




شىنۇئا رىئاخبارات - ئەشەرىيات ئىدارىسى



ئىدارە پارتىكوم رەئىسىنىڭ شۇجىسى سەي گەنگىس

ئىدارە باشلىقى رەجىت ئابدۇرەھىم



ئىدارە رەھبەرلىرى ئىشچانلا قىشلىق تەتقىقات 2000 - يىلىغا بولغان كەلگۈچى ئەھۋالنى كۆزۈڧل تەييارلاشقا.



تەڭرىتاغ

5
1999

TANGRI TAG

باش مۇھەررىر: ھەبىبۇللا مۇھەممەت
مۇئاۋىن باش مۇھەررىر: پولات ھېۋزۇللا

تەبىئىي ھاياتلار

مۇرات مەتنىياز، ئىمىن ئەھمىدى، ئازات سۇلتان، بوغدا ئابدۇللا، ماخمۇتجان ئىسلام، مۇختار مەخسۇت، تۇردى ھاشىم، غوپۇر نۇر، ئابدۇقادىر جالالىدىن، ھەبىبۇللا ئىلياس، ھەبىبۇللا مۇھەممەت، پولات ھېۋزۇللا، ئەرگىن نۇر، ھەبىبۇللا سادىر، ئەكبەر ئېلى.



تارىخى

(قوش ئايلىق ئەدەبىي ژۇرنال)

مەسئۇل مۇھەررىر: قەركىن نۇر

مۇھەررىرلەر: ئەكبەر سالىھ

سەنئەتچى: ئۆمەر

ئالىم خالىدىن

مەسئۇل كوررېكتور: خەلپەم ئابلىمىت

گۈزەل سەنئەت مۇھەررىرى: ئەكبەر سالىھ

تارقىتىش خادىمى: ئىسىم ھەسەن

ژۇرنالىسىمىز قانۇن مەسلىھەتچىسى:

ئابلىمىت رەھىم

50 پىلىق تېرى سۆزۈشى

- 4 خىلۋەتتىكى تۆھپىكار (ئەدەبىي ئاخبارات) قۇربان توختى
- 8 ۋەتەن تۇيغۇلىرى (شېئىر) مەھمۇت زەيدى
- 8 ئېزىز ۋەتەن ئانامىن (شېئىر) قۇرسۇنئاي ھۈسەين

ئىككى پىلىق

- 9 يامغۇرلۇق گۈگۈم باھار گۈل ساۋۇت
- 24 يۇلتۇزغا ئايلىغان بالا دىلشات نۇرمۇھەمەت

ئەدەبىي ئاخباراتلار

- 54 بۇ زېمىندا يەنە بىر سودا چېگى كەسكىنلەشمەكتە ۋەلى كېرىم

ئىككىلىشى ۋە سىناق ۋە پىلىق

- 43 جېلىل خېلىل، ئابدۇقادىر جالالىدىن، ئابلىكىم ھەسەن، رسالەت مەردان، بېلىقز تاھىر

پۇرۇدە پۇرۇ

- 103 ئەدىبلىرىمىزنىڭ ئەسىر ئاخىرىدا ئېيتقانلىرى ئەكرەم ئابدۇمىجىت، نۇرئەخمەت غوپۇر

دەۋر روھى ۋە پەزىلىت خۇسۇسىيەت

ئۈرۈمچى شەھەرلىك ئەدەبىيات - سەنئەتچىلەر بىرلەشمىسى
 تەرىپىدىن چىقىرىلدى
 «نەگىزىناخ» ژۇرنىلى تەھرىر بۆلۈمى تۈزۈپ نەشر قىلدى
 ئادرېسى: ئۈرۈمچى جەنۇبىي شىنخۇا يولى 16-نومۇر
 تېلېفون: 2818897، 2819490 پوچتا نومۇرى: 830002
 شىنجاڭ «ئىشچىلار ۋاقىت گېزىتى» باسما زاۋۇتىدا بېسىلدى
 جۇڭگو خەلقئارا نەشرىيات سودا باش شىركىتى
 چەت ئەللەرگە تارقىتىدۇ (782-خەت ساندۇقى)
 مەسلىكت بويىچە بىرلىككە كەلگەن ژۇرنال نومۇرى:

1999/5

ئومۇمىي 76 - سان

مۇندەرجە

CN65 - 1012 / 1
 پوچتا ۋاكالەت نومۇرى: 83 - 52
 پارچە سېتىلىشى: 4.40 يۈەن

ئەدەبىي خاتىرىلەر

- 83 ئەدەبىي خاتىرىلەر غوپۇر قادىر تەرجىمىسى
- 66 تىيىپجان ھەققىدە تىلغا ئېلىنمىغان ھېكايىلەر (ئەسلىمە) تۇرسۇن ئېلى

قىز - ئاياللار دۇنياسى

- 86 ئاياللار ئازادلىقى (سۆھبەت خاتىرىسى) سارتىرې، پوفۇا
- 92 ئاشىڭىز ۋە ئايلىڭىز (ئەدەبىي خاتىرە) غوپۇر قادىر تەرجىمىسى

ستۇدېنتلار تۇرمۇشى

- 70 ئىگىلىك ياراتقۇچى ستۇدېنتلار پولات ھېۋزۇللا، ئەركىن نۇر

ئەسەر ۋە پەنسى - مۇناۋىرىلەر

- 51 چىڭغىز ئايماتوف ۋە شېئىر سايىپبەگ ئالى

مەشھۇر ئەسەرلەردىن پەندىلەر

- 93 فرانسۇز شائىرلىرىنىڭ شېئىرلىرىدىن مۇختار مەخسۇت تەرجىمىسى
- 98 پەلسەپىۋى نەسرلەر ئابدۇقادىر جالالىدىن تەرجىمىسى

باشلار ئالاھىدىلىكى، مەللىي تۇرمۇشلار



قۇربان توختى

تەمىنات - سودا كوپراتىپى، ناھىيىلىك پاختا - چىگە شىركىتى بىر قىسىم كادىر، ئىشچى ۋە تېخنىكلارنى ئالدى بىلەن يېڭى قۇرۇلغان بۇ زاۋۇتقا يۆتكەپ چىقارتتى. بۇ ئىشچى - خىزمەتچىلەر تەشكىلگە بىرمۇنچە ھال ئېيتىپ، شەرت قويۇپ، قىيىنچىلىقلارنى كۆپتۈرۈپ كۆرسىتىپ يۈرۈپ پەقەتلا ئامال بولمىغاندا، ناھىيە مەركىزىدىن 108 كىلومېتىر يىراقلىققا جايلاشقان بۇ يېزىغا كۆڭلى يېرىم بولغان ھالدا چىقىشتى.

ئۇلار ئازاتباغقا چىقتى. تۇنجى تۈركۈمدە چىققان ئاشۇ 22 نەپەر خىزمەتچى چىقىپلا يېزا بازىرىنىڭ باش قىسمىدىن پاختا زاۋۇتى قۇرۇلۇشى ئۈچۈن كۆرسىتىپ بېرىلگەن 70 مو يەرنى كۆرۈپ پىشانىسىگە ئۇرۇشتى، دېمىسىمۇ بۇ يەردە بىرقانچە چوڭ - كىچىك دۆڭ مەغرۇرلارچە گىدىيىپ تۇراتتى. ئۇلار ئاشۇ دۆڭنى يۆتكىشى، يەرلەرنى تۈزلەپ تەكشى ھالەتكە كەلتۈرۈشى كېرەك ئىدى...

- بولدى، بۇ يەردە مەن باغلاپ قويسىمۇ تۇرمايمەن، بۇ سالىملىقتىن قانداقلا قىلىپ بولمىسۇن تېزىرەك كەتمىسىم ئادەم بولماي كېتەي! - دېدى ئارىدىن بىرى.
- مەنمۇ شۇ، - دېدى يەنە بىرى.

«قالپاقدۆڭ» لۈكلەر تەقەززالىق بىلەن كۈتكەن مىنۇتلار ئاخىر يېتىپ كەلدى، ھۆكۈمەت «قالپاقدۆڭ» لۈكلەرنى ئايرىم بىر يېزا قىلىپ قۇرۇپ بەردى. قۇرۇپ بېرىش بىلەن بىرگە، يەنە ئۇنىڭغا ئەسلىدىكى «قالپاقدۆڭ» دېگەن ئىسمىغا تامامەن يات بولغان - ئازاتباغ 17 - يېزا دېگەن چىرايلىق ئىسمىنىمۇ قويۇپ بەردى. كۆڭلى ئۆزلىرى دىمىسەپ تۇرغان تۇپراقتەك بۇمىشاق ئازاتباغلىقلار ئۆزلىرىنىڭ بۇ يېڭى ئىسمىنى ئاستا - ئاستا قوبۇل قىلىشتى. شۇنداق قىلىپ ئۇلارنىڭ ئايرىم بىر يېزىسى بار بولدى.

ئازاتباغلىقلار شادلىنىدىغان ئىشلار ئارقا - ئارقىدىن ۋۇجۇدقا كېلىشكە، ئازاتباغ يېزىلىق تەمىنات - سودا كوپراتىپى، ئازاتباغ يېزىلىق خەلق شىپاخانىسى، ئازاتباغ يېزىلىق ئامانەت - قەرز كوپراتىپى دېگەندەك ئىدارە - ئورگانلارنىڭ چىرايلىق ۋە ئۈمىدلىرى بىرىنىڭ كەينىدىن بىرى كۆزلەرنى چاقنىتىشقا باشلىدى. ئازاتباغلىقلارنى ھەممىدىن بەك شادلاندىرغىنى ئازاتباغ يېزىلىق پاختا زاۋۇتى بولدى. ئۇلار شۇ كۈنى ئۆزلىرىنىڭمۇ پاختا زاۋۇتى بولغانلىقىدىن، ئەمدى پاختا سېتىپ بېرىمىز دەپ بىرقانچە ئون كىلومېتىر يول يۈرۈپ ئاۋات يېزىسىغا بېرىپ يۈرۈشنىڭ ھاجىتى قالمىغانلىقىدىن ماختاندى، بەخىرلەندى.

ئازاتباغلىقلارنىڭ ئاشۇ شادلىقى، خۇشاللىقى يەنە بىرمۇنچە كىشىلەرنى رەنجىتى، ئۇلارنىڭ كۆڭلىنى يېرىم قىلدى. پاختا زاۋۇتى قۇرۇلۇشى بىلەن تەڭ، ناھىيىلىك

50 يىللىق ئوي سۇۋغىسى

تىنىشلار ئارىسىدا يەنە ئەزەلدىن ئۆزلىرىنىڭ گېپىنى ئاڭلاپ كېلىۋاتقان دېھقانلارغا تەربىيە، نەسىھەت قىلدى. چۈنكى سۈنمۈ سىڭگەن يەرگە سېپىش، گەپنىمۇ ئاڭلايدىغان ئادەمگە قىلىش كېرەكقۇ؟ ئۇلار مەسلىنى شۇ خىل يول بىلەن ھەل قىلدى. لېكىن كەچتە ئىشتىن چۈشكەندىن كېيىن يېزىلىق پارتكوم، ھۆكۈمەتنىڭ ئالدىدا دېھقاندىنمۇ بەكرەك، دېھقاندىنمۇ ئاشۇرۇپراق دەرد تۆكۈشتى. ئاخىر بۇ ئەھۋالغا يېزىلىق پارتكومنىڭ شۇجىلىق ۋەزىپىسىنى زىمىنىگە ئالغىنىغا ئەمدىلا ئىككى يىل بولغان ئابدۇقادىر ئابدۇكېرىم چىدىمىدى.

- قېنى شوپۇر، شوپۇرنى چاقىرىڭلار.
شۇجىنىڭ تۇيۇقسىزلا بىر يەرگە مېڭىش خىيالغا كېلىپ قالغانلىقىنى سەزگەن باشقا مەسئۇل يولداشلار تەڭلا ئېغىز ئېچىشتى.

- بۇنچە كەچتە نەگە بارماقچى بولۇۋاتىلا؟
- ناھىيىگە، پاختا - چىگە شىركىتى، ناھىيىلىك كوپىراتىبقا ئەھۋالنى چۈشەندۈرىمەن. ئاشۇ پاختا زاۋۇتىدىكى كاتتا، ئۆز بېشىمچى غوجاملارنىڭ ئۈستىدىن شىكايەت قىلىمەن. بىز قاچانغىچە دېھقانلارغا تەربىيە ئىشلەپ، يوللارغا چازا قۇرۇپ، يول توسۇپ يۈرىمىز. ئەگەر يەنە بۇ خىل ئەھۋال ئۆزگەرمىسە يوللاردىكى چازىنى ئېلىۋېتىپ، دېھقانلارنى «پاختانى ئۆزۈڭ خالىغان جايدا سات» دېمەكتىن باشقا ئىلاج قالمىدى ئەمدى.

* * *

ئازاتباغ يېزىلىق پاختا زاۋۇتىنىڭ ئىشىنى قانداق بىر تەرەپ قىلىش، قانداق قىلىپ بۇ زاۋۇتنى تەرەققىي قىلدۇرۇش مەسلىسى ئۈستىدە باش قاتۇرۇپ كېلىۋاتقان ناھىيىلىك تەمىنات - سودا كوپىراتىپى مەسئۇللىرى ۋە پاختا - چىگە شىركىتىنىڭ مەسئۇللىرى ئازاتباغ يېزىلىق پارتكومنىڭ شۇجىسى ئابدۇقادىر ئابدۇكېرىم ئىنكاس قىلغان ئەھۋاللارنى ئاڭلاپ تېخىمۇ جىددىيلەشتى. ئۇلار مەسلىنىڭ ئۆزلىرى ئويلىغاندىنمۇ ئېغىر ئىكەنلىكىنى يەنە بىر قېتىم چوڭقۇر تونۇپ يەتتى. بۇ پاختا زاۋۇتقا مول تەجرىبىگە، كۈچلۈك باشقۇرۇش ۋە تەشكىللەش ئىقتىدارىغا ئىگە بىرەرنى چىقارتماي بولمايدىغانلىقىنى ھېس قىلىشتى. ھېس قىلىشىغۇ قىلدى، زادى كىمنى چىقارتىش مەسلىسى ئۈستىدە بىرلىككە كېلەلمەي خېلى ئۇزۇن باش قاتۇرۇشتى. ئاخىر ئۇلار شۇ چاغدا ئىگەرچى بازارلىق پاختا زاۋۇتىنىڭ باشلىقلىق ۋەزىپىسىنى ئۆتەۋاتقان تۇرغۇن ئوسماننى بۇ ئورۇنغا قويۇشنىڭ مۇۋاپىق ئىكەنلىكىنى تونۇپ يېتىشتى. چۈنكى تۇرغۇن ئوسمان ئىلگىرى ئازاتباغ يېزىلىق پاختا زاۋۇتىغا ئوخشاش ئارقىدا قالغان زەرەپشان تاجىك مىللىي يېزىلىق پاختا زاۋۇتى، ئىگەرچى بازارلىق پاختا زاۋۇتى قاتارلىق ئورۇنلاردا ئىشلەپ، تەشكىلنىڭ سىنىقىدىن ئۆتكەن ۋە كەڭ

ئۇلارنىڭ كۆپىنچىسى دېگىنىنى قىلدى. بۇنىڭ بىلەن ئىشچى - خىزمەتچىلەرنىڭ روھى چۈشۈپ، خەلق ئۈچۈن خىزمەت قىلىش، مۇلازىمەت قىلىش ئىدىيىسىنى بىر ياققا قايرىپ قويۇپ، ھاراق ئىچىپ، جېدەل چىقىرىپ، دېھقانلار بىلەن بولغان مۇناسىۋەتنى يامانلاشتۇرۇش ئاساسىي ئېقىمغا ئايلىنىپ قالدى. ئۇلار ئازاتباغلىقلار مەنبدىن بىزار بولسا شىركەتكە ئەھۋالنى ئېيتسا، مېنى بۇ يەردىن يۆتكەپ كېتىدۇ دېگەننى كۆڭلىگە پۈكۈپ، پاختىكار دېھقانلارنى چەتكە قاشتى. بۇنىڭ بىلەن ئازاتباغلىقلارنىڭ ھېلىقى ئارزۇلىرى، شادلىقلىرى سۇ ئۈستىدىكى كۆپۈككە يوقىلىپ، پاختىكارلار بىلەن پاختا زاۋۇت خادىملىرى ئوتتۇرىسىدا دۈشمەنلىشىش ھالىتى شەكىللىنىپ قالدى. بۇ خىل دۈشمەنلىشىش ھالىتى ئوخشاشلا پاختا زاۋۇتىدىنمۇ، دېھقانلارنىمۇ زىيانغا ئۇچراتتى. دېھقانلار مىڭ بىر جايدا پۇلغا يارغۇدەك قىلغان پاختىلىرىنى ھارۋىلىرىغا بېسىپ مەكتەن ناھىيىسىنىڭ غازكۆل، قىزىلتاۋات يېزىلىرىدىكى پاختا زاۋۇتلىرىغا ۋە باشقا قوشنا يېزا - بازارلاردىكى پاختا زاۋۇتلىرىغا مېڭىشتى. لېكىن بۇ ئىش يېزا - كەنت كادىرلىرىنى بىئارام قىلماي، ئازابلىماي قالمىدى. چۈنكى ئۇلارنىڭ بېشىدا ناھىيە، يېزىدىن چۈشۈرۈپ بېرىلگەن يىللىق پاختا ئىشلەپ چىقىرىشتىن ئىبارەت ئۆزگەرتكىلى بولمايدىغان مۇقەددەس بىر ۋەزىپە بار ئىدى. ئاشۇ ۋەزىپىنى ئورۇنلاش ئۈچۈن ئەتىيازدىن تاكى كۈزگىچە ئارام ئالماي مىدىرلاپ ئىشلىگەن پاختىلىرى سىرتقى ناھىيە، يېزا - بازارلارغا ئېقىپ كەتسە، ئازاتباغ يېزىلىق پارتكوم، ھۆكۈمەت ناھىيىلىك پارتكوم، ھۆكۈمەت ئالدىدا نېمە دەپ جاۋاب بېرىدۇ. ئۇلار ھەرقايسى كەنتلەردە جىددىي يىغىن ئېچىپ، ئۆزلىرى تۈزگەن بىر تالاي يەرلىك سىياسەت، تەدبىرلەرنى ئوتتۇرىغا قويدى. يەنە كۆڭلى ئارام تېپىشماي تارقىتىۋېتىلگىنىگە خېلى ئۇزۇن بولغان كەنت ئامانلىق ساقلاش دۇيىنى دەرھال قايتا قۇرۇپ چىقىپ، ھەرقايسى چوڭ - كىچىك چىغىر يول ئېغىزلىرىغا دەرھال چازا قۇرۇپ، پاختىنىڭ سىرتقا ئېقىپ كېتىشىنى تىزگىنلىدى. ئەلىمىساقىتىن بېرى ئۆزى ئىشلىگەن يەرگە ئۆزى خالىغان زىرائەتلەرنى تېرىش ئەركىگە، ئۆزى ئىشلەپ چىقارغان مەھسۇلاتنى ئۆزى خالىغان بازاردا، ئۆزى خالىغان باھادا سېتىش ھوقۇقىغا ئىگە بولالماي كەلگەن بىچارە دېھقانلار، پاختا بېسىلغان ھارۋىلىرىنى خۇشياقمىغان ھالدا يەنە ئازاتباغ يېزىلىق پاختا زاۋۇتىغا ھەيدەشتى. ئۇلار پاختىلىرىنى چىشىنى چىشىغا بېسىپ ھەممىگە چىداپ، سۈكۈت قىلىپ تۇرۇپ سېتىپ بەردى. ئۇلار ھەر قېتىم پاختا زاۋۇت خادىملىرىنىڭ سوغۇق مۇئامىلىسىگە ئۇچرىغاندا، ھەر قېتىم كۆڭلى ئازار بېگەندە، ئۇن - تىنىسىز ھالدا يېزىلىق پارتكوم، ھۆكۈمەتتىن پاختا سېتىپ بېرىش خىزمىتىگە مەسئۇل قىلىپ پاختا زاۋۇتىغا ئەۋەتكەن يېزا كادىرلىرىغا، ئۆزلىرىگە مەسئۇل بولۇپ كەلگەن كەنت كادىرلىرىغا ئۈمىدلىك كۆزلىرى بىلەن «قېنى، ئەمدى بىزگە ئىگە بولمامسىلەر؟» دېگەندەك قىلىپ تىكىلىشتى، تەلمۈرۈشتى. رەھبەرلەر ئۇلۇغ - كىچىك تىنىشتى. ئاشۇ ئۇلۇغ - كىچىك

جامائەتچىلىكنىڭ ياخشى باھاسىغا ئېرىشكەندى.

تاشلاپ، رىقابەت خاھىشى كۈچلۈك گەۋدىلەندۈرۈلگەن، پرىنسىپلىرى مۇكەممەل بولغان بىر يۈرۈش زامانغا لايىق باشقۇرۇش تەدبىرلىرىنى تۈزۈپ يولغا قويۇش بىلەن بىرگە، ئۈنۈمدىن زىيىنى كۆپ بولىدىغان ئېغىر ئەمگەك سىجىللىقنى ئازايتتى. مەسئۇلىيەت ئېنىق، مۇكاپات - جازا نەق بولغاچقا، ئىشچى - خىزمەتچىلەرنىڭ ئاكتىپچانلىقى كۈچىيىپ، ھەرقايسى ئىش ھالقىلىرىدا ئۆزلۈكۈدىن جانلىنىش بارلىققا كەلدى.

1995 - يىللىق پاختا سېتىۋېلىش خىزمىتى باشلىنىش بىلەن تەڭ، تۇرغۇن ئوسمان كادىر ئىستىلىنى چىڭ تۇتۇپ، پاختا سېتىۋېلىش سىياسىتىنى توغرا ئىجرا قىلىپ، جىڭنى، پىرېيۇم ئۆلچىمىنى توغرا تۇتۇپ، ئىلگىرىكى مۇناسىۋەت پاختىسى، ئادەمگە چىلىك پاختىسى سېتىۋېلىش ئىشىغا ئۇرۇل - كېسىل خاتىمە بېرىپ، پاختىكار دېھقانلار ئۈچۈن ھارۋا قويۇش ئورنى، چاي ئىچىش ئورنى تەسىس قىلىپ بەرگەندىن سىرت، مەخسۇس خادىم ئاجرىتىپ كىچىك بالىلىرى بار دېھقانلارنىڭ بالىسىغا قاراپ، يىرتىلغان خالتىلىرىنى ياماپ بەردى. بۇنىڭ بىلەن پاختا زاۋۇت خادىملىرى بىلەن پاختىكار دېھقانلار ئارىسىدىكى مۇناسىۋەت ياخشىلىنىپ، دېھقانلارنىڭ ئىلگىرىكىدەك پاختىلىرىنى باشقا ئورۇنلارغا ئاپىرىپ سېتىش ھالەتلىرى ئۆزگىرىپ، شۇ يىللىق سېتىۋېلىنغان پاختا 37 مىڭ دىنەگە يېتىپ، ئوخشاش تېرىلغۇ كۆلىمى ئاساسىدا، ئالدىنقى يىلقى پاختا مەھسۇلاتى بىلەن سېلىشتۇرغاندا 10 مىڭ دىنەگە يېقىن مەھسۇلات ئاشتى.

1996 - يىلى باھاردا ناھىيىلىك تەمىنات - سودا كوپىراتىپىدا چاقىرىلغان ئالدىنقى بىر يىللىق خىزمەت خۇلاسە يىغىنىدا، ئازاتباغ يېزىلىق پاختا زاۋۇتى «دېھقانلار ئۈچۈن ئاكتىپ مۇلازىمەت قىلغان ئورۇن» دېگەن شەرەپلىك نامغا ئېرىشىپ، تەمىنات - سودا كوپىراتىپى ۋە پاختا - چىگە شىركىتى تەرىپىدىن مۇكاپاتلاندى. بۇ تۇرغۇن ئوسماننىڭ شىركەت ۋە كوپىراتىپ مەسئۇللىرىنىڭ قولىدىن تۇنجى قېتىم مۇكاپات تاپشۇرۇۋېلىشى بولمىسىمۇ، ئازاتباغ يېزىلىق پاختا زاۋۇتىدىكى ئىشچى - خىزمەتچىلەرنىڭ ئۆز زاۋۇتىنىڭ، ئۆز خىزمەت ئورنىنىڭ ئىلغار بولغانلىقىنى تۇنجى قېتىم ئاڭلىشى ئىدى. شۇنىڭ ئۈچۈنمۇ تۇرغۇن ئوسمان ئازاتباغ يېزىلىق پاختا زاۋۇتى، زاۋۇتتىكى ئىشچى - خىزمەتچىلەر ئۈچۈن شادلاندى، ھاياجانلاندى. ئۇ ئەنە شۇ قېتىملىق شان - شەرەپتىن ئۆزىنىڭ، شۇنداقلا ئازاتباغ يېزىلىق پاختا زاۋۇتىنىڭ ئەتىسىنى كۆرگەندەك بولدى.

خىزمەت ئەمەلىيىتى تۇرغۇن ئوسمانغا شۇ نەرسىنى ناھايىتى ئېنىق كۆرسىتىپ بەردىكى، خادىملارنى خىزمەتكە سېلىش بىلەن ئۇلارغا بولغان كۆيۈنۈش، ھېسداشلىق ئۆزئارا بىرىكسە، ئىشچى - خىزمەتچىلەرنىڭ

1975 - يىلى تولۇق ئوتتۇرا مەكتەپنى پۈتتۈرگەن تۇرغۇن ئوسمان شۇنىڭدىن كېيىنلا 20 يىلنى ئىزچىل تۈردە يېزا - بازارلىق پاختا زاۋۇتلىرىدا ئۆتكۈزدى. ئاشۇ جەرياندا ئۇ جىڭچى، پىرېيۇمچى، مۇئاۋىن زاۋۇت باشلىقى قاتارلىق خىزمەتلەرنى ئۆتتى. ئاشۇ 20 يىل ئىچىدە ئۇ تەشكىلگە بىرەر قېتىم شەرت قويمىي، نەگە بۇيرۇسا شۇ يەرگە بېرىپ، قايسى ۋەزىپىگە قويسا شۇنى بىجاندىللىق بىلەن ئورۇنلاپ كەلدى. بىراق ئىشچى - خىزمەتچىلەر ئارىسىدا ئومۇميۈزلۈك دېگۈدەك شەھەرگە يۈزلىنىش، شەھەرگە ئېقىش ۋەزىيىتى شەكىللىنىۋاتقان بۈگۈنكى كۈندە شەھەردە تۇغۇلۇپ ئۆسكەن تۇرغۇن ئوسمان، ئۆزىنىڭ بارغانچە شەھەردىن يىراقلاپ كېتىپ بارغانلىقىنى ئويلاپ كۆڭلى يېرىم بولغان چاغلىرىمۇ بولدى. بۇ قېتىم ئۇ مۇۋاپىق پەيتتە شىركەت مەسئۇللىرى بىلەن كۆرۈشۈپ، ئۆزىنى شەھەرگە يېقىنراق بىر جايغا يۆتكەپ قويۇش ئارزۇسىنى ئېيتماقچى بولۇپ تۇرغاندا، شىركەت ئۇنى ھازىر ئىشلەۋاتقان ئىگەرچى بازىرىدىن يەنە 40 كىلومېتىر يىراقلىقتىكى ئازاتباغ يېزىسىغا يۆتكىگەنلىكىنى ئېلان قىلدى.

شۇنداق قىلىپ 1995 - يىلى 4 - ئاينىڭ ئاخىرىدا تۇرغۇن ئوسمان يېڭى خىزمەت ئورنى ئازاتباغ يېزىلىق پاختا زاۋۇتىغا ئىشقا چۈشتى. ئۇ ئىشقا چۈشۈپلا مەسىلىنىڭ ئۆزى ئويلىغاندەك ئۇنچىۋالا ئاددىي ئەمەسلىكىنى ھېس قىلدى.

تۇرغۇن ئوسمان شۇ كېچىسى كىرىپك قاقماي ئويلاپ چىقتى، ئۇنىڭ ئالدىدا ئىككىلا يول بار ئىدى. ئۇنىڭدىن بىرى، بىراقلا تاۋاق تاشلاپ، كۈدە - كۆپىسىنى كۆتۈرۈپ بۇ ئورۇندىن كېتىپ ۋەزىپىسىدىن ئىستىپا بېرىش؛ يەنە بىرى، ئۆز كۈچىگە تايىنىپ جاپاغا چىداپ ئىشلەپ ئىگىلىك تىكلەش. ئاخىر ئۇ كېيىنكى يولنى تاللىدى. ئالدىنقىسىنى تاللاشقا ئۇنىڭ يىگىتلىك غۇرۇرى يول قويمىيىتى. شۇڭمۇ ئۇ ئەنە شۇ كېچىدە ئولتۇرۇپ پاختا زاۋۇتىنىڭ كەلگۈسى ئۈچ يىللىق تەرەققىيات پىلانىنى تۈزۈپ چىقتى.

- مانا ماۋۇ ئوغۇل بالىنىڭ ئىشى بوپتۇ، - دېدى يېزىلىق پارتكوم شۇجىسى ئابدۇقادىر ئابدۇكېرىم ئەتىسى ئەتەگەندە تۇرغۇن ئوسمان ئېلىپ چىققان ئۈچ يىللىق خىزمەت پىلانىنى كۆرگەندىن كېيىن، - خىزمەت دېگەندە ئالدى بىلەن مانا مۇشۇنداق پىلان بولۇشى كېرەك، پىلان بولغاندىن كېيىن ئىشلەش مۇددىئاسى ئېنىق بولىدۇ. يېزىلىق پارتكوم، ھۆكۈمەت بىلەن ھەمكارلىشىش توغرىسىدىكى چارە - تەدبىرلەر ياخشى تۈزۈلۈپتۇ. مانا مۇشۇنداق ھەمكارلىشىش كېرەك، ھەمكارلاشقاندىلا ئىش تەۋرەتكىلى بولىدۇ. بىز سىلەرنى قوللايمىز، شەخسەن مەن قوللايمەن، يۈرەكلىك ئىشلەڭ يىگىت.

تۇرغۇن ئوسمان ئىشنى پارتىيە ئەزىزلىرىنىڭ جەڭگىۋارلىق، باشلاشچىلىق رولىدىن پايدىلىنىشتىن باشلىدى. ئىلگىرىكى ئەمەلىيەتكە ئۇيغۇن بولمىغان كونا، قالاتى قاندىلەرنى چۆرۈپ

ناھىيىلىك تەمىنات - سودا كوپىراتىپ رەھبەرلىرى شادلاندى. تۇرغۇن ئوسماننى تەقدىرلىدى. 1999 - يىلى باھاردا چاقىرىلغان ناھىيىلىك تەمىنات - سودا كوپىراتىپىنىڭ يىللىق پارتىيە خىزمىتى خۇلاسە يىغىنىدا تۇرغۇن ئوسماننىڭ ئىش - ئىزلىرى ئالاھىدە ھۆججەت تەركىبىگە كىرگۈزۈلۈپ تونۇشتۇرۇلدى. ناھىيىلىك پاختا - چىگە شىركىتىمۇ شىركەتنىڭ يىللىق خۇلاسە يىغىنىدا ئۇنى مۇكاپاتلىدى. ئۇ، مۇكاپاتتىن زاۋۇتتىكى ئىشچى - خىزمەتچىلەرنىمۇ تەڭ بەھرىمەن قىلدى. باشقىلار ئۇنىڭغا:

- بۇ سىلگە شەخسەن بېرىلگەن مۇكاپات تۇرسا، نېمە ئۈچۈن سىلى مۇكاپات پۇلىنى باشقىلارغا تەقسىم قىلىپ بېرىلا، - دەپ سورىغىنىدا، تۇرغۇن ئوسمان ھېچ ئىككىلەنمەي:

- ئەينى چاغدا ئازاتباغ يېزىلىق پاختا زاۋۇتى جازالانغاندا، تەنقىدلەنگەندە، بۇ زاۋۇتتىكى بارلىق خادىملارنىڭ روھى چۈشكەن، كۆڭلى يېرىم بولۇپ دىلى ئازار يېگەن. ئەمدى شەرىپ قۇچۇپ مۇكاپاتلانغاندا بۇ شان - شەرەپ مېۋىسىدىن ئۇلارمۇ ئوخشاشلا بەھرىمەن بولۇشى، ھۇزۇرلىنىشى، شادلىنىشى كېرەك. پادا باققاندا دوست ئىدۇق، باقاي چاققاندا ئايرىلدۇق، دېگەندەك ئىش قىلساق بولمايدۇ - دە، - دېدى.

تۇرغۇن ئوسماننىڭ بۇ خىل ئېسىل يەزىلىتى، خىسلىتى بىردەمدىلا قۇلاقتىن - قۇلاققا ئاڭلىنىپ، كىشىلەرنىڭ ئىپتىخار تۇيغۇسىغا ئايلاندى. دېھقان بوۋايىلار خۇددى ئۆز بالىسىدىن پەخىرلەنگەندەك تاماقلارنى تامىشىپ تۇرۇپ:

- ئەل ئوغلى دېگەن شۇ، سەن نەدىلا بولمىغىن شۇ يەردىكى خەلق، ئەل ئۈچۈن خىزمەت قىلالساڭ ئەزىز سەن، قەدىرلىنەسەن. كۈنلارمۇ ئاتاڭنىڭ ئوغلى بولغۇچە، ئەلنىڭ ئوغلى بول دەپ بىكار ئېتىمىغان، - دېيىشتى.

ھايات ئاجايىپ قىسمەت ۋە كۆرۈنۈشلەرگە باي. تۇرغۇن ئوسمان ئەينى چاغدا ئۆزىنىڭ ئازاتباغقا چىقىشتىن ئىككىلەنگەنلىكىنى ئويلايدىغان بولسا، يۈزىنى ئىختىيارسىز قىزىللىق قاپلايدۇ.

ئۇ ئەمدى ھېچ ئىككىلەنمەيلا «ئوغۇلۇڭنى قۇچاقتىن ئايرىما ئانا» دەپ، گۈزەل ئازاتباغنىڭ باغۇ - بوستانلىرىغا چوڭقۇر مېھىر ۋە مۇھەببەت بىلەن تىكىلىدىغان بولدى. گۈزەل ئازاتباغ زېمىنىمۇ، ئاق كۆكۈل ۋە ئەمگەكچان ئازاتباغ خەلقىمۇ، مائارىپ، سەھىيە، مېيپىلار خىزمىتى ۋە نامراتلارنى يۇلۇش قاتارلىق تۈرلەردە 30 مىڭ يۈەندىن ئارتۇق مەبلەغ چىقىم قىلىپ ئۆزلىرىگە ياردەم بەرگەن بۇ ئوغلاننى قەدىرلەيدىغان ۋە ئەزىزلىيدىغان، ئۇنىڭ يەنىمۇ غەيرەت بىلەن ئۆز لەپ گۈزەل مەنزىرىلەرنى كۆزلەپ پەرۋاز قىلىشىنى ئۈمىد قىلىدىغان بولۇشتى.

ئۆز ئورنىغا بولغان ئىشەنچسىنى تېخىمۇ ياخشى تۇرغۇزغىلى بولىدۇ، شۇنىڭ ئۈچۈنمۇ ئۇ 7 مىڭ يۈەن مەبلەغ سېلىپ زاۋۇت ئىچىدە ئاشخانا قۇرۇپ، تاماق سۈپىتىنى ياخشىلاپ، ئۆزلىرى بوز يەر ئېچىپ تېرىغان ئاشلىق، سەي - كۆكتاتنى پاراۋانلىق ئورنىدا ئىشلىتىپ، بىر تەرەپتىن ئىشچى - خىزمەتچىلەرنىڭ سىرتىن تاماق يېگەندىكى چىقىمىنى تېجەپ قالسا، يەنە بىر تەرەپتىن، پاختا سېتىۋېلىشنىڭ ئادىل پىرىنسىپ بويىچە بولۇشىنى قولغا كەلتۈردى. يەنە بىر تەرەپتىن مۇھىتىنى گۈزەللەشتۈرۈپ، مەنئى مەدەنىيەت خىزمىتىنى جانلاندۇرۇپ، خادىملارنىڭ مۇشۇ ئورۇنغا بولغان مۇھەببىتى ۋە ئەقىدىسىنى تۇرغۇزۇش ئۈچۈن 350 مىڭ يۈەندىن ئارتۇقراق مەبلەغ سېلىپ، زاۋۇت ئىچىدىكى دۆڭلەرنى يۆتكەپ، ئىشخانا شارائىتىنى ياخشىلاپ، زاۋۇت ئىچىنى گۈل - گىياھلىققا ئايلاندۇردى ۋە 24 مىڭ يۈەن مەبلەغ سېلىپ، پاختا سېتىپ بېرىش مۇلازىمەت ئورنى قۇردى. 7 مىڭ يۈەن سەرپ قىلىپ، تەننەربىيە مەيدانى ياساپ، ناھىيىلىك تەننەربىيە كومىتېتىدىن مەخسۇس تىرىنىپ تەكلىپ قىلىپ، كوماندا ئەزالىرىنى تەربىيىلەپ، يىلدا سەككىز قېتىمدىن 12 قېتىمغىچە مۇسابىقە ئېلىپ بېرىپ، ئىشچى - خىزمەتچىلەرنىڭ مەنئى تۇرمۇشىنى جانلاندۇرۇپ، ئۇلارنىڭ يامان بولغان ئېشىپ كېتىشىنى ئۈنۈملۈك ھالدا تىزگىنلىدى. بۇنىڭ بىلەن ھەممە خادىملاردا مۇشۇ يەردە ئىشلەش، مۇشۇ ئورۇنغا يىلتىز تارتىش ئىدىيىسى تۇرغۇزۇلدى.

مۇھىت ئۆزگەردى. ئازاتباغلىقلار شادلاندى. ئۇلارنىڭ پاختا ئىشلەپ چىقىرىش ئاكتىپلىقى تەبىئىي ھالدا تۇرغۇپ، دۆلەتنىڭ كېۋەز تېرىلغۇ كۆلىمىنى كېڭەيتىش بەلگىلىمىسىگە ئاكتىپ ھالدا ماسلاشتى. نەتىجىدە ئازاتباغ يېزىلىق پاختا زاۋۇتى سېتىۋالغان پاختا 1997 - يىلى 47 مىڭ دېنەگە، 1998 - يىلى 53 مىڭ 700 دېنەگە يېتىپ، سېتىۋېلىش، سېتىپ بېرىش مىقدارى يىلىسىرى ئېشىش ۋەزىيىتى بارلىققا كېلىش بىلەن بىرگە، دېھقانلارنىڭ كىرىمى ئېشىش، ئىشلەپچىقىرىش ئاكتىپچانلىقى ئېشىشتەك ياخشى ۋەزىيەت بارلىققا كەلدى.

ياندۇرۇلسا يالغىلى يېتىپتۇ دېگەندەك، زاۋۇت بېيىپ زىيان ئازلاپ، كىرىم كۆپەيگەندىن كېيىن خادىملارغا قىلىپ بېرىلىدىغان پاراۋانلىق ئىشلىرى كۆپەيدى. نەتىجىدە خادىملارنىڭ ئاكتىپچانلىقى ئۆستى. ھازىر بۇ زاۋۇتتا ئىشچى - خىزمەتچىلەر يېگەن تاماقتىن پەقەت ئاشپەزلەرنىڭ ئىش ھەققىلا ئېلىنغاندىن باشقا ھەق ئېلىنمايدىغان بولدى. 40 مىڭ يۈەنگە بىر تۇرمۇش ماشىنىسى سېتىۋېلىنىپ، ئىشچى - خىزمەتچىلەرنىڭ ئىش ئورنىغا بېرىپ - كېلىشىدىكى قىيىنچىلىقى ھەل قىلىپ بېرىلدى. خادىملار ئۆزگەردى، زاۋۇت ئۆزگەردى. ئادەم ئۆزگەرسە ھەممە نەرسە ئۆزگىرىدىكەن، شۇنداق قىلىپ تۇرغۇن ئوسمان ئەينى چاغدا تۈزگەن ئۈچ يىللىق خىزمەت پىلانى رېئاللىققا ئايلىنىپ، 1998 - يىلىنىڭ ئاخىرىغا كەلگەندە پۈتكۈل زىيان تۈگىتىلىپ، دەسلەپكى قەدەمدە 150 مىڭ يۈەن پايدا ياراتتى. شىركەت رەھبەرلىرى،

ۋەتەن تۇيغۇلىرى

مەھمۇد زەيىدى

كارىزدا تۇغۇلغان باتۇر پۇشتى مەن
بوراندا چېنىققان بوران قۇشى مەن.
دەۋرىمدىن ئۈستۈمگە ئالدىم ئېغىر يۈك،
ئۆمرۈمدىن يېڭى بىر ۋاراق ئاچمەن.

ئىنقىلاب يولىدا ئوق بولۇپ ئۇچتۇم،
ئىلىم - پەن ئىگىلەپ شان - زەپەر قۇچتۇم.
سوتسىيالىزىمنىڭ داغدام يولىدا
گۈللىنەر مەڭگۈگە بۇ ئانا يۇرتۇم.

قان بىلەن قىزارغان بۇ قوڭۇر تۇپراق،
قان رەڭلىك گۈللەرگە كۆمۈلگەن ھەر ياق.
قان بىلەن، جان بىلەن قىلغاج ئىنقىلاب،
گۈزەل كېلەچەككە يول ئاچتۇق پارلاق!

ئېلىم كۈيچىسى مەن، قاينار دىلدا زوق،
ئەل ئىشقى جىمىكى ۋۇجۇدۇمدا چوغ.
ئاڭا پەرۋانەمەن - سادىق بىر جەڭچى،
قەلەمدۇر قورالىم - شېئىرلىرىم تۇغ!

جاھاندا يۇرتۇمنىڭ ئۈزۈمى مەشھۇر
باغۋىنى باغلارغا بولغاچ مېراسخور.
دۇنيانىڭ ئەڭ يىراق قىتئەلىرىدىن،
ياغغۇردەك ياغماقتا، ئالقىش - تەشەككۈر.

ھوڭنىڭ قوغۇنىدىن يېۋىدىم بىر تىلىم،
شېرىن شەرۋىتىدىن يېرىلدى تىلىم.
سىڭگەچكە قوغۇنغا قوغۇنچى ئەجرى
ماختىنار ئۇ بىلەن بۇ ئانا ئېلىم.

دېدى: جەڭلەر ئارا تونۇشقان دوستۇم
تۇغۇلغان چېغىمدا دوزاخكەن يۇرتۇم.
تاغ تېشىپ، قان كېچىپ بولدۇق باياشاد
جەڭنى كەسىپ قىلغاج، ئەجداد - ئۇچتۇم.

دۇنياغا كۆز ئاچتىم ئۆكتەبىر كۈنى،
ئېيتىپ بەردى ئاتام بۇنى شۇ كۈنى.
بىرقانچە ئون يىللىق ئېغىر جەڭلەرنىڭ
سەن، دېدى دولقۇنلۇق يىللار يەكۈنى.

ئېزىز ۋەتەن ئانامىمەن

تۇرسۇنئاي ھۈسەيىن

سايىراپ ئۆتەي خەندانىمەن، ساڭا ئاشىق زۆھرىمەن
ساڭا ئاشىق زۆھرىمەن، سايىراپ ئۆتەي خەندانىمەن.

ئېزىز ئانام پانامىمەن، سەنسىز سېرىق رۇخسارىم،
سەنسىز سېرىق رۇخسارىم، ئېزىز ئانام پانامىمەن.

تۇرسۇنئاي ھۈسەيىن


ماڭا جانۇ جاھاننىمەن، ساڭا جانىم پىدادۇر

ساڭا جانىم پىدادۇر، ماڭا جانىمەن، جاھاننىمەن.

ئېزىز ۋەتەن ئانامىمەن، مېھرىۋاننىمەن غەمخانىمەن،
مېھرىۋاننىمەن غەمخانىمەن، ئېزىز ۋەتەن ئانامىمەن.

ماڭا جانىمەن جانانىمەن، سەنسىز مېنىڭ نامىم يوق،
سەنسىز مېنىڭ نامىم يوق، ماڭا جانىمەن، جانانىمەن.

سېنىڭ بىلەن سۇلتانىمەن، سەنسىز بۇندا ئۇلتاغىمەن
سەنسىز بۇندا ئۇلتاغىمەن، سېنىڭ بىلەن سۇلتانىمەن.



پانگولون گونگ

(ھېكايە)

پاھار گول ساۋۇت

بانو يېقىندىن بۇيان يۇرتنىڭ قىياپىتىنىڭ ئۆزگىرىپ كەتكەنلىكىنى باشقىلاردىن ئاڭلىغانىدى. مانا ئەمدى بۇ ئۆزگىرىشنىڭ بۇنچۇۋالا زور ھەم تېز ئىكەنلىكىنى بىلەن كۆرۈپ كۆزلىرىگە ئىشەنمەي قالدى.

«ياھا! نېمىدىگەن زور ئۆزگىرىش! دەۋەتتى ئىچىدە، ئۇ شەھەر ئىچى قانداق بولۇپ كەتتىكىن؟» ئەپسۇسكى قايىناۋاتقان قازانغا سۇ قۇيۇۋەتكەندەك كۆڭلى لەسسەدە بولۇپ قالدى. بۇنىڭدىن ئالتە يىل بۇرۇن ئۇ ھېچكىم بىلەن خوشلاشماستىن بۇ يۇرتتىكى ھەممە نېمىسىنى تاشلاپ كەتكەنىدى. شۇندىن بۇيان ئۇ بۇ تەرەپلەرگە ئۆتۈپ باقمىدى. مانا ئەمدى يۇرتىغا ئۆز ئۆيىگە يېقىنلاشقانسېرى كۆڭلى ئۆزىنى سەزمىگەن ھالدا بىر خىل غەلىتىلىك ئىچىدە يېرىم بولدى. بۇ خىل تۇيغۇنىڭ ۋىسال شادلىقى ئىچىدىكى يېرىملىقىمۇ ياكى باشقا سەۋەبمۇ ئۇنى ئويلاپ يەتەيلا ماشىنا ئۇزاق سىگنال بېرىپ بېكەتكە كىرىپ كەلدى. كەچكى گۈگۈمدە بېكەت مەيدانىدا ئانچە كۆپ ئادەم كۆرۈنمەيتتى. شۇنداقتىمۇ بانو تونۇش - بىلىشلەرنىڭ بار - يوقلۇقىغا بىر قۇر سەپسالغاندىن كېيىن، بىر ھاممالغا يۈك - تاقلىرىنى كۆتۈرۈپ دەرۋازا ئالدىغا چىقتى - دە، كۆز باغلانغاندا ئاندىن ئۆيىگە بارماقچى بولۇپ دوقمۇشتىكى بىر ئاشخانىغا كىردى، ئۇنىڭ قورسىقىمۇ ئاچقان، مۇھىمى ۋاقىت ئۆتكۈزۈش مەقسەت قىلغانىدى.

ئېغىر يۈك بىلەن كىرىپ كەلگەن مېھماننى كۆرگەن ئاشخانا خوجايىنى تەكەللۈپ بىلەن بانونى كۈتۈۋالدى ھەم ئۇنىڭ يۈكلىرىنى قويۇش ئۈچۈن جاي كۆرسەتتى.

كەلسە مېھمان، كەلسە - خوجايىن ئايال شۇنداق دېگىنىچە تۇرۇپلا قالدى. بانومۇ خېرىدارغا قىزغىن مۇئامىلە قىلىدىغان خوجايىنغا قاراپ نېمە دېيىشنى بىلمەي تۇرۇپلا قالدى. بانو باشقىلارغا كۆرۈنۈشتىن قېچىپ ۋاقىت ئۆتكۈزۈش مەقسىتىدە كىرگەن ئەمەسمىدى؟

ئۇزۇن يوللۇق يولۇچىلار ئابتوبۇسى شەھەرگە يېقىنلاشقانسېرى بانونىڭ يۈرىكى قاتتىق سوقۇشقا باشلىدى. بۇنداق ھايجانلىق ھېسسىيات بۇرۇنمۇ بولۇپ باققان. بۇ، بۇندىن خېلى يىللار بۇرۇنقى ئىشلار بولۇپ، ئۇ بانونىڭ ئالىي مەكتەپتە ئوقۇۋاتقان چاغلىرىدا تەنلىدە ئۆيىگە قايتقاندېكى تۇيغۇلار ئىدى. ئۇلار - بىر توپ تەننەك ستۇدېنتلار چۇرقىرىشىپ، ۋارقىرىشىپ كۈلۈشۈپ ماشىنىنى بېشىغا كىيەتتى. بۇلارنىڭ بۇنداق شوخلۇقلىرى باشقىلارغا ئەجەبلىك بىلىنمەيتتى. «نېمىدىگەن شوخ بالىلار - ھە؟» دېيىشىپ قويۇشاتتى ئۇلارنىڭ ئارىسىدا ئولتۇرۇپ قالغان باشقا يولۇچىلار...

ئۇلارنىڭ ھەممىسى ئۇزاق ئۆتمۈشنىڭ يادنامىسى. مانا ئەمدى بانۇدا ئۇ چاغدىكى شوخلۇقتىن ئەسەرمۇ قالسىغان، كۆز جىبەكلىرى ئاستىغا، ئەتراپىغا تارتىلغان ئىنچىكە سىزىقلار ئۇنىڭ گۈزەللىكىگە نۇقسان يەتكۈزەلمىگەن بولسىمۇ، خىيالچان كۆزلىرى ماشىنا دېرىزىسىدىن دالغا تىكىلگەن. ماشىنا ئارقىغا تاشلاپ كېتىۋاتقان دەرەخلەر چاقماق تېزلىكىدە كۆزدىن غايىب بولاتتى. باياتىن بېرى كۆزگە غىل - پاللا چېلىقىپ يوقاپ كەتكەن سوقما تاملار ئەمدى كۆرۈنمەي، ئۇنىڭ ئوزنىغا قەۋەت - قەۋەت ئېگىز ئىمارەتلەر ئالماشتى.

ياخشىمۇسىز، گۈلبانو ئاچا؟ - دېدى بىر پەس قاتماللىقتىن كېيىنكى جىمجىتلىقنى خوجايىن ئايال بۇزۇپ، - ھازىر كېلىشىڭىزمۇ؟

بانۇ بىر قىزىرىپ، بىر تاتىرىپ كەتتى. لېكىن ئۆزىگە خاس بولغان تەمكىنلىك بىلەن ئۆزىنى قولغا ئېلىۋالدى. كىرگەنكىن، ئەمدى دۇكاندىن چىقىپ كېتىش بىلەن ئىدى.

- ياخشى، ئۆيدىكىلەر، ئوبدان تۇرۇۋاتقانمۇ؟ - دېدى بانۇ زورغا كۈلۈمسىرىپ.

- ھەئە، ھەممىمىز ئوبدان تۇرۇۋاتىمىز، - خوجايىن ئايال بىر نىمكار كۆتۈرۈپ كىرگەن بىر چىنە خام چايىنى بانۇنىڭ ئالدىغا قويۇۋېتىپ قوشۇپ قويدى، - باللامۇ ئوبدان تۇرۇۋاتىدۇ. بانۇ ئايالغا لەپىدە قارىدى. خوجايىن ئايال بانۇغا قاراپ ئولتۇراتتى. ئۇنىڭ چىراي ئىپادىسىدىن نە تەنە، نە ئاچچىق، نە ئەيىبلەش، قىسقىسى ھېچنېمىنى بىلگىلى بولمايتتى.

بانۇنىڭ كۆزلىرى خوجايىن ئايالنىڭ كۆزلىرى بىلەن ئۇچراشتى. بانۇ ئۆزىگە قادىلىپ تۇرغان بۇ كۆزنىڭ ھاياتلىقتا خاتاسىز ئۆز مېھنىتىگە تايىنىپ ياشاۋاتقان بىر چاچاكەش ئايالنىڭ كۆزى ئىكەنلىكىنى بىلەتتى. بانۇنىڭ يۈزىكى جىغغىدە قىلىپ قالدى - دە، ئالدىدىكى چاي چىنىسىنى قولغا ئېلىپ چاي ئىچكەن بولۇپ ئۆزىگە قادىلىپ تۇرغان ۋە كۆڭلىنى بىئارام قىلغان كۆزدىن كۆزنى قاچۇردى.

بانۇ بىر چىنە ئۈگرە ئاشنى تەستە، بەكمۇ تەستە ئىچىپ بولدى. چۈنكى ئادەمنىڭ كۆڭلى پاراكەندە چاغدا يېيىلگەن ھەرقانچە ئېسىل تائاممۇ ئادەمنىڭ ئاچقان يېرىگە بارمايتتى. ئۇ ئىچى سىقىلغان ھالدا كېتىشكە تەردەدۈتلەندى.

- سىلەرنىڭ ئۆيدىكىلەر ئەسلىدىكى ئۆيىدىن كۆچۈپ كەتتى، - دېدى خوجايىن ئايال، - مۇنداق بولسۇن، ئەلىنىڭمۇ ئىشتىن چۈشىدىغان ۋاقتى بولۇپ قالدى. ئۇ سىز بىلەن بىللە بارسۇن، سىلەر بىلەن قوشنىغۇ دېمەن، ئىشقىلىپ بىر مەھەللىلىك، كېچىدە نەدە تېنەپ يۈرىسىز؟ بولە! ئەلى ئۇكام، ماۋۇ ئاچاڭنى ئايسىخان ئاچىنىڭ ئۆيىگە ئاپىرىپ قوي، ئۆيىنى بىلىسەنغۇ؟

خوجايىن ئايالنىڭ بۇ سەمىمى تەكلىپىنى رەت قىلىشقا بانۇغا سەۋەب يوق ئىدى. ئۇ ئايسىنىڭ ئۆي سېتىۋالغانلىقىنى بىلەتتى. ئۇ ئاۋۋال كونا مەھەللىگە بېرىپ كونا قوشنىلاردىن سۈرۈشتە قىلىپ ئاندىن ئايسىنىڭ ئۆيىنى تاپماقچى بولغانىدى. «دېگەنبىلەن، - دېي ئويلىدى بانۇ ئىچىدە، خۇدا پېشانەمنى خېلى ئوڭ ياراتقان بەندىمەن، - ھەرھالدا ئىشلىرىم دائىم دېگۈدەك راۋان بولۇپ تۇرىدۇ...»

بانۇ كېتىۋېتىپ سۇس بىر خىيال تۇيغۇنىڭ لەپ قىلىپ

قەلبىنى سىپاپ ئۆتۈپ كەتكىنىنى سەزدى. ئۇ تۇيغۇ ئۇنىڭغا باشقىچە بىر خۇشلۇق ئاتا قىلدى. ئۇ بۇ خۇشلۇقتىن مەستخۇش بولۇپ مېيىقىدا كۈلۈپ قويدى. ئۇ قانداقراقىكىن؟ قانداقراق قانداقراق تۇرۇۋاتىدىكىن؟ مېنى ئۇنتۇپ قالمىغانمۇ؟ ھەي، مەنمۇ ئۇنىڭغا سەل ئۇۋال قىلىپ قويدۇم. لېكىن مېنىڭمۇ ئامالماقانچە؟ كىم ئۇنى نامرات بولسۇن، مېنىڭ ئارزۇ - تەلەپلىرىمنى قاندۇرالمىسۇن دەپتۇ؟ ...

ئايسىخان ئانا بانۇنىڭ كېلىشىدىن خەۋەردار بولسىمۇ، قايسى كۈنى كېلىدىغانلىقىنى بىلمەيتتى. ئىشكىتىن كىرىپ كەلگەن قىزىنى كۆرۈپ ئانىنىڭ كۆز يېشى يامغۇردەك تۆكۈلۈشكە باشلىدى. ئانىنىڭ بۇ يىغىسىدا قىزىنىڭ ئۆز يۇرت، ئەل - مەھەللىسىنى، بالا - چاقىلىرىنى، ئېرىنى تاشلاپ كەتكىنىگە بولغان نارازىلىقىمۇ، ئۆزىنى خەلقئالەم ئالدىدا ئۇيابقا قويغىنىغا بولغان نەپرەتمۇ، ئانىلىق مېھىر - مۇھەببەتنىڭ پىغانىمۇ، ھىجران ئازابىدا پۇچۇلنىشىنىڭ دەردىگە ئېرىشىمۇ، ۋىسال شادلىقىدا تېپىرلاۋاتقان يۈرەكنىڭ ھاياجىنىمۇ، ئۆزى بىلەن جاپا - مۇشەققەتنى تەڭ تارتقان، ئۆزىگە يۈلەك بولىدىغان مەزھۇم ئېرىنىڭ ۋاقتىسىز كەتكىنىگە ئېچىلغان ھازىمۇ تەڭ شېرىك ئىدى.

بانۇ بۇنىڭدىن ئالتە يىل بۇرۇن يۇرتىنى تاشلاپ كەتكەن. بالا ئانىنىڭ شۇنچە نەسبەتلىرىگە قۇلاق سالمىدى، ئەكسىچە ئۇ بىر كېچىدە ھېچنېمىسىنى، ھەتتا كىيىم - كېچەكلىرىنىمۇ ئالماي ئۆيىدىن چىقىپ كەتتى. بانۇنىڭ ئاتىسى ناھايىتى تەقۋادار مۇسۇلمان بولۇپ، قىزىنىڭ سەتچىلىكى بوۋايغا بەكمۇ ھار كەلدى. بىچارە بوۋاي يالغۇز ئۆيگە بېكىنىۋېلىپ يۈم - يۈم يىغىلدى. بوۋاي قىزىنى ھەددىدىن ئارتۇق ياخشى كۆرەتتى. ئانا بولغىنىغا قارىماي، قىزى خېلى چوڭ بولۇپ قالغۇچە ئۇنىڭ چاچلىرىنى ئۆزى تاراپ قويمايتتى. ھەر كۈنى نامىزىدا خۇدادىن قىزىنىڭ ئۆمرىنى، بەختىنى تىلەيتتى. ئىنساپىغا ئاتا دۇئا - تىلاۋەت قىلاتتى. تەتىلدە قىزى كېلىشتىن ئىككى كۈن بۇرۇن قىزى ياخشى كۆرىدىغان نەرسىلەرنى تەييار قىلىپ قويۇپ ئۇنىڭ يولغا قاراپ ئولتۇراتتى... بوۋاي شۇ ياتقانچە باش كۆتۈرەلمىدى. بانۇنىڭ تۈمەنلەپ ئەۋەتكەن پۇللىرىمۇ بوۋاينىڭ كېسىلىگە شىپا بولالمىدى. بوۋاي قىزىنى سېغىنىپ يىغلايتتى. ئۇنىڭ بوستاندەك چاچلىرىنى يەنە تاراپ، ئۆرۈپ قويغۇسى كېلەتتى. قىزىنىڭ تىنىق دېڭىز سۈيىدەك شەھلا كۆزلىرىنى، ئالمىدەك پارقراپ جۇلالىنىپ تۇرغان يۈزلىرىنى كۆرۈشنى ئارزۇ قىلاتتى. لېكىن ھېچكىمگە بىر ئېغىز تىنماستىن ھەممە دەردنى ئىچىگە يۇتۇپ، باققان ئاتا - ئانىسىنى، مىڭ بىر جاپادا ئېرىشكەن خىزمىتىنى، ئەڭ مۇھىمى ياۋاش، ئاق

ئىكەنلىكىنى، سىڭلىسىنىڭ ئىستىقبالىنى ناپۇت قىلغانلىقىنى بىلەتتى. بانۇ بۇلارغا پۇشايماق قىلىپ يىغلامدۇ؟ ئۇ بۇنى ئۆزىمۇ چۈشەنمەيتتى. ئۇ ئۇزۇن يىللارنىڭ بۇرۇقتۇرمىلىقىنى، قاينۇ - ھەسرەتنى، ھىجران ئازابلىرىنى بىر يوللا چىقىرىۋېلىشنى خالاپ يىغلايتتى. لېكىن ھېچ نەرسە ئۇزىغا كەلمەيتتى. دادىسى كەلمەسكە كەتكەن. ئۇنىڭ پەرىشتىدەك چىرايىنى، خىزىرىنىڭكىدەك ئايئاق ساقاللىرىنى ئەمدى كۆرۈلمەيتتى. دادىسى ئەمدى مەڭگۈ ئۇنىڭ چاچلىرىنى تاراپ قويمايتتى... ئۇنىڭ قايتىپ كېلىپ ئۆز بالىلىرىنى ئۆزى باققۇسى، ئۆز ئۆيىنى ئۆزى تۇتقۇسى بار ئىدى. بۇنىڭ ئىمكانىيىتى بارمىكىن؟

ئايىسخان ئانا بۇرۇنقى ئازابلىرىنى، مەرھۇم چورسىنىڭ قاينۇ چىرمىغان، ھەسرەت ياماشقان چىرايىنى ئۇنتۇلۇپ قالغىنى يوق. رەھمەتلىك بوۋايىنىڭ ئاھۇ - زارى، دادۇ - پەريادى ھازىرغىچە قۇلاق تۇۋىدە جاراڭلاپ تۇرۇپتۇ. لېكىن ئانا كۆكسى يايلاق، بېياپان يايلاق. ئۇ قىزىنى كۆرۈپ ئانىلىق باغرى تېخىمۇ يۇمشاپ ئاچچىقلىرى پەسىيىپ قالدى. قىزى ھېلىمۇ شۇنداق چىرايلىق تۇرۇپتۇ. بۇرۇنقىدىن سەل سەمرىپ تولغان جۇۋان بوپتۇ.

بانۇ ئانىسىغا قارىدى. ئانىسى ئۇنىڭغا يىگىرمە ياش قېرىپ كەتكەندەك بىلىندى. ئايىسخان ئانىنىڭ چاچلىرى پۈتۈنلەي ئاقىرىپ، يۈزلىرىدىكى قورۇقلار تېخىمۇ كۆپىيىپ كەتكەندى. بانۇ شۇ تاپتا يۈزىكى دەرد بىلەن پۇچۇلانغان بىچارە ئانىغا نېمىمۇ دېيەلسۇن؟ ئۇ ئۆز قەلبىدىكى ئارمانلىرىنى، دېيىشكە تېگىشلىك گەپلىرىنى قانداق چۈشەندۈرەلسۇن؟ بانۇ بىلىدۇ، ئۇ ئانا - ئانىسىنىڭ ئالدىدا گۇناھكار بۇيا بالا. دادىسىنىڭ شۇنداق بالدۇر كېتىپ قېلىشىغا ئۆزىنىڭ سەۋەبچى ئىكەنلىكىنى، ئانىسىنىڭ شۇنداق ۋاقىتسىز قېرىپ كېتىشىگىمۇ ئۆزىنىڭ سەۋەبچى ئىكەنلىكىنى، سىڭلىسىنىڭ ئالدىدىمۇ ئۆزىنىڭ گۇناھكار ئىكەنلىكىنى چۈشەنەتتى. لېكىن ئۇنى كىم چۈشىنىدۇ؟ ئۇنىڭ ئارزۇ - ئارمانلىرى، ئۇنىڭ تەلەپلىرى بىلەن كىم ھېسابلىشىدۇ؟ ئۇ ئۆزىنىڭ قىلغان ئىشىغا، تۇتقان يولغا پۇشايماق قىلىپ باقمىغان. شۇنداقلىقىمۇ ئۆزىنىڭ بالىلىق بۇرچىنى ئۇنتۇپ قالغىنى يوق. شۇڭا ئۇ ئۆيىگە دائىم پۇل ئەۋەتىپ تۇردى. ئەپسۇسكى، پۇل دادىسىنىڭ ھەسرەتنى يەڭگىلەتتەلمىدى، ئۆمرىنى ئۇزارتالمىدى. ئانىسىنىڭ قاينۇسىنى يەڭگىلەتتەلمىدى، پۇل سىڭلىسىنىڭ تەقدىرىنى ئۆزگەرتەلمىدى. ھايات ئېقىن سۇدەك بىر خىلدا ئۆز قانۇنىيىتى بويىچە كېتۈۋەردى... بانۇنىڭ كۆز چاناقلىرى يەنە لىققىدە ياشقا تولدى...

ھەرقانداق ئېغىر گۇناھ قىلغان پەرزەنتمۇ ئانىنىڭ

كۆڭۈل ئېرى بىلەن نارەسىدە ئىككى بالىسىنى تاشلاپ كەتكەن ۋاپاسىز تۇز كور قىزىنى لەنەتلەر ئىچىدە سېغىنىپ تۇنسىز ياش تۆكەتتى. ئۇ قىزىنىڭ نېمە ئۈچۈن شۇنداق قىلىدىغانلىقىنىڭ تېگىگە يېتەلمەيتتى. ئۇنىڭ نېمىسى كەم؟ ئۇنى شۇنداق قىلىشقا قىستىغان، مەجبۇر قىلغان نەرسە، ھەتتا ئانا - ئانىسىدىن، بالىلىرىدىن كېچىشكە، مۇھىمى ئار - نومۇسىنىمۇ قايرىپ قويۇشقا مەجبۇر قىلغان نەرسە زادى نېمىدۇ؟...

بوۋاي شۇ دەرد، شۇ سەۋدا ئىچىدە دۇنيا بىلەن خوشلاشتى. ئۆلگەننىڭ كەينىدىن ئۆلگىلى بولامدۇ؟ تىرىكلەر ياشىشى، ياشاش ئۈچۈن مىدىرلىشى كېرەك. ھايات ئۆز قانۇنىيىتى بويىچە مېڭىۋەردى. لېكىن ھاياتلىق مۇساپىسىدىكى قالدۇق جازاھەت ئۇنداق ئاسان ساقايمىدىكەن. بانۇنىڭ سىڭلىسى رەنا ئالى مەكتەپ ئىمتىھانىدىن ئۆتۈۋىدى، ئايىسخان ئانا ئۇنى ئوقۇشقا ئەۋەتمەي قويدى.

ئوقۇغان ئادەم شۇنداق بولىدىغان بولسا ئوقۇپ نېمە قىلىدۇ؟ كەتتىغۇ؟ كەتتى. ھەممىسىنى تاشلاپ كەتتى. دۇئا! دېۋەك! ئەقلى يوق! - ئاپا ھەممىنى بىر تاياقنا ھەيدىمەك! مەن... - بار، - دەپ گەپنى بۆلدى ئايىسخان ئانا، - مېنى كۆمۈپ قويۇپ كەت! مەن ئادەم ئەمەس ھايۋانلارنى تۇغۇپ باققانىكەنمەن، داداڭمۇ كەتتى، مەنمۇ كېتەي، شۇ چاغدىلا ھەممىڭ ئۆز بەگ - ئۆز خان بولۇشىمەن، - ئايىسخان ئانا بوۋالداپ يىغلىدى. تۇغقانلارمۇ، رەنانىڭ ئوقۇتقۇچىلىرىمۇ ئايىسخان ئانىنى گەپكە كىرگۈزەلمىدى.

- كەتتىغۇ، - دېدى ئايىسخان ئانا ئۆزىنى يوقلاپ كەلگەن زۆھرە بىلەن جەۋلانغا، - كەتتى! يۇلى بار بىر باينىڭ كەينىدىن كەتتى. پۇل دېگەن شۇنداق قۇدرەتلىك نەرسىمۇ؟ شۇنداق ئىكەن بالىلىرىم، پۇل دېگەن ئار - نومۇستىنمۇ، ئانا - ئانىدىنمۇ، ئۇرۇق - تۇغقان ھەتتا يۈرەكنى يېرىپ چىققان بالىدىنمۇ ئارتۇق ئىكەن. شۇنداق بولۇشنى كۈتكەنمىدىم؟ شۇنداق بولۇشنى ئويلىغانمىدىم؟ بىز ئۇنىڭغا بىز بېرەلگۈدەك ئىمكانىيىتىمىز بويىچە ھەممىنى بەرگەندۇق، ئۇ قانائەت قىلمىدى. بۇنىڭغا رازى بولمىدى، بۇنىڭغا نېمە دېگۈلۈك؟ - ئايىسخان ئانا ئىككى نەۋرىسىنى، قىزى ھېچ ئىككىلەنمەي، ئازابلانماي، تارتىشماي تاشلاپ كەتكەن ئېلىشات بىلەن گۈلرۇنى باغرىغا باستى. ئۇنىڭ كۆزىدىن ئاققان ياشلار بالىلارنىڭ چاچلىرىنى ھۆل قىلىۋەتتى.

ئايىسخان ئانا ھازىرمۇ شۇنداق تېلىقپ يىغلاۋاتاتتى. ئۇنداقتا ئۇ نېمىشقا يىغلايدىغاندۇ؟ ئۇ دادىسىنىڭ ئۆلۈم خەۋىرىنى ئاڭلىغان، لېكىن نامزىنىمۇ، نەزىرلىرىگىمۇ كەلمىگەندى. سىڭلىسىنىڭ ئوقۇشقا بارالمىغانلىقىنى ئاڭلىغان. ئۇنىڭ سەۋەبچىسى ئۆزى

شەخسىيە تەجىلىك مۇھەببەتنى ئاجايىپ سېھرى كۈچكە ئىگە قىلغان. مانا بۇ سېھرى كۈچ ئىنتىلدۇردۇ، كۈرمىش قىلغۇزىدۇ، قىزغاندۇردۇ. ئادەمنى دەككە - كۆككىگە سالىدۇ. شۇنداق بولغاچقا ئىنسان ۋاقتى كەلسە شۇ مۇھەببەت ئۈچۈن ئىچان بېرىشكە رازى بولىدۇ.

ئىككى دوست - بانۇ بىلەن زۆھرە تالاشمىدى، قىزغىنىشىمىدى، دۇنيادا تالاشلا ئەمەس، تاللىنىش دەيدىغان يەنە بىر ئاتالغۇمۇ بار. جەۋلان بانۇنى تاللىدى. ئىنسان بىرلىرىنى ياخشى كۆرەمىچۇ دەپ ياخشى كۆرەلمەسە، ياخشى كۆرەمىچۇ دەپ ياخشى كۆرەمەيدىغان ئىش بولسا سۆز لۇغىتىدە مۇھەببەت دەيدىغان بۇ ئاتالغۇمۇ، كۆيۈش دەيدىغان بۇ ئۇقۇمۇ پەيدا بولمىغان بولاتتى. كىمنى ئەيىبلەنگىلى بولىدۇ؟ بانۇنى ئەيىبلەسۇنمۇ؟ ئۇنداق قىلىشقا ئۇنىڭ نېمە ھوقۇقى بار؟ ئەمەس جەۋلاننى گۇناھكار دەپسۇنمۇ؟ لېكىن جەۋلان نېمە ئۈچۈن گۇناھكار بولغۇدەك؟ ئەمەس...

زۆھرە ئۆزىنى قىلچىمۇ ئەيىبلەپمەيتتى، بۇ ئازابلىق مۇھەببەت ئۇنى قانچىلىك قىيىنمىسۇن، ئۆزىنىڭ مۇھەببىتىدىن پەخىرلىنەتتى. بۇ سۆيگۈ ئۇنىڭغا ئۆزىنى تونۇتقان، ئىنسانلىق سەزگۈسىنىڭ ئويغاق ئىكەنلىكىنى، ئۆزىنىڭ سۆيەلمەيدىغانلىقىنى بىلدۈرگەنىدى. سۆيۈلۈشنىڭ ئۆزى بەخت، سۆيۈشنىڭ ئۆزىمۇ ئوخشاشلا بەخت ئىدى. زۆھرە بۇنى چۈشەنەتتى. ئۇ باشقا بېشەم قىزلارغا ئوخشاش ئۆز مۇھەببىتىنى جېدەل - ماجىرا بىلەن نامايان قىلىشنى ياقتۇرمايتتى. ئۇنىڭ كۈلكىسى غەمكىن. گېپى ئاز، ئۇ دائىم ئوقۇش بىناسىنىڭ كەينىدىكى سۆڭەكلىك ئارىسىدىن ئېقىپ ئۆتىدىغان دەريا بويىغا كېلىپ لايىقلىنىپ ئېقىۋاتقان دەريا سۈيىگە قاراپ سائەتلەپ ۋاقتىنى ئۆتكۈزەتتى. بەزىدە كۆز چاناقلىرىغا پاتماي قالغان ياش مەڭزىنى بويلاپ پەسكە سىيرىلىپ چۈشەتتى. زۆھرەنىڭ بۇنداق ھالىتىنىڭ سەۋەبىنى بانۇمۇ، جەۋلانمۇ ھەر ئىككىلىسى بىلەتتى. ئۇنىڭ بىرەر ئەخمىقانە ئىش قىلىپ قويۇشىدىن ئەنسىرەپ ئۇنىڭغا تەسەللى بەرمەكچى بولاتتى، يەنە توختاپ قېلىشاتتى. چۈنكى ھازىر ھەر ئىككىلىسىنىڭ ھەر قانداق بىر سۆزلىرى ئۇنىڭ قەلب يارىسىغا تۈز سېپىپ، ئۇنىڭ دەردىگە دەرد قوشاتتى. ئۇلار پەقەت زۆھرەنى يوشۇرۇن كۆزىتىپ يۈرەتتى. لېكىن ئىچ ئاغرىتىش مۇھەببەتنىڭ ئورنىنى باسالمايتتى. جەۋلان زۆھرەنى چۈشەنەتتى. ئۇ قەيسەر، ئىرادىلىك قىز. ئۆتۈپ كېتىدۇ، ئۇ ئوڭشىلىپ قالىدۇ، دەپ ئويلايتتى.

دېگەندەك، جەۋلاننىڭ دېگىنى توغرا چىقتى. زۆھرە ناھايىتى تېزلا ئوڭشىلىپ ئەسلىدىكى شوخ ھالىتىگە

كەچۈرۈم قىلىشىغا سازاۋەر بولىدۇ. ئانا قىزىنىڭ باشلىرىنى سىلدى، تارشىدەك قېتىپ كەتكەن بارماقلىرى بىلەن قىزىنىڭ كۆز ياشلىرىنى سۈرتتى. ئۆز قولى بىلەن قىزغا يۈز - كۆز يۇيۇش ئۈچۈن ئىسسىق سۇ تەييارلىدى.

بانۇنىڭ يەنە كۆڭلى بۇزۇلدى. ئۇ ئۆزى تاشلاپ كەتكەن بۇ ئانا دىياردىن يەنە ئۆزىگە كېرەكلىك بولغان ئىللىقلىق، مېھرىبانلىقنى قايتا تېپىۋالدى. يۇيۇنۇپ بولۇپ ئۆزىگە تەييارلاپ قويۇلغان خاس ھۇجرىغا كىرىپ خارامۇشلۇق ئىچىدە تېزلا ئۇخلاپ قالدى. ئۇ پارچىلانغان، پارچاشقا قاتتىق ھاياجان قوشۇلغانىدى.

زۆھرە كەچلىك تاماقتىن كېيىن ئېلىشات بىلەن گۈلرۇنىڭ تاپشۇرۇق ئىشلىشىگە يېتەكچىلىك قىلغاچ ئۇلارنىڭ ئالماشتۇرۇشى ئۈچۈن يۇيۇقلۇق كىيىملىرىنى ئېلىپ رەتلەپ، ئۇلارنىڭ ياتاق ئۆيىگە قويۇپ قويدى. ئاندىن قىلىشقا تېگىشلىك ئىشلىرىنى تۈگىتىپ قولغا بىر كىتابنى ئالدى. لېكىن ئۇ ھەر قانچە قىلىپمۇ كىتابنىڭ ئىككى قۇرىدىن ئاشالمىدى. ئۇنىڭ كاللىسىغا ھېچنېمە چۈشمەيۋاتتاتتى. مۇشۇ نەچچە كۈندىن بۇيان زۆھرەنىڭ كەيپىياتى ناچارلىشىپ قالدى. ئۇ بۇنىڭ سەۋەبىنى بىلەتتى. زۆھرە ئۆزى بىلەن بىر مەكتەپتە ئىشلەيدىغان خىزمەتتىن بىلەن بانۇنىڭ يېقىندا يۇرتىغا كېلىدىغىنىنى، ئەگەر ئىمكانىيىتى بولسا قايتىپ كەتمەيدىغانلىقىنى ئاڭلىغانىدى. بۇ خەۋەر ئىشەنچلىك ئىدى. چۈنكى بۇ خەۋەرنى يەتكۈزگۈچى بانۇنىڭ دادىسىنىڭ بىر نەۋرەسىگىلى ئىدى. بۇ خەۋەر زۆھرەنى سەل گاڭگىرتىپ قويدى. ئۇ نېمىشقا كەتمەس بولۇپ قالىدىغاندۇ؟ بۇ يەردە ئېيتىلىۋاتقان «ئىمكانىيەت» زۆھرەگە قاراڭغۇ، لېكىن يامان بىر خىيال ئۇنىڭ كاللىسىدا سايدەك ئەگىپ يۈرۈپ ئۇنى بىئارام قىلماقتا ئىدى.

زۆھرە بانۇ بىلەن ئون يىللىق ساۋاقداش ھەم يېقىن دوست ئىدى. زۆھرەنىڭ ئائىلە تۇرمۇشى دېگۈدەك ياخشى ئەمەس بولۇپ، ئايىسى باشقىلارنىڭ كىر - قاتلىرىنى يۇيۇپ، نانلىرىنى يېقىپ تاپقان ئازغىنە پۇلى بىلەن ئائىلىسىنى قامدايتتى. ھېيت - بايرام كۈنلىرى بانۇغا ئاتاپ كىيىم - كېچەك تەييارلايدىغان ئايىسىخان ئانا ئارىلاپ زۆھرەنىمۇ ئۇنتۇپ قالمىتتى. ئۇلار تولۇق ئوتتۇرىنى پۈتتۈرۈپ ئالىي مەكتەپكە ئىستىھان بېرىشتى. بەختىگە ئۇلار ئىككىسى بىر مەكتەپكە، يەنە كېلىپ بىر سىنىپقا قوبۇل قىلىنىشتى. ئۇلار ئالىي مەكتەپكە بارغاندىن كېيىن بىر پارتىدا ئولتۇرۇپ، بىر ياتاققا يېتىشتى. ئۇلارنىڭ شاد ھەم قايغۇسى ئورتاق ئىدى. قىزىق يېرى، تەقدىر ئۇلارغا ناھايىتى قاملاشمىغان بىر چاقچاق قىلدى. ئۇلار ئىككىلىسى تەڭلا جەۋلاننى ياخشى كۆرۈپ قالدى. جەۋلان ئۇلارنىڭ يۇرتلۇقى ھەم ساۋاقداشى ئىدى. مۇھەببەت ئىسلىدىنلا قىزغىنىش ھەم تەشۋىشكە تولغان بولىدۇ. مانا مۇشۇ تەشۋىش، قىزغىنىش،

جەۋلان تامىقىنى ئېلىپ قويۇپ بالىلىرىنى ئالغىلى باراتتى. قاراپ ئولتۇرۇپ بالىلىرى تامىقىنى يەپ بولغاندا ئاندىن ئۆزى يەيتتى. تامىقىنى يەپ بولغاندىن كېيىن بالىلىرىنى مەكتەپكە يەنە ئۆزى ئاپىزىپ قوياتتى. بۇنداق ئەھۋال تۆت يىلدىن بۇيان داۋاملىشىپ كېلىۋاتاتتى. ئۇ قىزغا ئالاھىدە غەمخورلۇق قىلاتتى.

– ئېلىشات دېگەن ئوغۇل بالا، – دەيتتى جەۋلان – قىز بالا دېگەن ئاجىز بولىدۇ. ئۇ بەكرەك كۆيۈنۈشكە موھتاج.

زۆھرە بىلەتتى. جەۋلاننىڭ ئۆز قىزىغا بولغان مېھرىبانلىقى ئاتىنىڭ بىر قىزغا بولغان سۆيگۈسىدىن ئېشىپ كەتكەنىدى. بۇنىڭ سەۋەبى كۈلرۇ ئاپىسى بانۇغا بارغانسىرى ئوخشاپ كېتىۋاتاتتىكى، ئانا - بالا ئىككىسىنى بىر قېلىپتا قۇيۇلغان دېيىشكە بولاتتى. جەۋلان قىزىغا قاراپ تويمايتتى. بۇنداق چاغلاردا زۆھرەنىڭ كۆڭلى قاتتىق بىئارام بولاتتى. جەۋلاننىڭ بانۇنى ھازىرغىچە ياخشى كۆرىدىغانلىقىنى، شۇڭا ئۇ تاشلاپ كەتكەن ئىككى بالىنى پەقەت ئۆزىنىڭ بالىسى بولغانلىقى ئۈچۈنلا ئەمەس، بەلكى ئۆزى سۆيگەن، ياخشى كۆرگەن ئادىمنىڭ يادنامىسى بولغىنى ئۈچۈنمۇ ياخشى كۆرىدىغانلىقىنى چۈشىنەتتى. زۆھرە بۇ ئۆيگە كىرگەندىن بۇيان دوستىنىڭ قولى تەگكەن نەرسىلەرنىڭ ھېچقايسىسىنى ئۆزگەرتكىنى يوق. ئۇ پەقەت ئۆزى ياخشى كۆرگەن ئادەمنىڭ بالىسىغا ئانا بولۇپ، ئۇنىڭ يۈكىنى ئازراق بولسىمۇ يەڭگىلەتەلگىنى ئۈچۈن ئۆزىنى تولمۇ بەختلىك ھېسابلايتتى. چۈنكى زۆھرەنىڭ نەزىرىدە سۆيۈش بىلەن سۆيۈلۈش، ئېرىشىش بىلەن قۇربان

كىردى. ئۇلار ئۈچى بۇرۇنقىدەكلا دوستلۇقىنى ساقلاپ قالدى. ئوخشىمايدىغىنى، جەۋلان بىلەن بانۇ بىكار ۋاقىتلىرىنى كىنو كۆرۈش، باغچىلاردا سەيلە قىلىش بىلەن ئۆتكۈزەتتى. زۆھرە كىتاب ئوقۇش بىلەن مەشغۇل بولاتتى.

– خوش، – دەيتتى ئۇ ئوچۇق - يۈرۈقلۈك بىلەن كۈلۈپ تۇرۇپ، – سىلەر بېرىپ كېلىڭلار، مېنىڭ ئازراق ئىشىم بار ئىدى قىلىۋالاي.

ئۇلارنىڭ ھەرقانچە يېلىنىشلىرى، يالۋۇرۇشلىرىمۇ كارغا كەلمەيتتى.

خۇدا بەزى ئادەملەرگە شۇنداق قۇدرەتنى ئانا قىلغان. ئۇلار بارلىق قايغۇلىرىنى، ئازابلىرىنى ئىشلەش بىلەن يېڭىدۇ. ئۇلار قايغۇنى كۈچكە ئايلاندۇرۇپ ئاجايىپ مۆجىزىلەرنى يارىتىدۇ. بۇمۇ كىشىلەرنىڭ ئازابىنى، دەرد - ھەسرەتنى يېڭىشىنى بىر خىل ئۇسۇلى. لېكىن بۇنداق قىلىش ھەممىلا ئادەمنىڭ قولىدىن كېلىۋېرىدىغان ئىش ئەمەس. زۆھرە قاتتىق بېرىلىپ ئۆگەندى. ئوقۇش پۈتتۈرۈش دىسسرتاتسىيىسى ئەلا باھاغا ئېرىشتى.

ئىشكىنىڭ تارقىقىدە ئېچىلىشى زۆھرەنىڭ خىيالىنى ئۈزۈپ قويدى.

– تېخى ئۇخلىمىدىڭمۇ؟ – دېدى جەۋلان چاپىنىنى ئاسقۇغا ئېسۋېتىپ، غەمكىن ئولتۇرغان زۆھرەگە قاراپ – بالىلارچۇ، ئۇخلاپ قالىدىمۇ؟ – دەپ قوشۇپ قويدى.

– كەچ قالىدىغۇ؟ – دېدى زۆھرە – ئۇخلىدى بولغاي، قورساق قانداق؟

جەۋلان «توق» ئىشارىسىگە باش چايقىدى ۋە ياندىكى ئاۋۋال قىزى ياتقان، ئاندىن ئوغلى ياتقان ئۆيگە كىرىپ چىقتى. بۇ ئۇنىڭ ئادىتى ئىدى. ئۇ ھەر كۈنى، ھەرقانچە كېچىدە كەلسىمۇ بالىلىرىنىڭ يوتىقىنى قامداپ ئۇلارنى كۆرۈپ چىقىمغۇچە خاتىرجەم بولالمايتتى. بۇ ئىش ئۇنىڭغا ئادەتكە ئايلىنىپ قالغان. «ھەممىلا دادا شۇنداق بولامدىغاندۇ» دەپ ئويلايتتى زۆھرە، دۇنيادا ئۆز بالىلىرىغا كۆيىمەيدىغان دادا بولمىسا كېرەك. لېكىن ھەرقانداق بىر كىشىنىڭ ئۆز سۆيگۈسىنى ئىپادە قىلىش ئۇسۇلى ئوخشاش بولمايدۇ. جەۋلان بالىلىرىنى بولۇپمۇ قىزىنى شۇنچىلىك ياخشى كۆرەتتى. زۆھرەنىڭ ئىشلەيدىغان يېرى يىراقراق بولغاچقا چۈشتە قايتىپ كەلمەيتتى. شۇڭا جەۋلان بالىلىرى بىلەن ئىدارىسىنىڭ ئاشخانىسىدا تاماق يەيتتى. بوران، يامغۇر، تومۇز ئىسسىقتا



بېرىش بۇخاشلا بەخت ئىدى.

جەۋلان چەينەكتىن بىر پىيالىە چاي قۇيۇپ غۇرتۇلدىتىپ ئىچۈۋەتكەندىن كېيىن ئالدىرىماي بىر تال تاماكا تۇتاشتۇردى - دە، قاتتىق بىر شوراپ قېقىلىپ كەتتى.

زۆھرە جەۋلاننىڭ ئۆزىگە بىرنەرسە دەيدىغانلىقىنى پەملىدى (بۇرۇنمۇ دائىم شۇنداق قىلاتتى)، شۇڭا ئۇ ئاۋۋال ئېغىز ئېچىپ شۇنداق دېدى:

- ماڭا دەيدىغان گېپىڭ بارمىدى جەۋلان؟ دەۋەرگىن، نېمە كەپتۇ شۇنچە جاپا تارتىپ؟ مەن سېنىڭ ئايالىڭغۇ؟ جەۋلان زۆھرەنى تۇنجى كۆرۈۋاتقاندا ئۇنىڭغا قارىدى. ئۇنىڭ ئالدىدا ئولتۇرغان بۇ ئاق كۆڭۈل ئايال ئۆزىنىڭ بېشىغا كۈن چۈشكەندە ئۇنىڭغا ھامىي بولدى. ئانىسى تاشلاپ كەتكەن بالىلىرىغا ئائىلىق مېھرىنى يەتكۈزدى. بۇ ئۇنىڭ يالغۇز ئۆزىنى ياخشى كۆرگەنلىكى ئۈچۈنمىدۇ؟ زۆھرە ئىپادىسىز بىر ھالەتتە ئۇنىڭغا قاراپ ئولتۇراتتى. «گەپنى ئەگىتىپ نېمە قىلاي؟» دەپ ئويلىدى جەۋلان، ئۇدۇل قىلىۋېرەي.

- بانۇ بۈگۈن قايتىپ كەپتۇ.

- بىلىمەن.

قىسقىلا بېرىلگەن بۇ جاۋابتىن جەۋلان ھەيران قالدى. زۆھرە يەنىلا پەرۋاسىز، ئىپادىسىز بىر ھالەتتە تەمكىن ئولتۇراتتى. ئۇنىڭ ئاقسېرىققا مايىل چىرايىدا ھېچقانداق بىر غەيرىي ئىپادە سېزىلمەيتتى.

- ئەجەب ماڭا دەيمىدىڭغۇ؟

- زۆرۈرىيىتى بارمىدى؟

- زۆرۈرىيىتىڭمۇ يوق، لېكىن سېنى ھەيران قىلارمىكەن، خاپا بولارمىكەن دەپ ئويلىۋىدىم.

زۆھرە كۈلۈپ كەتتى.

- بۇنىڭ خاپا بولغۇدەك، يەنە كېلىپ ھەيران قالغۇدەك نېمىسى بار؟ بۇنىڭ سەۋەبى بىرى، بۇ بانۇ ئۆزى تۇغۇلۇپ ئۆسكەن ئانا ماكان، بۇ يەردە ئۇنىڭ ئانىسى، قېرىنداشلىرى، ئۆزىنى سۆيگەن ئادەملىرى بار. قاچان كەلگىسى كەلسە، قانداق ۋاقىتتا كەلگىسى كەلسە شۇ ۋاقىتتا كېلىۋېرىدۇ. بۇنىڭ ھەيران قالغۇدەك نېمىسى بار؟ ئىككىنچىدىن، سەن ئۇنى چىللاپ كەلمىگەن تۇرساڭ بۇنىڭغا نېمىشقا رەنجىگۈدەكەن. ھەتتا ئۇ مۇشۇ ئۆيگە كەلسىمۇ رەنجىشكە ھەقىقىيەتتەمۇ؟ چۈنكى بۇ ئۆيدە ئۇنىڭ يۈرەك يېرىپ چىققان ئىككى بالىسى بار ئەمەسمۇ؟

زۆھرەنىڭ ئاۋازى تىترەپ كەتتى، لېكىن جەۋلان ئۇنىڭ سۆز ئۇرغۇسىدىن تەنە قىلىۋاتقانلىقىنى ياكى ئازابلىنىۋاتقانلىقىنى بىلمەيدى. بىرقانچە كۈندىن بۇيان ئۇنىڭ شۈككەپ قېلىشىنىڭ سەۋەبى شۇ ئىكەن - دە، دەپ

ئويلىدى جەۋلان.

- ئەتە بالىلارنى ئېلىپ بېرىپ كۆرۈشۈپ كېلەيلى، - دېدى زۆھرە ئارىدىكى جىملىقنى بۇزۇپ جەۋلانغا، - ئەتە دەم ئېلىشقا؟

ئارىنى يەنە جىمجىتلىق باستى. تامدىكى سائەتنىڭ چىكىلدىشىنى ھېسابقا ئالمىغاندا، ئۆي ئىچى يەرگە يىڭنە چۈشسە ئاڭلانغۇدەك دەرىجىدە جىمجىت ئىدى.

تىگىدىن ئېيتقاندا، جەۋلان زۆھرەنىڭ دىلىنى ئاغرىتىشنى خالىمايتتى. چۈنكى ئۇلار نېمىلا بولمىسۇن ساۋاقداش ئىدى. ئۇلار ئوقۇش پۈتتۈرۈپ قايتىپ كەلگەندىن كېيىن جەۋلان گۈلبانۇ بىلەن توي قىلدى.

تويىدا زۆھرە بانۇغا قولداش بولدى. بانۇ يەڭگىگەن چاغدا زۆھرە بانۇنىڭ ھالىدىن ئۆز قېرىندىشىدەك خەۋەر ئالدى. ئۇلارنىڭ ئېغىز - يېنىك ئىشلىرىغا قۇربىنىڭ يېتىشىچە ياردەم قىلدى. ئۇ دوستلۇقنى تازا ۋايىغا يەتكۈزدى. جەۋلان بۇنى بىلەتتى. بۇنداق مەردلىك،

بۇنداق كەڭ قورساقلىق ھەممە ئادەمنىڭ قولىدىن كېلىۋەرمەيتتى. تەقدىر دېگەن ئاجايىپ بۆلىدىكەن.

راستىنىلا بەزىدە ئادەمگە ئاجايىپ بىمەنە چاقچاقلارنى قىلىدىكەن. بۇنىڭغا كۈلگۈلۈكمۇ ياكى يىغلىغۇلۇقمۇ؟

ئۇ ئەينى ۋاقىتتا بانۇنى تاللىغان. مانا ئەمدى بانۇ ئۇنى ئىككى بالا بىلەن تاشلاپ كېتىۋىدى، جەۋلانغا تەسەللى بەرگەن، ياردەم قىلغان، مەنئى جەھەتتىن بىردىنبىر

يۈلەك بولغان ئادەم يەنىلا شۇ زۆھرە بولدى. جەۋلان بۇنىڭغا كۈلۈشىنى، يا يىغلىشىنى بىلمەيدى. تەقدىر ئۇنى زاڭلىق قىلىۋاتامدېكەن؟!

- بوپتۇ، سەن دېگەن ئوغۇل بالىغۇ؟ - دېدى زۆھرە ئۇنىڭغا، - ئوغۇل بالىنىڭ بېشىغا نى كۈنلەر چۈشمەيدۇ دەيسەن؟ جىدىغىن، بۇ كۈنلەرمۇ ئۆتۈپ كېتىدۇ. بانۇ بەكمۇ خاتا قىلدى. لېكىن كۈنلەرنىڭ بىرىدە ئۇ قىلغان ئىشىغا پۇشايىمان قىلىدۇ. ئۆزۈڭنى بەردەمەك تۇت. ئىككى بالاڭ ساڭا موھتاج...

زۆھرەنىڭ قىلغانلىرى ئالدىدا جەۋلاننىڭ قىلغانلىرى ھېچنېمىگە ئەرزىمەيتتى. جەۋلاننىڭ پۈتۈن قەلبى، سۆيگۈ - مۇھەببىتى بانۇغا بېغىشلانغانىدى.

بانۇ ئۇنىڭ بارلىق ئارزۇ - ئۈمىدلىرىنى، ئىشەنچ - ئەقىدىلىرىنى، ھەتتا ھاياتقا بولغان ئىنتىلىشلىرىنىمۇ گۇمران قىلىۋەتكەنىدى. جەۋلان يارىلانغان كېيىكتەك ئۇنىسىز ئىكرايىتى. ئازاب ئىچىدە تولغىناتتى. دەپسەندە قىلىنغان ئەقىدىسى ئۈچۈن ئېچىناتتى. لېكىن دەردىنى ھېچكىمگە چىشايىرىپ تىنمايتتى. ئۇنىڭ خورلانغان ئەرلىك غۇرۇرى مەڭگۈ ئەسلىگە قايتمايدىغاندەك كۆڭلى سۇنۇق، پەرىشان بولۇپ قالغانىدى. بانۇ

چىرايلىق قوللىرىغا قوش - قوش ئالتۇن ئۈزۈكلەرنى سېلىشنى، چىرايلىق ئايلاق بويىغا توم ئالتۇن رەنجىرلەرنى ئېسىشنى ئارزۇ قىلاتتى. كېلىشكەن بەدىنىگە يېڭى پاسبوندىكى قىممەت پۇللۇق مودا كىيىملەرنى كىيىشنى خالايتتى. ئۆز ئۆيىنى خانىشلارنىڭ سارىيىدەك ئۆزگىچە ياساشنى ئويلايتتى. ئۇ كوچىدا كېتىۋاتسا باشقىلار قايرىلىپ قارايدىغان گۈزەل جامالغا يارىشا بايلىقنىڭ ئىگىسى بولۇشنى تولىمۇ ئۈمىد قىلاتتى، «مۇھەببەت دېگەننى كىيىم ئورنىدا كىيىگىلى بولمايدۇ، ئېسىل جابدۇق ئورنىدا ئىشلەتكىلى بولمايدۇ» دەپ قارايتتى. بالدۇر تۇغۇپ ئىككى بالىنىڭ ئاپىسى بولۇپ قالغىنى ئۈچۈن رەنجىيىتى.

جەۋلاننىڭ پۇل تاپالمىغانلىقىدىن، ئۆز ئارزۇسىنى قاندۇرالمىغانلىقى ئۈچۈن ۋاپىيلىقىنى دېمىسىمۇ جەۋلان ئۆزىنىڭ ئازغىنە مائاشى بىلەن بانۇنىڭ ئارزۇلىرىنى ھەرگىزمۇ قانائەتكە ئىگە قىلالمايتتى. بانۇ يامانلاپ كەتتى. يوقىلاڭ بىر ئىشتىن باھانە تېپىپ جېدەل چىقىرىپ ئاپىسىنىڭ ئۆيىگە كېتىۋېلىپ شۇ ئۆيدىن يوقاپ كەتتى. ئۇ كېتىپ ئالتە ئايدىن كېيىن سوت ھۆكۈم چىقىرىپ ئۇلارنى ئاجراشتۇرۇۋەتتى. چۈنكى بانۇ سوتقا نىكاھتىن ئاجرىشىش ئەرزى سۇنغانىدى.

جەۋلانغا بۇ ئىشلار تۇيۇقسىز ھاۋادا چاقماق چېقىلغاندەك بەكمۇ قاتتىق تەسىر قىلدى. ئۇ ئۆز سۆيگۈسىنى بېغىشلىغان ئايال، ئۆمۈرلۈك ھەمراھىم دەپ تاللىغان مەھبۇبىسى ئۇنى ئىككى بالا بىلەن تاشلاپ كەتكەنىدى. ئادەم دەرد تارتقانغا ئۆلمەيدۇ، لېكىن ياشاش ئۈچۈن غەيرەت كېرەك، ئۈمىد كېرەك. ئۇنىڭ ئالدىدا مۆلدۈرلەپ قاراپ تۇرغان ئىككى بالىسى ئۇنىڭدىن ئۆزىمۇ ئويلاپ يېتەلمەيدىغان نۇرغۇن نەرسىلەرنى تەلەپ قىلاتتى. جەۋلان بۇنىڭدىن كېيىن ھاياتتا ئۈستىگە يۈكلەنگەن مەسئۇلىيەتنىڭ ئېغىرلىقىنى، يۈكلىنىڭ ئېغىرلىقىنى ھېس قىلدى. لېكىن بۇنى يالغۇز كۆتۈرۈش شۇنچىلىك قىيىن ئىدىكى، جەۋلان بۇلارنى ئويلاشمۇ جۈرئەت قىلالماي قالدى.

خۇدا ھامان بەندىلىرىنى بىر - بىرىگە ئۆز ئارا موھتاج قىلىپ ياراتقانىكەن. شۇڭا دۇنيادا دوستلۇق پەيدا بولغان. ئادەملەر مېھىر - شەپقەتكە، ياردەمگە موھتاج بولغانلىرىدا بىرلىرى ئۇنىڭغا ياردەمدە بولىدۇ، شەپقەت قىلىدۇ، بۇ قانۇنىيەت. لېكىن جەۋلان يېرىم يىلغا يەتمىگەن ۋاقىت ئىچىدە ئورۇقلاپ بىر تېرە، بىر ئۈستىخان بولۇپ قالدى. ئىشتىھاسى تۇتۇلۇپ، ئاچچىق تاماكنى پۇرقىرىتىپ چېكىپ، تۇتۇننى ئىچىگە يۇتاتتى. ھېچنېمىنى بىلمەيدىغان سەبىي بالىلىرىغا قاراپ ئىچى سىيرىلاتتى. چارسىز ئالىملەر بىلەن بالىلىرىنى باغرىغا باساتتى. ساۋاقداشلىرى ئۇنى يوقلاپ كېلىپ تەسەللى بەردى.

زۆھرە بىلەن توي قىل، - دېدى ساۋاقداشلىرىدىن بىرى ئۇنىڭغا، - ئۇ بىچارىنىمۇ تۇغماس دەپ ئېرى كۆرمەيگەننى كۆرسەتتى. ئىككى ئازابلانغان يۈرەك بىرلەشسە، بەلكى بەختلىك ئۆتۈپ كېتەلەرسە. مۇھىمى، زۆھرە سېنى ياخشى كۆرەتتىغۇ؟ ياخشى كۆرۈش دېگەن نېمە؟ ئاياللارنىڭ ياخشى كۆرۈشى زادى قانداق ياخشى كۆرۈشتۇ؟ بانۇمۇ ئۇنى شۇنچىلىك ياخشى كۆرەتتىغۇ؟ ئۇلارنىڭ ئورتاق غايىسى، ئورتاق پىكىرى بار ئىدى. ئۇلار خۇدا قوشقان بىر جۈپلەردىن ئىدى. جەۋلان ئەمدى ياخشى كۆرۈش دېگەن نەرسىلەرگە، سۆيۈش دېگەن سۆزلەرگە ئىشەنمەس بولۇپ قالدى. چۈنكى ئۇ دېڭىزدىكى نىشانسىز كېمىگە ئوخشاش دولقۇن قاياققا ئۇرسا شۇ ياققا لەيلەپ تۇرمۇش سەپىرىنى داۋاملاشتۇرۇۋاتاتتى.

توغرا، زۆھرەنىڭ جەۋلاننى ياخشى كۆرىدىغانلىقىنى ھەممە ساۋاقداشلىرى بىلەتتى. زۆھرە توي قىلىپ بالا يۈزى كۆرمىدى. قىلمىغان دورىسى، بارمىغان دوختۇرخانىسى، ئىزدىمىگەن تېۋىپى قالمىدى. ئېرى، ھەتتا چوڭلارمۇ ئۇنى «قېچىر» دەپ يامان كۆرۈپ پاتۇرمىدى. زۆھرە بۇ خورلۇقلارغا چىدىماي ئېرىدىن خېتىنى ئالدى. لېكىن ئۇ شۇنىڭدىن كېيىن، باش چۆكۈرۈپ ئىشلەشكە كىرىشىپ كەتتى. زۆھرە جەۋلاننى ئىككى قېتىم ئىزدەپ كېلىپ ئۇنىڭغا تەسەللى بەردى. بۇنى قانداقتۇر بىرەر پايدا ئېلىش كويىدىكى ئۇرۇنۇش دېگىلى جەۋلاننىڭ ۋىجدانى چىدىمايتتى. زۆھرە كىرىستالدىك ساپ دوستانە قولىنى جەۋلانغا سۈنۈپ ئۇنىڭغا تەسەللى بەرگەنىدى. زۆھرەنىڭ قەلبى ئازابلانغان قەلب ئىدى. شۇڭا ئۇ باشقىلارنىڭ ئازابىنى چۈشىنەتتى. بۇنداق ئازابلارغا - ئاشقىلىق ئازابى بىلەن يوقىتىشتىن پەيدا بولغان ئازابلارغا بەرداشلىق بېرىشنىڭ نەقەدەر قىيىنلىقىنى ئۇ ئۆزىلا بىلەتتىكى، باشقىلارغا چۈشەندۈرۈپ بېرەلمەيتتى ھەم چۈشەندۈرۈشىنىمۇ خالىمايتتى. زۆھرە ئۆز تۇرمۇشىدىن توختىماي ۋايىم يەيدىغان چىدامسىز ئاياللاردىن ئەمەس ئىدى. ئۇ بۇرۇنمۇ شۇنداق قىلغان، ھازىرمۇ شۇنداق قىلىۋاتاتتى. ئۆزى ياردەمگە، تەسەللىگە، مېھىر - شەپقەتكە موھتاج تۇرۇپ، ئەكسىچە ئۆز ۋۇجۇدىدىكى بارلىق چىدام، غەيرەتلىرىنى چىقىرىپ دوستىغا - جەۋلانغا تەسەللى بېرىۋاتاتتى.

ئۆتمۈشكە ئەنئەللىق نۇرغۇن تەپسىلاتلار... جەۋلان ئەمدى قايسى يۈزى بىلەن زۆھرەگە توي قىلىش تەلپىنى قويماي؟ راستىنى دېگەندە، ئانىسىز قالغان بالىلىرىغا ئانا تېپىپ بېرىش كېرەك. تۇرمۇشنىڭ ئېغىر يۈكىنى بىللە

ئىدى. مانا ھازىرمۇ بانۇنىڭ كەلگەنلىكىنى ئاڭلاپ ھەيرانمۇ قالدى. ئۇنىڭ كېلىشىدىن ئاللىبۇرۇنلا خەۋەر تاپقانكەن. لېكىن ماڭا بۇ توغرىدا بىر ئېغىزمۇ تىنمىدى. خاپا بولدىمىكىن دېسەم، ئەنە بېرىپ كۆرۈشۈپ كېلەيلى دەۋاتىدۇ. بۇ ئاياللارنى چۈشەنمەك نېمىدېگەن تەس. يائاللا...

چىراغ ئۆچۈرۈلگەن بولسىمۇ، ھەر ئىككىلىسى ئۇخلىمىغانىدى. ئېغىر - ئېغىر تىنىقلار ئۇلارنىڭ قەلب دۇنياسىنى ئاشكارىلاپ توراتتى. جەۋلان بۇرۇن بىلمىگەن، چۈشەنمىگەن نەرسىلەرنى ئەمدى چۈشەنگەندەك بولدى. زۆھرەنىڭ ئۆزىنى شۇنچە چوڭقۇر سۆيىدىغانلىقىنى، ئۇنىڭ ئۈچۈن بارلىقىنى قۇربان قىلىشقا رازى ئىكەنلىكىنى بىلدى. ياخشى كۆرۈشنى ئىبادىلەشنىڭ ئۇسۇلى كۆپمۇ؟ ئادەملەر ھەر خىل ئۇسۇل بىلەن ئۆز كۆڭلىنى، قەلبىنى، ئەقىدىسىنى ئىزھار قىلىدۇ. جەۋلان بانۇنى ياخشى كۆرەتتى. شۇڭا زۆھرەگە قۇرۇپ كەتكەن ھېسسىياتىز بەدەندىن باشقا ھېچنەرسە بېرەلمىدى. ئۇنىڭ بانۇنى ياخشى كۆرۈشى ئۆتمۈشكە تەئەللۇق بولسىمۇ، ئۇ خىل ھېسسىيات ساپ كرىستالدىك تازا نازۇك ھېسسىيات ئىدى. ئۇ سۇنغان، ئەمدى قايتا ئەسلىگە كەلتۈرۈلگىلى بولمايدىغان ھېسسىيات ئىدى. لېكىن ئۇنى قەلب ساھىبىدىن چىقىرىۋېتىشكە بولمايتتى. بانۇ گەرچە ئۇنىڭغا قاتتىق ئازاب سېلىپ ۋاپاسىزلىق قىلغا بولسىمۇ، ئۇ يۈرىكىنىڭ چوڭقۇر قاتلاملىرىدىن ئۇنى سۆيگەنلىكىنى ھېس قىلدى. ئۇ چوڭقۇر مۇھەببەت بىلەن گەرەلىشىپ كەتكەن نەپەت ئوتتۇرىسىدا تەنتەرىپ يۈرەتتى. مۇھەببەت بىلەن نەپەت ئەسلىدىنلا بىر - بىرىگە قوشكىزەك ئىكەن. چوڭقۇر مۇھەببەت بولغاندىلا كۈچلۈك نەپەت بولىدىكەن. مۇھەببەت ئەنە شۇ نەپەتنىڭ ئەكس ساداسىمىدۇ؟ دېمەك، بانۇنىڭ بالىلىرى، ئۇ تۇتقان ئۆي، ئۇ تاشلاپ كەتكەن نەرسىلەر ھېچنەرسە ئۆزگەرمىگەن بولۇپ. ھەممە نەرسە شۇ پېتى، پەقەت جەۋلاننىڭ ھېسسىياتىلا ئازاب ئىچىدە داۋالغۇماقتا. ئۇ يوقىتىشنىڭ ئازابى، سۆيۈلۈشنىڭ راھىتى ئىچىدە تېخىرقىماقتا. ئۇ ئۆزىنىڭ زۆھرەنىڭ سۆيگۈسىگە مۇناسىپ جاۋاب قايتۇرالمىغان لىقىدىن ھەسرەت چېكەتتى. ئۆتمۈشنىڭ يادنامىلىرى كۆلەڭگىدەك ئۇلارنى ئەگىپ يۈرىدۇ. زۆھرە بۇلارنى جەۋلاندىن ياخشىراق بىلىدۇ. ھېسسىي تۇيغۇلارنى چۈشىنىشتە ئاياللار ئەرلەردىن ماھىرراق. مۇھەببەت ئۈچۈن قۇربان بېرىشتە ئاياللار ئەرلەردىن باتۇر. زۆھرە نېمە ئويلايدىغاندۇ. ئۇ جەۋلاننى پەقەت ئۇستا دوختۇر ساقايماق بىر كونا كېسەلنى داۋالغاندەك ئاستا، ناھايىتى

كۆتۈرۈشۈپ بېرىدىغان ھەمراھقا موھتاج ئىكەنلىكىنى ئۇمۇ ئويلاپ يەتكەنىدى. بالىلارنى چوڭلارنىڭ ئۆيىگە قويغۇسى - ئانىسىدىن ۋاقتىز ئايرىلغان بالىلىرىنى دادىسىدىنمۇ ئايرىپ قويغۇسى كەلمەيتتى. ئۆزى بولسا ھەم دادا، ھەم ئايا بولۇپ يېتىشىپ بولالمايتتى...

كېيىنكى يولنى جەۋلان خاتا باسمىغانىدى. ساۋاقداشلىرى ئۇنىڭغا بەكمۇ توغرا يول كۆرسەتكەنكەن. جەۋلاننىڭ جاراھەتلەنگەن قەلبى زۆھرەنىڭ شىپالىق قولى بىلەن بارا - بارا ساقىيىشقا باشلىدى. ئۇنىڭ ئىللىق قولىدىن تېمىۋاتقان مېھرىلىك ئابھاياتلارنىڭ ئۇنىڭ قەلب يارىلىرى ئۈستىگە تىم - تىملاپ چۈشۈشى نەتىجىسىدە، ئۇنىڭ ئۆلگەن ۋۇجۇدى قايتا جانلىنىشقا، ھاياتقا بولغان ئىشەنچى قايتا ئۇرغۇشقا باشلىدى. ئۆتمۈش ھەققىدە ھېچكىم ئېغىز ئاچمايتتى. بالىلارمۇ ناھايىتى تېزلا بۇ يېڭى ئاپىنى ياخشى كۆرۈپ قېلىشتى. ئۇلار زۆھرەگە ئىكەنلىكىنى ئانا مېھرىگە تەشنا سەببى قەلبىنىڭ ئاچلىقى بىلەن ئۇنىڭغا ئېتىلاتتى. بولۇپمۇ ئوغلى ئۇنىڭغا بەكمۇ ئامراق ئىدى. ئۆيىگە كېلىپ بىرىنچى ئىشى ئانىسىغا مەكتەپتىكى ئىشلىرىنى سۆزلەپ بېرىش ئىدى. ئۇ جەۋلانغا قىلمىغان شوخلۇقلىرىنى زۆھرەگە قىلاتتى، مۇز چېچىپ تۇرغان ۋەيران بولغان بۇ ئائىلە بۇ ئايالنىڭ ئىللىق قەلبى، ئەمگىكى، ئەجرى بىلەن يەنە قايتا قۇرۇلۇپ شاد - خۇراملىققا چۆمدى. بالىلارنىڭ بۇرۇنقى شوخلۇقى ئەسلىگە كەلدى. مۇڭ باسقان بۇ كەپىدىن ئەمدى كۈلكە ئاۋازى يوقالمايدىغان بولدى. زۆھرە ھېرىپ - چارچاش دېگەننى بىلمەيتتى. ئىشتىن كېلىپ ئۆي ئىشلىرىنى قىلاتتى. بىكار ۋاقىتلىرى بولسا چوڭلارنى يوقالمايتتى.

- ئايسىخان ئانىنى يوقلاپ كېلەيلىچۇ؟ - دەيتتى ئۇ پات - پاتلا. تاتلىق - تۇرۇملارنى ئېلىپ ئىككى بالىنى يېتىلەپ ئايسىخان ئانىنى يوقلاپ تۇراتتى.

- بۇ قانچۇقنىڭ يەنە تەلىبى بار ئىكەن، - دەپ يىغلىدى ئايسىخان ئانا زۆھرەگە بىر قېتىم، - بالىلىرىغا خۇدا بىم سىزدەك ياخشى بىر ئانىنى يەتكۈزدى. بالىلار يېتىملىكنىڭ، ئانىسىزلىقنىڭ دەردىنى تارتماي چوڭ بولىدىغان بولدى. ئىككى ئالەملىكىڭز ياخشى بولغاي قىزىم.

زۆھرەنىڭ بۇنچىلىك كەڭ قورساقلىقى جەۋلاننى ھەيران قالدۇراتتى. جەۋلان زۆھرەنىڭ نېمە ئۈچۈن شۇنداق قىلىدىغانلىقىنى، بانۇ تۇتقان نەرسىلەرنى نېمە ئۈچۈن قەدىرلەيدىغانلىقىنى، ئۇنىڭ ئىككى بالىسىنى نېمە ئۈچۈن شۇنچە ياخشى كۆرىدىغانلىقى ھەققىدە ئۇزاق ئويلىناتتى. لېكىن بۇنىڭ تېگى - تەكىتكە يېتەلمەيتتى. زۆھرەنىڭ ھەممە ئىشلىرى شۇنچە تەبىئىي ئىدى. بالىلارنى باشقۇرۇشى، ئەركىنلىشى ھەتتا بانۇنى تىلغا ئېلىشمۇ شۇنچە تەبىئىي

كۈنلەرنىڭ بىرىدە بۇ بالىلار ئاپىسىنى، ئۆز ئاپىسىنى تېپىۋالدى...

ئۇنىڭ يۈرىكى پىچاق بىلەن تىلغاندەك قاتتىق ئاغرىپ كەتتى. ئۇ مەنۇت ئىچىدە ھېسسىياتىدا يۈز بەرگەن بۇ ئۆزگىرىشكە ئۆزىمۇ ھەيران قالغۇدەك بىر چىدام بىلەن بەرداشلىق بەردى. چۈنكى قەلبىدە تامامەن يوقالغان گۇمران بولغان ئانىلىق ئەقىدىسىنىڭ تاتلىق ئېقىمى ئۇنىڭ ھازىرقى ئازابلىرى ئۈستىدىن غالىب كەلگەندى.

ئۇ بالىلارنىڭ سىزغا چىقىپ قالغان قوللىرىنى يوتقاننىڭ ئىچىگە تىقىپ ئۇلارنىڭ يوتقىنىنى قامداپ قويدى. تەقدىر ماڭا ئوخشاش ئاق كۆڭۈل بىر ئايالنى نېمىشقا قىينايدىغاندۇ دەپ ئويلىدى ئۇ ئىچىدە. ماڭا نېمىشقا شۇنچە قاتتىق قوللۇق قىلىدىغاندۇ؟ ئەجەب!... ئۇنىڭ كۆز ياشلىرى يامغۇردەك تۆكۈلۈشكە باشلىدى. ئۇ ئۆزىنى زادىلا تۇتۇۋالالمىدى. ئۇ دەسلەپتە ئۇنىڭ ئارقىدىن بۇقۇلداپ يىغلاشقا باشلىدى. يىغا ئاۋازىدىن تاتلىق ئۇيقۇدا ياتقان ئىككى بالا ئويغىنىپ كەتتى.

- يىغلايسىزغۇ ئاپاش؟ نېمىشقا يىغلايسىز؟ - دېدى ئېلىشات ئۇيقۇلۇق كۆزلىرىنى ئۇۋۇلاپ تۇرۇپ.
- ياق يىغلىمىدىم ئوغلۇم، - دېدى زۆھرە كۆز ياشلىرىنى سۈرتۈۋېتىپ، - يېتىڭلار، سوغۇق تېگىپ قالىدۇ.

- ئەمدى بىزنى دائىم مۇشۇ ئۆيگە ئېلىپ كېلەمسىز؟ - بۇ چۈچۈك تىللىرى بىلەن سۆزلەۋاتقان گۈلرۇ ئىدى. ئۇنىڭ بۇلاقتەك قارا كۆزلىرى ئۇنىڭغا تىكىلگەن.
- ھەئە، - دېدى زۆھرە، - دائىم ئېلىپ كېلىمەن.

- ئۇنداقتا بىزگە ئاپا بولامسىز؟

زۆھرە ھاياجاندىن تىترەپ كەتتى. بۇ سەبەبى بالىلارغا - ھېچنەرسىنى چۈشەنمەيدىغان نەرسىدەلەرگە «ياق!» دەپ جاۋاب بېرىشكە ئۇنىڭ تىلى بارمايتتى. ئاپىسى تاشلاپ كەتكەن بۇ بالىلارنى يەنە بىر قېتىم ئانىسىز قالدۇرۇش... ئۇ قانداقمۇ ياق دېيەلسۇن! ئۇنىڭ ئۈستىگە ئۇنىڭ بالىسىز قالغان قەلب ساھىلى مۇشۇنداق بىر ساداغا موھتاج ئىدى. بۇ سادا ئۇنىڭ جاراھەتلەنگەن، ئازار يېگەن قەلبىنى داۋالىيالايتتى. مۇزلانغان يۈرىكىنى ئېرىتەلەيتتى. ھاياتقا بولغان ئۈمىد ئىشەنچلىرىنى ئاشۇراتتى. ئۇنىڭ كۆز ياشلىرى يەنە تاراملاپ تۆكۈلدى. ئۇ گەپ - سۆز قىلمايلا ئىككى بالىنى باغرىغا باستى. بالىلار زۆھرەگە چاپلىشىپ يېتىپ ھايال ئۆتەيلا تاتلىق ئۇيقۇغا كەتتى.

زۆھرە بانۇنىڭ توي قىلمىغانلىقىنى بىلەتتى. ئۇنىڭ

ئاستا داۋالاۋاتقانكەن. ئۇنىڭ ھېسسىياتلىرىغا ھۆرمەت قىلغان، ئۇنىڭ مۇھەببىتىنى قەدىرلىگەنىكەن. جەۋلاننىڭ سوغۇق مۇئامىلىلىرىگە ھېسسى قاتمىللىقلىرىغا ئۇن - تىنىسىز، پەريادسىز سۈكۈت قىلىپ كەلگەنىكەن. ئۆز ئەمەلىيىتى ئارقىلىق جەۋلاننى قانچىلىك ياخشى كۆرىدىغانلىقىنى ئىپادىلىگەنىكەن. شۇڭا ئۇ جەۋلان ياخشى كۆرگەن بارلىق نەرسىلەرنى ھېچ ئىككىلەنمەي ساقلاپ قالغانكەن...

زۆھرە جەۋلاندىن ئايرىلىپ قېلىشتىن بەكمۇ قورقاتتى. جەۋلان ئۇنىڭغا توي قىلىش تەكلىپىنى قويغاندا ئۇ قاتتىق ھاياجانلانغانىدى. ئۇ بۇنى ھاياتىدىكى بەختلىك دەقىقىلەر دەپ بىلگەنىدى. لېكىن جەۋلاننىڭ ئۆزىنى بانۇنى ياخشى كۆرگەنچىلىك ياخشى كۆرمەيدىغانلىقىنى بىلەتتى. يەنە بىر تەرەپتىن ئېيتقاندا، جەۋلاننىڭ ئىككى بالىسى ئۈچۈن ئانا بولۇشقا زۆھرەدىنمۇ مۇناسىپراق نامزاتنىڭ يوقلۇقىنى جەۋلاننىڭ بىلىدىغانلىقىنىمۇ چۈشەنەتتى.

- مەن سېنى ماڭا ياتلىق بول دەپ زورلىمايمەن. بانۇ سېنىڭ دوستۇڭ. مەنمۇ سېنىڭ دوستۇڭ. بۇ ئىككى بالا - ئۇ يېنىدىكى بالىلارنى كۆرسەتتى، - ئانغا، ئانا مېھرىگە موھتاج. مەن سېنىڭ ئاجىزلىقىڭدىن پايدىلىنىۋالاي دەۋاتقىنىم يوق. بالىلىرىمنى ياخشى كۆر دەپمۇ تەلەپ قويالمايمەن. پەقەت رەت قىلساڭ رەنجىمەيمەن. جەۋلان شۇنداق دەپ ئىككى بالىسىنىڭ بېشىنى سىلدى.

زۆھرە ئىككى بالىغا قارىدى. دادىنىڭ قولغا، يەنە كېلىپ يارىلانغان كېيىكتەك يۈرىكى ئازار يېگەن بىر ياش دادىنىڭ قولغا قالغان بالىغا قارىدى. ئۇلارغا قاراپ ئىچى سىيرىلدى. ئانىلىق مېھرى قوزغىلىپ، كۆزلىرى باشقا تولدى. ئۇ بىر ئېغىز مۇ گەپ قىلماستىن ئىككى بالىنى يېتىلگىنىچە ئۆز ئۆيىگە ئېلىپ كەتتى. قىزىقى، بالىلار ياتسىرىماستىن، ھەيران بولماستىن ھەتتا دادىسىغا تارتىشىپمۇ قويماستىن زۆھرە بىلەن بىللە كېتىپ قېلىشتى. بەلكى زۆھرە بۇرۇنمۇ ئۇلارنى دائىم يوقلاپ تۇرغانلىقى ئۈچۈن شۇنداق بولغاندۇ، جەۋلان بالىلىرىنى يېتىلەپ كېتىۋاتقان بۇ غەلئە مەجەزلىك ساۋاقىدىشىنىڭ ئارقىسىدىن قارىسى يۈتكىچە قاراپ قالدى.
زۆھرە بالىلارنى ئۆيىگە ئاپىرىپ ئۇلار ئەڭ ياخشى كۆرىدىغان تاماقنى ئېتىپ يېگۈزدى. يېشىندۇرۇپ ھەر ئىككىلىسىنى يۇيۇندۇردى. بالىلار راھەتلىنىپ تېزلا ئۇخلاپ قېلىشتى. زۆھرە تاتلىق ئۇيقۇدا ياتقان بۇ سەبەبى بالىلارغا بىر پەس قاراپ تۇردى - دە، ئۇلۇغ - كىچىك تىندى. بۇ ئۇنىڭ دوستىنىڭ، ساۋاقىدىشىنىڭ ھەم ئۆزى ياخشى كۆرگەن ئادىمىنىڭ بالىلىرى ئىدى. ئۇ بالىلارنىڭ كىيىملىرىنى يۇيۇپ يېيىپ قويغاندىن كېيىن بالىلارنىڭ يېنىغا كىردى؛ بالىلار چۈشەككەن بولسا كېرەك، ۋىلىقلاپ - ۋىلىقلاپ كۈلۈۋاتاتتى.

ئايالى بار كاتتا بىر سودىگەر بىلەن بىللە ئۇتۇۋاتقانلىقىنى، تۇرمۇشىنىڭ بەكمۇ باياشات ئىكەنلىكىنى ئاڭلىغان. بانۇ توغرىسىدىكى خەۋەرلەر دائىم دېگۈدەك ئۇنىڭ قۇللىقىغا كىرىپ تۇراتتى. بانۇ ئەۋەتكەن پۇلغا ئانىسى زېمىن سېتىۋالغان، ھەتتا بانۇنىڭ ئۆزىگىمۇ قورۇ - جاي ئېلىپ قويغانىدى. بانۇ ھەر ۋاقىت يېنىپ كېلىشى، ئىككى بالىسىنى ھەتتا جەۋلاننىمۇ تارتىۋېلىشى مۇمكىن دېي ئويلايتتى. بۇ خىيال ئۇنى دەككە - دۈككىگە سېلىپ بىئارامچىلىق ئىچىدە ئۇنى قىينايتتى. ئۇ ئۆزىنىڭ ھازىرقى بەختىدىن (مۇبادا بەخت دېگىلى بولسا) غەم قىلاتتى. ۋايىم يەيتتى. چۈنكى ئۇنىڭ يۈرىكى پۇچۇلانغان، ئازار يېگەن يۈرەك ئىدى. ئۇ دوختۇرخانىلارغا تولا قاتراپ ھاردى، چارچىدى. ئۆزىنىڭ «تۇغماس» ئىكەنلىكىنى بىلىپ ھەتتا ياشاش ئۈمىدىنىمۇ يوقاتقاندى. بالىسىز ياشاش، ئەۋلادسىز ياشاش دۇنيادىن نام - نىشانسىز كېتىش دېگەنلىك بولاتتى. تەقدىر ئۇنىڭغا چاقچاق قىلغان، يامىنى بۇ چاقچاق بۇنىڭغا بەكمۇ ئېغىر كەلدى. بۇنى كۆتۈرۈش ئۈچۈن ئۇ كۆپ، ناھايىتىمۇ كۆپ كۈچ سەرپ قىلدى. ئەمدى ئۇ بۇنىڭدىن كېيىنكى زەربىلەرگە بەرداشلىق بېرەلمەيتتى. ئۇ ئۆزىنىڭ ئانىلىق مېھرىنى، ئارزۇ-ئۈمىدلىرىنى شادلىق - خۇشاللىقلىرىنى، ئەقىدە - ۋاپالىرىنى مۇشۇ بالىلارغا بېغىشلەۋەتتى. بالىلارمۇ ئۇنىڭ ھاياتىغا مەزمۇن قوشقان. ئۇنىڭ ئىشەنچ - ئۈمىدلىرىنى ئاشۇرغان. ئۇنىڭغا ياشاشنىڭ ھەقىقىي مەنىسىنى بىلدۈرگەن. ئادەمنىڭ دۇنيادا ئۆزى ئۇچۇنلا ياشايدىغانلىقىنى تونۇتقانىدى. زۆھرە دۇنيادا ئۆزىنىڭ باشقىلار ئۈچۈن كېرەكلىك ئىكەنلىكىنى بىلىشتىن ئارتۇق شادلىق ئۆز ئەكسىنىڭ باشقىلارنىڭ ۋۇجۇدىدا ئەكس ئەتكەنلىكىنى بىلىشتىن ئارتۇق خۇشاللىقنىڭ بولمايدىغانلىقىنى تېخىمۇ چوڭقۇر چۈشەنگەنىدى. مۇشۇنداق بىر - بىرىگە چوڭقۇر گىرەلىشىپ كەتكەن مۇرەككەپ ھېسسىي تۇيغۇلار ئىچىدە ئۇ پەرۋاسىزدەك كۆرۈنىمۇ تىرىشىپ - تىرىشىپ ياشاپ كېلىۋاتاتتى.

توخۇ سوزۇپ - سوزۇپ ئىككى چىلىدى. شۇ چاغدىلا ئۇ ئۆز خىيالىنى يىغىشتۇرۇپ ئۇخلاپ قالدى. بانۇ ئايىسىنىڭ ئويغىتىشى بىلەن ئېرىنچەكلىك ئىچىدە ئورنىدىن تۇرۇپ ئۇخلاش كىيىمى بىلەنلا ھويلىغا چىقتى. ئال باراڭ ئارقىسىدىكى چۆنەكتە ھۆپپىدە ئېچىلغان رەڭگارەڭ گۈللەرنىڭ خۇشبوۋى ھىدى دىماغقا ئۇرۇلاتتى. ھويلا ئىچى چىنىدەك پاكىز، قارىسا ئادەمنىڭ كۆڭلى سۆيۈنۈپ، دىلى يايىراپ قالاتتى.

چوڭ شەھەرلەردە، - دەپ ئويلىدى ئۇ، - بۇنداق مەنزىرىلەرنى كۆرمەك بەكمۇ تەسكە توختايدۇ. بىز ئۆزىمىز ھۈرۈنمۇ ياكى تەبىئەت بۇ يەرلەردە بەرگەن ھۈزۈرنى ئۇ يەرلەردە بىزگە بەرمەمدۇ. كەلگىلى كۆزنى يۇمۇپ - ئاچقۇچە

ئون نەچچە كۈن ئۆتۈپ كېتىپتۇ. شۇنىڭدىن بۇيان ئۇنىڭغا ئازاملىق يوق. كۈندە يا كۆرۈشكىلى كەلگەنلەر، ياكى بولمىسا ئۇنى مېھمانغا چاقىرىپ كەلگەنلەر. ئاخشام بىر ياققا چىقىمىغانىدى. گۆھەر كېلىپ يېرىم كېچىگىچە ئولتۇرۇپ كېتىپ قالدى. ئۇنى مېھماندارچىلىققا چاقىرىپ قويۇپ كېتىپ قالدى. گۆھەر ئۇلار بىلەن ساۋاقداش بولغاچقا بارمىسا بولمايتتى.

گۆھەرنىڭ ئۆيىدىكى مېھماندارچىلىقتىن كېيىن زۆھرە بەكمۇ كەمسۆز بولۇپ كەتتى. ئۇ ئۆزىنىڭ ئولتۇرۇشقا بارغىنىدىن قاتتىق پۇشايىمان يېدى. لېكىن ئۆتكەن ئىش ئۆتكەن. ئۇنىڭ كۆڭلى بەكمۇ ئازار يېگەن. ئۇ كىمىدىن رەنجىشىنىمۇ بىلمەيتتى. ئۇ ئىشتىن كېلىپلا تاماق ئېتەتتى، بالىلىرىنىڭ تامىقىنى يېگۈزەتتى. تاماقتىن كېيىن ئۇلارنىڭ دەرس تەكرارلىشىغا يېتەكچىلىك قىلاتتى. ئۇ بۈگۈنمۇ كۈندىكى ئادىتى بويىچە ئىشلىرىنى تۈگىتىپ بولۇپ چوڭقۇر خىيالغا پاتىقىنىچە ئولتۇرۇپ قالدى. «مەن ھاياتتا نېمىنى خاتا قىلدىم؟» دەپ ئويلىدى ئۇ. بالىلىق دەۋر ئوقۇش ھاياتى، توي قىلىپ ئاجرىشىپ كېتىش، ئۇنىڭ تۇغماس بولۇپ چىقىشى، قايتا توي قىلىشى، بانۇنىڭ ئۇنىڭ تۇرمۇشىدا قايتا پەيدا بولۇشى، ئولتۇرۇش سورۇنىدىكى كۈس - كۈس گەپلەر. گۆھەرنىڭ زەھەردەك سۆزلەر بىلەن ئۆزىنى مەسخىرە قىلىشى ئۇنىڭ كۆز ئالدىدىن بىر - بىرلەپ ئۆتۈشكە باشلىدى. ئۇ شۇنچە ئۇزاق ئويلاندى. ئۇ ئۆزىنىڭ ھېچنېمىنى خاتا قىلمىغانلىقىنى ئويلاپ يەتتى. دېمىسىمۇ ئۇنى تۇرمۇشتىن، ھاياتتىن كۈتكىنى ھايات ياشاۋاتقان ھەرقانداق ئادەم بىمالال ئېرىشەلەيدىغان ئەقەللىي نەرسىلەر ئىدى. ئۇ بۇلارغا قانچىلىك ئېرىشتى؟ ئەسلىدە ئۇ بۇلارنى كۈتسەنكىدى. باشقىچىرەك بولۇشنى كۈتكەن، باشقىچىرەك بولۇشنى ئارزۇ قىلغانىدى. قانداق بولار ئىدىكىن؟ ئىشقىلىپ باشقىچىرەك، ھازىرقىدىن باشقىچىرەك بولۇشى كېرەكلىكىنى ئۇ ئارزۇ قىلاتتى. ئۇ كۈتكەن، ئارزۇ قىلغان نەرسىلەر بولمىغاندىكىن مۇشۇنىڭغا، بارىغا شۈكۈرى - قانائەت قىلىپ ياشاي. ئېرىشىشكە تېگىشلىك نەرسىلەرگە ئېرىشەلمىگەندىكىن ئېرىشىشكىنى قەدىرلەي دەپ ئويلىغانىدى. تەقدىر ئۇنىڭغا ئىزچىل بىمەنە چاقچاقلىرىنى قىلىپ ئۇنى كولدۇرلىتىپ كەلدى. ئۇنىڭ تۇنجى مۇھەببىتى ۋەيران بولدى. ئائىلىسى بەربات بولدى، بالىلىق بولۇش ئىستىكى يوققا چىقتى. تەقدىر ئۇنىڭغا ئۆزى ئېرىشەلمىگەن نېرىنىڭ تەقدىرىنى تاشلاپ قويىدى. ئەينى ۋاقىتتا ئۆزى ياخشى كۆرگەن، مېھىر - شەپقەت يەتكۈزگەن دوستىنىڭ بالىلىرىغا قاراش مەجبۇرىيىتىنى

دەبدەمبىلىك جۈملىلەر مۇ يوق. بۇ ئادەتتىكى بىرلىرنىڭ يەنە بىرلىرىنى تەكلىپ قىلىپ يازغان باغاقچىغا ئوخشاشلا ئاددىي خەت ئىدى. زۆھرەنىڭ نېمە ئۈچۈندۇر كۆڭلى قاتتىق بىئارام بولۇشقا باشلىدى. ئۇ بانۇ بىلەن ئۆزى ئوتتۇرىسىدا قاتتىق جەڭ بولىدىغانلىقىنى پەرمەز قىلدى، «باراي! - دەپ ئويلىدى ئۇ، - سۆزلىشىدىغان ۋاقىتمۇ كېلىپ قالدى».

- كەل، يۇقىرى ئۆت، ئاپاملار چۈشتىن كېيىنلا تۇغقانلارنىڭكىگە كېتىپ قېلىۋىدى. ئۆي ئوڭچە قالدى. سېنىڭ بىلەن پاراڭلاشقۇم كېلىپ قالدى. شۇڭا چاقىرتىشىم، - دېدى بانۇ زۆھرەنى ئوچۇق چىراي قارشى ئېلىپ، - بالىلارچۇ؟ ئوبدان تۇرۇۋاتقاندۇ؟ - قوشۇپ قويدى بانۇ.

- ئوبدان تۇرۇۋاتىدۇ، ئەگەشكەنمىدى، ئالداپ ئاران كۆندۈردۈم. بىللە ئېلىپ كېلەي دېسەم بەك كەچ بولۇپ كەتتى. شۇڭا...

- رەھمەت! - دەپ گەپنى بۆلدى بانۇ. يالغۇز كىشىلىك بىر جۈپ كرىسلونىڭ ئالدىغا قويۇلغان چاي ئۈستىلىگە كەشتىلەنگەن ئاڭلىق داستىخان سېلىقلىق ئىدى. ئۇنىڭ ئۈستىگە تاتلىق - تۇرۇملار، مېۋىلەر تىزىلغان. ئۇ بىر تەخسە يالپاقلانغان كالا گۆشى، بىر تەخسە قورۇلغان بېلىق، بىر تەخسە تەرخمەكتە قىلىنغان سوغۇق سەينى ئۈستىگە قويدى. چىرايلىق گۈل بېسىلغان پارىقراق چەينەككە دەملەنگەن قېنىق چايىنى پىيالىگە ناھايىتى پەم بىلەن قۇيۇپ زۆھرەنىڭ ئالدىغا قويدى. زۆھرە بانۇنىڭ ھەربىر ھەرىكىتىنى كۆزىتىپ ئولتۇراتتى.

- ھەرقاچان تاماق قىلاي دېسەممۇ ئۇنىمايسەن، - دېدى بانۇ، - مۇشۇنداق ئولتۇرايلى. بىزنى ھېچكىم ئاۋارە قىلمايدۇ.

- بولدى ئاۋارە بولما، ھېلىمۇ بەك كايىپسەن، - زۆھرە پىيالىدىكى چايىنى ئوتلاپ بولۇپ شۇنداق دېدى، - بىز ئۆز ئادىملىرىمۇ؟

- شۇنداق بولغاچقا، - دېدى بانۇ، ئىككى كرىسلونىڭ ئارىسىدىكى تومپۇچكىنىڭ تارتىمىدىن بىر بوتۇلكا «قىزىل ئۈزۈم ھارنىقى»نى ئېلىپ ئاغزىنى ئاچقاچ، - ئازادە ئولتۇرايلى دەپ سېنىڭ پىكرىڭىزنىلا بۇنىمۇ ئېلىپ قويۇشۇم، - ئېگىز پۇتلۇق چىرايلىق رومكىنى يىزىپ تىپ قاراپ قويغاندىن كېيىن، - مەن كەلگىلىمۇ خېلى كۈنلەر بولۇپ قاپتۇ. يەنە ئۈچ كۈندىن كېيىن كېتىمەن، - دېدى - دە، لىق ھاراق قۇيۇلغان رومكىنى گۇپپىدە كۆتۈرۈۋەتتى. ئاندىن يەنە لىق بىر رومكا ھاراقنى قۇيۇپ ئۇنى زۆھرەگە تەڭلىدى.

يۈكلىدى. ئۇ جەۋلاننىڭ توي قىلىش تەكلىپىنى رەت قىلىشنى ئويلىغان... لېكىن ئۇ جەۋلاننىڭ تەكلىپىنى قوبۇل قىلدى. قوبۇل قىلغاندىمۇ ئېيتىپ تۈگەتكۈسىز ئازاب ۋە قايغۇ ئىچىدە قوبۇل قىلدى. جەۋلاننىڭ ئۆزىنى ئۆزى ياخشى كۆرگەنچىلىك، ھېچبولمىسا شۇنىڭغا يېقىنراق بولغان بىر ھېسسىيات بىلەن ياخشى كۆرۈشىنى ئارزۇ قىلاتتى. لېكىن بۇنىڭ ئىمكانىيىتى يوقلۇقىنى، بۇنىڭ مەڭگۈ مۇمكىن ئەمەسلىكىنى ئۇ بىلەتتى... شۇنداقتىمۇ ئۇ ياغاچ ئادەمدەك سۈكۈت قىلىپ شۇنچە يىللار ياشىدى. ئۆسۈملۈككە ئوخشاش داد - پەريادسىز، غوغۇغاسىز ياشاپ ئۆزىنىڭ ھاياتىتىكى بۇرچىنى ئادا قىلىپ كەلدى... ئەمدى ئۇ يا يىغلاشنى، يا كۈلۈشنى بىلمەيدىغان گومۇش ئادەمدەك ھاياتىدا يۈز بېرىۋاتقان بۇ ئىشلارغا سۈكۈت قىلىپ تۇرۇۋەرسە بولمايدىغانلىقىنى چۈشىنىپ يەتتى. باشقىلار ئۇنىڭ بېشىدا ياڭاق چىقۇۋاتسا ئۇ يەنە جىم تۇرسۇنمۇ؟ ياق، ئۇنداق قىلىشقا بولمايدۇ. توشقانمۇ ئاچچىقى كەلسە ئادەم چىشىلىپلەيدۇ. ئۇ جىمىت ئولتۇرۇپ تۇرۇپ ئۆگىنىش قىلىۋاتقان ئىككى بالغا قارىدى. ئۇلار، سەيبى بالىلار چوڭلارنىڭ جەڭگە - جېدەللىرىدىن، كۆڭۈل ئازارلىرى، دىل رەنجىشىدىن، ھاياتىنىڭ قايناق جەڭلىرىدىن مۇستەسنا. ئادەم مەڭگۈ چوڭ بولماي شۇ پېتى تۇرسا نېمىدىگەن ياخشى - ھە؟

ئېشىكىنىڭ چېكىلىشى زۆھرەنىڭ خىيالىنى ئۇزۇپ قويدى. زۆھرە ساپما كەشنى كېيىپ ئىشىك ئالدىغا باردى. ئىشىكىنى ئېچىۋىدى، ئىشىك ئالدىدا بانۇنىڭ سىڭلىسى قاراپ تۇراتتى.

- ھەدىم ماۋۇ خەتنى سىزگە بەرگەندى، - دېدى مېھمان زۆھرەنىڭ ئۆيىگە كىرىش تەكلىپىنى سىلىق رەت قىلىپ - ئىشىم بار ئىدى. بالىلار تىنچلىقمۇ؟ ئۇلارنى كۆرگىلى ئايرىم كېلىمەن. ئۆگىنىش قىلىۋاتقان بولسا دىققىتىنى بۇزماي. خەتنىڭ جاۋابىنى ئاچماغا ئۆزىڭىز بېرەرسىز، - دەپ ئىشىكتىنلا كەينىگە ياندى.

زۆھرە ئۆيىگە كىرىپ باغاقچىنى ئاچتى. «ياخشىمۇ سەن زۆھرە. سېنى تېلېفوندا ئىزدەي دېگەن، تېلېفون ئالالمىدىم. ئەتە كەچتە بىزنىڭ ئۆيىگە قونغۇدەك بولۇپ كەلسەڭ، پاراڭلاشقان بولساق. كەلمەي قالغىنى، ھۆرمەت بىلەن بانۇ»

خەتنىڭ يېزىلغان ئاي، كۈنى بۈگۈن ئىدى. زۆھرەنىڭ يۈرىكى يېنىك ئاغدى. ئۇ مېنى چاقىرتىپ نېمە قىلىدىغاندۇ؟ ئۇنىڭ قولىدىكى ئاق قەغەز ئۈستىگە يېزىلغان بۇ بىرنەچچە قۇر خەت ئۇنىڭ پۈتۈن تەقدىرىنى ئۇيان - بۇيان قىلىۋېتىدىغاندەك غەلىتە بىر تۇيغۇ ئىچىدە خەتكە يەنە بىر قۇر كۆز يۈگۈرتۈپ چىقتى. خەتنىڭ مەزمۇنىنى دەڭسەپ باقتى. خەتتە ھېچقانداق قورقۇنچلۇق سۆز - ئىپادىلەرمۇ،

- كەچۈر. مەن ئىچمەيمەن، - دېدى زۆھرە، - سەن ئىچمەيگەن.

- نېمىشقا ئەمدى؟ بۇ يەردە باشقا ئادەم يوققۇ؟
- كۆنمەپتەمەن. ھازىرغۇ كىشىلەر بەك ئېغىر ئېلىپمۇ كەتمەيدىغان بولدى. لېكىن نېمىشقىدۇر كۆڭلۈم تازا تارتمايدۇ. بانۇ «جەۋلان خالىمامدۇ؟» دەپ سورىماقچى بولدىمۇ، ئاغزىنىڭ ئۇچىغا كېلىپ قالغان بۇ سوئالنى دەرھال يۈتۈۋەتتى.

- بوپتۇ، ئىچمەسەڭ مەنمۇ ئىچمەي، - دېدى بانۇ بوتۇلكىنىڭ ئېچىلىپ بولغان ئاغزىنى قايتا چىڭىتىۋېتىپ، - بىر ئادەم ئىچىپ، بىر ئادەم ئىچمەسە مەزىسى بولمايدۇ. تەڭ ئىچىپ ئولتۇرۇپ پاراڭلاشقاق ياخشى بولاتتى. مەيلى، - بانۇ شۇنداق دېگەچ گازلۇق چاقماق بىلەن قولىدىكى سىگارىتقا ئوت يېقىپ شورىدى، ئاندىن ھالقا - ھالقا قىلىپ پۇۋلەپ چىقاردى. دە، ئېغىر بىر تىندى، - مەن ياشايدىغان مۇھىت شۇ، مەن ئارىلىشىدىغان ئادەملەرمۇ شۇ.

بانۇ يىپەك رەختىن تىكىلگەن چىرايلىق كېچىلىك كىيىم بىلەن ئولتۇراتتى. ئۇنىڭ قۇندۇزدەك قاپقارا چاچلىرى دېڭىز دولقۇنىدەك مۇرىسىدە يېپىلىپ ياتاتتى. ئۇ كەينى - كەينىدىن ئىچمەتكەن ئىككى رومكا ھاراق ئۇنىڭ يوغان شەھلا كۆزلىرىنى تېخىمۇ سېھىرلىك قىلىپ كۆرسىتىۋاتاتتى. ئۇ غالىبلارغا خاس سالاپەت بىلەن ھېلىدىن - ھېلىغا زۆھرەنىڭ پىيالىسىگە چاي لىقلايتتى. ئۇنى داستىخانغا بېقىشقا زورلايتتى. ئۇ ئورنىدىن تۇرۇپ دېرىزىنى ئېچىۋېتىپ، ھويلىدىكى سېرىنگۈلنىڭ پۇرىقىنى ئېلىپ كىرگەن سالقىن شامال ئۆي ئىچىنى باشقىچە

بىر تۈسكە كىرگۈزدى. مۇڭلانغان ئاي كۆكتە بۇلۇتلار ئارىسىدا گاھ يوقاپ، گاھ پەيدا بولۇپ ئاستا ئۈزۈپ كېتىۋاتاتتى. كۈزنىڭ سالقىن شامىلى يېنىڭ تەۋرىتىۋاتقان دەرەخ يوپۇرماقلىرى نېمىدۇر بىرنەرسىنى قارشى ئېلىۋاتقانداك ياكى مەرسىيە كۈيىنى ياڭرىتىۋاتقانداك يەڭگىل شىلدىرلايتتى. بانۇ بىلەن زۆھرە قۇلايسىز بىر ھالەتتە قارىشىپ ئولتۇرۇشاتتى.

- كۈز ئاخشىمى شۇنداق چىرايلىق - ھە؟
- شۇنداق، بەك چىرايلىق.
- سەن ئايدىڭنى بەك ياخشى كۆرەتتىڭ.
- سەن قاراڭغۇدىن قورقاتتىڭ. لېكىن ئايدىڭدا سەيلە قىلايلى دېسەم ئۇنىمايتتىڭ.
- شۇنداق، بۇ ئۆتۈش تەسىراتلىرى، مەن ئۇ چاغلاردا راستتىنلا قاراڭغۇدىن قورقاتتىم. ھازىر قاراڭغۇدىن قورقمايمەن. يەنە بىر تەرەپتىن، تۇرمۇش سېنى قاراڭغۇ يولدا مېڭىشقا قىستىسا سېنىڭ شۇ يولدا ماڭماي ئاماللىق يوق ئىكەن.

- سەن بەختلىكمۇ؟
- مەن بەخت دېگەن نەرسىگە ئىشەنمەيمەن.
- بۇ گېپىڭنى قانداق چۈشەنسەم بولىدۇ؟
- قانداق چۈشىنىشى خالىساڭ شۇنداق چۈشەنگەن.

- سەن كۆپ ئۆزگىرىپسەن.
- سەنمۇ شۇنداق بويىسەن. بىز ئەمدى ئوتتۇرا ياشلىق ئاياللارمىز. تەنتەك، بالىلىق دەۋرلىرىمىز كەلمەسكە كەتتى.

- سەن تۇرمۇشىڭدىن رازىمۇ؟
- قىزىق گەپ قىلىدىكەنسىن. رازى بولسام نېمە بولىدۇ، رازى بولمىسامچۇ؟ ئادەم دۇنيادا يوق خىيالىي نەرسىگە ئىنتىلىپ ياشايدۇ. بۇ نەرسىنى - ئۆزى ئىنتىلىپ ئېرىشمەكچى بولغان نەرسىلەرنى بەخت ھېسابلاپ ئۆلەر. تىرىلىشىگە قارىماي كۈرمەش قىلىدۇ. ئۇ نەرسىلەرگە ئېرىشىپ بولغاندىن كېيىن بولسا، ئۇ نەرسىلەر ئۆزىنىڭ قىممىتىنى يوقىتىدۇ - دە، يەنە يېڭىدىن - يېڭى ئارمانلار ئۈچۈن كۈرمەش قىلىدۇ. ھاياتتا ياشاشنىڭ



مەنسىمۇ، ياشاشنىڭ ئەھمىيىتىمۇ شۇنىڭدا بولىدۇ، چۈنكى ئارمانسىز، مەقسەتسىز ياشاشنىڭ ئۆزى ئەڭ زور بەختسىزلىكتۇر. لېكىن ھەيران بولىدىغىنىم، ئادەم پېنىدا بار بولغان نەرسىلەرنىڭ قەدىر- قىممىتىگە يەتمەيدىكەن. ئۇ نەرسىلەر ئۇنىڭدىن يىراقلاپ كەتكەندە بولسا ئۇنىڭ ھەسرىتىدە يىغلايدىكەن. سەنچۇ؟ سەن قانداق ئويلايسەن؟ سەن تۇرمۇشىڭدىن رازىمۇ؟

— مەندىن سورىساڭ مەن نېمىدەپ جاۋاب بېرەمەن؟ ھايات ئېرىشىش بىلەن يوقىتىش ئوتتۇرىسىدىكى جەڭنىڭ مەھسۇلى. مەن ئېرىشكەن نەرسەمنى قەدىرلىشىنى بىلىمەن. چۈنكى مەن ھاياتتا ئۆزۈم ئېرىشكەن نەرسىلەرنى بەك تەستە قولغا كەلتۈردۈم. مەن ئۆز بەختىمنى (دۇنيادا بەخت دەيدىغان نەرسە بار دېيىلسە) بەك قەدىرلەيمەن. ئۇنى ئاسان قولدىن چىقىرىپ قويغۇم يوق. مەن ئېرىشكەن، ئېرىشەلمىگەن بولغان ھەم ئېرىشىپ كېيىن يوقاتقان نەرسىلەرنىمۇ مېنىڭ ھاياتىمنىڭ مۇھىم بىر تەركىبىي قىسمى. مېنىڭ ھاياتىم شۇلار بىلەن مەزمۇن تاپقان، شۇلار بىلەن جانلانغان. ئۆزۈمنىڭ مەۋجۇتلۇقىمنى شۇلار ئارقىلىق بىلگەن، چۈشەنگەن، ھاياتلىق قانائەت قىلىش بىلەن ئىنتىلىشنىڭ بىرىكىمىسى. ئىنسان ئېرىشكەنگە قانائەت قىلىپ بېرەۋالىق قىلىپ ئايرىلىپ قالىدۇ، يوق نەرسىگە بولسا ئىنتىلىپ تىرىكىشىدۇ.

ھەر ئىككىلىسى جىمىپ قېلىشتى. بەكمۇ مەۋھۇمدەك تويۇلۇۋاتقان، لېكىن قارشى تەرەپنىڭ نېمە ئويلاۋاتقانلىقىنى، نېمە دېگەنلىكىنى ئېنىق چۈشەندۈرۈپ بېرىدىغان بۇ سۆھبەت ۋاقىتىچە توختىغانىدى. زۆھرە بىلەن بانۇ ھەر ئىككىلىسى بىر- بىرىگە زادىلا يول بېرىشىمىدى. بولۇپمۇ زۆھرە بانۇ بىلەن بولغان بۇ قېتىمقى ئېلىشىشتا ئۆزىنىڭ مۇرەسسە قىلمايدىغانلىقىنى، ئەمدى ئۇنىڭغا قەتئىي يول قويمايدىغانلىقىنى سىلىق، ئەمما ناھايىتى ئۆتكۈر تىللار بىلەن ئەسكەرتكەنىدى.

ۋاقىت خېلى بىر يەرگە بارغانىدى. ھەر ئىككىلىسى كۈچلۈك ھاياجان ئىچىدە بىر ئاز چارچىغان، ئۇلار ھەر ئىككىلىسى ئۇخلاش ئۈچۈن ياتقۇنى بىلەن ئۆز خىياللىرى بىلەن بەنت ئىدى.

«سەن زۆھرە، — دەپ ئويلايتتى بانۇ، — ماڭا تۇرمۇشتىن پەلسەپە ساتما، مەن سەن بىلەن بۇرۇن بىر قېتىم ئېلىشقانىدىم. ئۇ چاغدا مەن سېنى ھېچقانچە كۈچىمەيلا يېڭىۋالغان. مەن سېنىڭ ئالدىڭدا مەڭگۈ غالىبمەن. سەن قارا قېچىر، مېنىڭ ئۆيۈمگە، بالىلىرىمغا، يۈرىكىمدىن سۆيگەن ئادىمىمگە شۇنداق ئاسان ئېرىشىۋالدىم دەپ ئويلاۋاتقانىسەن، ياق! سەن خاتالاشتىڭ، سەن ھېچقاچان ھەقىقىي نەرسىلەرگە ئېرىشىپ باققان ئەمەس. سەن ئانا بولۇشنىڭ نېمىلىكىنى بىلمەيسەن، بۇنى بىلىشكە ئەسلا مۇمكىن ئەمەس. بۇ جەھەتتە سەن مەن

بىلەن مەڭگۈ ئوخشاش ھېسسىياتتا بولالمايسەن. بۇ جەھەتتە سېنىڭ يېڭىلىگىنىڭنى ھەممە ئادەم بىلىدۇ. بۇ خۇدانىڭ ئىككىمىزنىڭ تەقدىرىنى كىشىلىك ھاياتتىكى قىممىتىنى ئايرىشتىكى كارامىتى. مەن خۇداغا چىن دىلىمدىن رەھمەت ئېيتىمەن. يەنە بىرى، سەن سۆيۈلۈشنىڭ نېمىلىكىنى بىلىشكە، ئۇنىڭ ئاجايىپ كارامىتىنى، خاسىيىتىنى چۈشىنىشكە قادىر ئەمەسسەن. چۈنكى جەۋلان سېنى سۆيىمەيدۇ. ئۇ بۇرۇنمۇ سېنى سۆيۈپ باقمىغان. ھازىر مۇسۇبەيدۇ، بۇنىڭدىن كېيىنمۇ سۆيۈشى ئەسلا مۇمكىن ئەمەس. ئۇنىڭ يۈرىكى، سۆيگۈسى ماڭا تەئەللۇق. سەن پەقەت مەندىن ئاشقان قۇرۇق تەنگىلا ئىگىسەن. بالىلارغا كەلسەك، ئۇلار مېنىڭ، پەقەت مېنىڭلا بالىلىرىم. مەنلا ئۇلارغا ھەقىقىي ئاپا بولالايمەن. مەن ئۇلارنى — جەۋلاننى، بالىلىرىمنى، ئۆيۈمنى ئۆزۈم قاچان خالىسام شۇ چاغدا بىمالال تارتىۋالالايمەن. ئۇلار ھېچ خاتاسىز مېنىڭ، سەن ئاغزىڭنى ئېچىپ قاراپلا قالسىەن. سەن ئەخمەق خوتۇن. ئەخمەقلەرنى، ساڭا ئوخشاش چېكىدىن ئاشقان ساددىلارنى خۇدانىڭمۇ ياقتۇرمايدىغانلىقىنى بىلمەيدىكەنسىەن. ھەددىدىن ئارتۇق ياۋاشلىقنىڭ دۆلتۈك ئىكەنلىكىنى چۈشەنمەيدىكەنسىەن. بەلكىم مېنى (سەن ئېيلاس خوتۇن ئېرىڭنى، بالاڭنى تاشلاپ كېتىپ قالدىڭ. پۇل سېنى قىزىقتۇردى. پۇل ئۈچۈن ھەممىدىن كەچتىڭ. جەۋلان سېنى قانداقمۇ كەچۈرسۇن؟) دېيىشىڭ مۇمكىن. لېكىن سۆيۈشنىڭ سېھرىي كۈچى شۇنچىلىك زورۇركى، ئۇ ئوغرىنى توغرا، ئەگرىنى تۈز، ياماننى ياخشى، سەتنى چىرايلىق، ناچارنى ياخشى قىلىپ كۆرسىتىدۇ. جەۋلان ھېلىمۇ مېنى سۆيىدۇ. مەن بۇنى ئۇنىڭ چوڭقۇر ھەسرەت يوشۇرۇنغان سۈرلۈك قاراشلىرىدىن بىلىۋالدىم. بىلىمەن، ئۇ مەندىن نەپەرتلىنىدۇ. ئىشەنسەڭ، بۇ نەپەرتنىڭ كەينىگە چوڭقۇر مۇھەببەت يوشۇرۇنغان. مۇھىمى بۇ نەپەرتنى مۇھەببەتكە ئورۇن بوشاتقۇزۇشتا. مېنىڭ ناھايىتى ياخشى بىر ۋاسىتىم بار. ئۇ بولسىمۇ مېنىڭ بالىلىرىم. مەن بۇ قانداق شۇنچىلىك ئۇستىلىق بىلەن پايدىلىنىمەنكى، مەن قوشلاپ غەلبىگە ئېرىشىمەن. مېنىڭ چوڭ شەھەردىكى كۈنلىرىم خۇشلۇق بىلەن ناخۇشلۇق، ئېرىشىش بىلەن يوقىتىش ئوتتۇرىسىدا گاراڭلىق ئىچىدە ئۆتتى. مەن يوق بولغان نەرسىلەرگە — پۇل، مال — دۇنياغا ئېرىشىش. ئالتۇن بېزەكلەر بىلەن، ئېسىل كىيىم — كىچەكلەر بىلەن ھۆسن — جامالىمنى كۆز چاقىتقۇدەك بېزىدىم. مەن ئەسلىدىنمۇ چىرايلىق ئىدىم. بۇ نەرسىلەر گۈزەللىكىمنى كامالەتكە يەتكۈزدى. لېكىن مەن ياغۇزلۇق، بۇرۇقتۇرملۇق ئىچىدە ئۆتتۈم.

مەن موھتاج بولغان مەنۋى نەرسىلەر سېنىڭ قولۇڭغا ئۆتۈپ كېتىپتۇ. ئەمدى ھەممە نەرسىگە خاتىمە بېرىپ ھەممىنى قايتىدىن باشلاش نىيىتىگە كېلىپ قالدىم. مەن سەن بىلەن يەنە بىر قېتىم ئېلىشىدىغان بولدۇم. سەن - بىچارە دوستۇم زۆھرە، يەنە مەغلۇپ بولىدىغان بولدۇڭ. يۈرەكلىرىڭ قانچە ئازابلىنار، ئېرىشىپ يوقىتىشنىڭ ئازابىدىن ئېرىشەلمەي تارتقان ئازاب سەل يەڭگىل ئىدى. ھېچبولمىسا ئادەم شۇنداق بولغان بولسا قانداق ياخشى بولار ئىدى - ھە؟ دېگەن خىيالى ئۈمىدىنىڭ كىچىككىنە تەسەللىسى بىلەن ياشايدۇ. لېكىن ماڭمۇ ئامال يوق. ئادەم بىر ئىشنى قىلىشقا بەل باغلىنىپ، شۇ مەقسەتكە يېتىش يولىدىكى ھەرقانداق توسالغۇلارنى شەپقەتسىز لەرچە بىتچىت قىلىشى كېرەك، مەن ئۆزۈمگە تەئەللۇق نەرسىلەرنى قايتۇرۇۋالاي.

«سەن مېنى نېمىگە چاقىرتقانىدىڭ بانۇ؟ تاغدىن - باغدىن سۆزلىشىش ئۈچۈنلەم؟ ياق، مەن بىلىمەن. سەن مېنىڭ تومۇرۇمنى تۇتۇپ باقماقچى، جەۋلاننى، بالىلىرىڭنى، ئۆيۈڭنى قايتۇرۇۋېلىش خىيالىڭنى ماڭا بىلدۈرمەكچى. يوشۇرمايمەن، سېنىڭ كېلىدىغىنىڭنى ئاڭلاپ بىئارام بولغانىدىم. سېنى كۆرۈپ ھەم خۇشال بولدۇم، سەندىن ھەم قورقۇم. تۈنۈگۈن خېتىڭنى كۆرۈپ قەلبىم غەلىتە ھېسلاغا تولدى. لېكىن مەنمۇ ئۆزۈمگە خاس جاسارىت بىلەن ئۆزۈمنى قولغا ئالدىم. بىلىمەن، سەن بىر ئانا، لېكىن ئانىلىق بۇرچۇڭنى قانچىلىك ئادا قىلدىڭ؟ سەن ھېچ ئىككىلەنمەستىن، ئازابلانماستىن، پۇچۇلانماستىن تاشلاپ كەتكەن ئىككى بالاڭنىڭ ئەينى چاغدىكى ھالىتىنى بىر كۆرگەن بولساڭ ئىدىڭ، سەن خىيالىڭدا (سەن تۇغماس قېچىر، مېنىڭ بالىلىرىمغا ھېچ جاپاسىز، خاتاسىز شۇنداقلا ئاسان ئېرىشىۋالدىڭ، لېكىن ئۇلار ھامان مېنىڭ بالىلىرىم، سېنىڭ قىلغانلىرىڭ بىكار، دەپ ئويلايدىغانىمەن. توغرا، مەن ئارزۇ قىلىپ ئېرىشەلمىگەن، ئەكسىچە سەن ئېرىشىپ بولۇپ قەدىرنى بىلمەي تاشلىۋەتكەن نەرسىلەرنى تەقدىر ماڭا ئۆز قولى بىلەن تۇتقۇزۇپ قويدى، بۇنىڭ ئۈچۈن مەن خۇداغا رەھمەت ئېيتىمەن. ئۇ بالىلار شۇنچە سۆيۈملۈك. مېنىڭ ئانىلىق مېھرىم ئۇلارغا بېغىشلاندى. ئۇلار ماڭا ھاياتنىڭ ئەڭ گۈزەل قايناق سۆيگۈلىرىنى ھەدىيە قىلدى. سەن مۇشۇ مىنۇتلاردا ئاڭلاشنى بەكمۇ خالايدىغان، لېكىن ئاڭلاش مەڭگۈ نېسىپ بولمايدىغان قەلب سىرلىرىنى ماڭا تۆكۈدۇ. ئېسىڭدەمۇ، ھېلىقى كۈنى بالىلار ساڭا ئەمەس، ماڭا بەكرەك يېپىشىۋىدى، چىرايلىرىڭ تاتىرىپ چاۋغايلىرىڭ تارتىشىپ كەتتى. مەن بۇنىڭدىن كۈلىمىدىم، پەقەت ساڭا ئېچىندىم. ساڭا ئىچىم ئاغرىدى. بىلىمەن، ئېرىشكىنىم جەۋلاننىڭ قۇرۇق تېنى، ئازار يېگەن يۈرىكى. بالىلىرىڭنىڭ بولسا ماڭا بېغىشلانغان ئوتتەك قىزغىن سەبىي قەلبى، ھاياجانلىققا، مېھىر - شەپقەتكە تەشنا

روھىياتى. سېنىڭ ئېرىشكىنىڭ جەۋلاننىڭ مۇھەببىتى، يۈرىكى. بالىلىرىڭنىڭ روھىياتى ماڭا بېغىشلانغان قۇرۇق تېنى. شۇنىڭغا ئىشەنگىنىكى، بالىلىرىڭنىڭ ئەڭ تاتلىق، ئەڭ گۈزەل نەرسىلىرى ماڭا بېغىشلانغان. ئۇلار مېنى ياخشى كۆرىدۇ. مېنى سۆيىدۇ، سەن بۇنداق بەختتىن مەڭگۈ مەھرۇمسەن دوستۇم. ئەقلىڭ بولسا دەڭسەپ باق. سەن بىر ئۆمۈر ئۆزۈڭ خالاپ تۇرۇپ خاراب قىلغان نەرسىلىرىڭنىڭ ئەكس ساداسى ئىچىدە ئازابلىنىپ ياشايسەن. مەن سەن بىلەن بولغان كۈرۈشتە بىر قېتىم يېڭىلگەن. يېڭىلگەن ئەمەس، مەن ساڭا يول قويغانىدىم. ئەمدى سەن ماڭا جەڭ ئېلان قىلساڭ مەن تەييارمەن. لېكىن شۇنى بىلگىنىكى، مەن ھامان ئۆزۈمنىڭ سەندىن غالىب ئىكەنلىكىمنى بىلىمەن. غالىبلىق دېگەننىڭ نېمىلىكىنى سەن مەڭگۈ ھېس قىلالمايسەن. غالىبىيەتنىڭ مېۋىسى شۇنداق تاتلىقكى، بۇنىڭ لەززىتىنى ھاياتتا ئۆز ئەمگىكى بىلەن ئاجايىپ مۆجىزىلەرنى ياراتقان ئادەملار تېتىيالايدۇ. مەن شۇنىڭغا مۇناسىپمەن دوستۇم. مەن ئۆز ۋىجدانىم بىلەن ھالال ياشىدىم. ئۆز ئەجرىم بىلەن مۇھەببەت ئۇرۇقلىرىنى چاچتىم. ۋاپا كۈيىنى ياڭراتتىم. ساداقەت دەرەخلىرى كۆكۈلەپ شېرىن - شەربەتلىك گۈزەللىك مېۋىلىرى پىشتى. ئىشەنمەمسەن؟ سېنىڭ يۈرىكىڭنى ھامان بىرنەرسىلەر تاتىلاپ ئۆلتىدۇ. بۇنىڭدىن سېنىڭ روھىياتىڭ ئارام تاپالمايدۇ. بۇ ئازابنىڭ نېمىلىكىنى بىلمەمسەن؟ بۇ بالىلىرىڭنىڭ سەندىن يىراقلاپ كېتىۋاتقان سىماسى. بۇ سىما ماڭا يېقىنلىشىدۇ. سەن شۇ سىمانىڭ، سەندىن بارغانسېرى يىراقلاپ كېتىۋاتقان سىمانىڭ ھەسرەتتە بىر ئۆمۈر ئازاب چېكىپ ياشايسەن. بىز ئۈچىمىز ھايات سەپىرىدە خاتا ئۇچرىشىپ قالغان بەندىلەرمىز. لېكىن ئۇچراشتۇقمۇ، ئۆزىمىزنى ئەپچىش قىيىن بولغان توقۇنۇشلارغا يۈزمۈيۈز قارىشىمىز كېرەك. جەۋلانغا سەن ئانا قىلالىمىغان نەرسىلەرنى مەن ئانا قىلىمەن. سۆيگۈنىڭ ئەمەس، سۆيۈلۈشنىڭ ئۇلۇغ قۇدرىتىنى ئۇنىڭغا تونۇتىمەن. ئۇ سەندىنمۇ، مەندىنمۇ بەكرەك قىيىنلىق ياشايدۇ. بۇ تەقدىرنىڭ ئۇنىڭغا بەرگەن جازاسى. قىسقىسى، مەن ساڭا ئۇتتۇرۇپ قويمايمەن. نەچچە ۋاقىتتىن بېرىكى سۈكۈتكە چۆمگەن ھالىتىمنى كۆرۈپ بەلكى مېنى دۆت چاغلانغانمەن؟»

ئۇلار ھەر ئىككىلىسى ئۆز خىيالى بىلەن بەنت ئىدى. تاڭغا يېقىن يېنىك پۇشۇلداپ ئۇخلاپ قېلىشتى. بۈگۈن بەكشەنبە زۆھرەنىڭ دەۋىتى. بىلەن جەۋلان ئىككىسى بىلىشىنى ئېلىپ بانۇنىڭ ئۆيىگە ماڭدى. مېھماندارچىلىقنى بەكمۇ ياخشى كۆرىدىغان بالىلار

قىغىنىپ قىلغىلى قىلىق تاپالماي قالدى.

– خاپا قىلماڭلار، كەپسىزلىك قىلماڭلار، – دېدى زۆھرە ئۇلارنىڭ كىيىملىرىنى كىيدۈرۈۋاتقاچ، – داداڭلارنىڭ گېپىنى ئاڭلاڭلار.

– نەگە بارىمىز ئاپا؟ – دېدى گۈلرۇ.

– ئايسىخان چوڭ ئايماڭلارنىڭ ئۆيىگە.

– سىزمۇ بارىسىز – ھە، ئاپا؟

– داداڭلار بىلەن بىللە بېرىپ كېلىڭلار، بولامدۇ؟

بالىلار شۇئان دومىسىيىشپ نارازىلىقىنى بىلدۈردى. زۆھرە بىرمۇنچە تاتلىق گەپلەر بىلەن ئۇلارنى مىڭ بىر تەستە يولغا سالىدى. ھاۋا بىر ئاز تۇتۇق ئىدى. ئۇ مەيۋىسانە ھالدا ئۇلارنىڭ قارىسى يۈتكۈچە ئىشىك تۈۋىدە قاراپ تۇردى. «ئاپا» دەپ ئويلاپ قالدى زۆھرە، «چاپانلىرىنى كىيدۈرۈپ قويغان بولسام بوپتىكەن».

جەۋلان ئايسىخان ئانىنىڭ ئۆيىگە كىرىپ چوڭلار بىلەن قىزغىن سالا مالاشتى. بالىلار چوڭ ئايسىنى سۆيۈپ بوينىغا ئېسىلىپ قەۋەتلا خۇشال بولۇشۇپ كەتتى. ئايسىخان ئاناقىزىنى بالىلىرى بىلەن كۆپرەك بىللە بولۇۋالسا دەپ ئامال بار ئانا. بالا ئۇچىنى بىر يەرگە جەم قىلىشقا تىرىشاتتى. لېكىن بالىلار ياتىراپ قەپەستىن ھۆركىگەن قۇشتەك ھەدىسىلا تالغا قېچىپ چىقىۋالاتتى. ئايسىخان ئانا يەنە بىر ئاماللاپ ئۇلارنى يەنە ئۆيگە ئەكىرىپ قوياتتى. لېكىن بىچارە خوتۇننىڭ ئۇرۇنۇشلىرى پۈتۈنلەي دېگۈدەك بىكارغا كېتەتتى. بانۇ بالىغا ھېلى شاكىلات، ھېلى باشقا تاتلىق – تۇرۇملارنى بېرەتتى. لېكىن بالىلار ئانىسى بەرگەن نەرسىلەرنى ناتونۇش ئادەملەرنىڭ نەرسىسىنى ئالغاندەك ياتىراپ قورقۇمىراپ ئالاتتى. بۇلارنى كۆرۈپ ئايسىخان ئانىنىڭ كۆڭلى بۇزۇلدى، «شۇنداق تاتلىق بالىلار... ھەي كەم ئىقىل، دۆت بالا. بۇ بالىلار زۆھرەنى شۇنچىلىك ياخشى كۆرىدۇ. ئۇنىڭغا ئەركىلەيدۇ. قاچىسىدىكى ئاشلارنى زۆھرەنىڭ ئاغزىغا تىقىدۇ. زۆھرەنى ئۆز ئايسىدىن چارە كۆرىدۇ. ھەي... ئانا. ئانىسى ھايات بالىلارنىڭ باشقىلارنى ياخشى كۆرۈشى ئۆز ئانا – ئانىسىدىن بىزار بولغانلىقىنىڭ ئىپادىسى».

بانۇ ئوغلىغا ھەم قىزىغا ئاتا بېشى كىيىم ئېلىپ قويغانىدى.

كىيىمىنى بالىلارغا كىيدۈرەي دېۋىدى، گۈلرۇ؛

– بۇ كىيىمنى كىيمەيمەن! – دەپ قارشى چىقتى.

– نىمىشقا؟ چىرايلىق ئەمەسمىكەن؟

– ياق، بەك چىرايلىقكەن.

– ئەمىسە نېمىشقا كىيمەيسىز؟

– مۇئەللىم، باشقىلارنىڭ نەرسىسىنى ئالغان بالا ياخشى

بالا ئەمەس، دېگەن.

بانۇنىڭ يۈرىكى تىترەپ، چىرايلىرى تاترىپ كەتتى. بۇ بالىلارنى توققۇز ئاي، توققۇز كۈن قورساق كۆتۈرۈپ ئاچچىق تولغاق يىپ تۇغۇپ، مانا ئەمدى خەق بولۇپ قالدىمۇ؟ ئوغلى ئارتۇق گەپ قىلمىغىنى بىلەن ئانىسىغا مايىل ئەمەسلىكىنى چاندۇرۇپ تۇراتتى. بانۇنىڭ كۆزلىرى لىققىدە ياشقا تولدى. چەتتە قاراپ تۇرغان جەۋلان بۇنى كۆرۈپ ئوڭايسىزلىنىپ قالدى. ئۇ زورىغا كۈلۈمسىرەپ شۇنداق دېدى:

– رەنجىمە، بالا ئەمەسمۇ؟ بۇلار تېخى كىچىك...

– ھېچنەسى يوق، – بانۇنىڭ ئاۋازى بوغۇلۇپ چىقتى.

– قىزىم، – دېدى جەۋلان، – كىيىڭ، بۇ كىيىم بەك چىرايلىق ئىكەن. بۇ دېگەن خەق ئەمەس. ئالمىسىڭىز ئاپاش خاپا بولۇپ قالىدۇ.

گۈلرۇ بىر كىيىمگە، بىر تەڭقىسلىقتا قالغان جەۋلانغا، بىر ئازاب ئىچىدە پۇچۇلىنىۋاتقان بانۇغا قارىدى. ئاسماندا بۇلۇتلار تۇرۇلۇپ – تۇرۇلۇپ كېلىپ يامغۇر كېلىشكە باشلىدى.

– كېتەيلى، – دېدى ئوغلى دادىسىنىڭ پېشىنى تارتىپ، – كەچ قالساق ئاپام ئەنسىرەيدۇ.

بانۇغا يەر قاتتىق، ئاسمان يىراق بىلىندى. پۈت-قوللىرى تىترەپ يەر – ئاسمان پىرقىراۋاتقاندەك بېشى قىيىپ كۆزلىرى قاراڭغۇلىشىشقا باشلىدى.

جەۋلان ئىككى بالىنى يېتىلەپ تالغا چىقىشىغا سىمىلداپ يامغۇر چۈشۈشكە باشلىدى. قارىغاندا قارا يامغۇر ياغدىغاندەك قىلاتتى. بانۇ «سەل توختاپ يامغۇر توختىغاندا ئاندىن ماڭغىن» دېمەكچى بولدى، كېتىش ئۈچۈن ئالدىراپ كېتىۋاتقان بالىلىرىغا قاراپ ئۇ سۆزىنىمۇ دېمىدى.

– بانۇ! نېمە ھاڭۋېقىپ قاراپ تۇرسەن؟ بالىلار يامغۇردا قالدى. كۈنلۈكى ئاچقىپ بەر!

ئايسىخان ئانىنىڭ ۋارقىرىشى ئىشىك ئالدىدا خىيالغا پېتىپ قالغان بانۇنى خىيالدىن ئويغاتتى. ئۇ ئالدىراپ كىرىپ ئىشىكنىڭ ئارقىسىدىكى كۈنلۈكىنى ئېلىپ ئاچقىپ جەۋلانغا ۋارقىردى.

– توختا، كۈنلۈكىنى ئېلىۋالغىن، – ئۇ شۇنداق دەۋىتىپ كۈنلۈكىنى ئوغلىغا تەڭلىدى.

– ئال، يامغۇردا قالدىڭلار.


ئېلىشات پەرۋاسىز ھالدا دادىسىغا يېپىشتى.

– ئالمايمىز، دادام بىزنى چاپىنغا يۆگەپ ئېلىپ كېتىدۇ، شۇنداقمۇ دادا؟ – ئۇ دادىسىغا قاراپ كۈلۈمسىردى.

بۇلارغا ئايلانغان بالا

(مېكايە)

دەلىلەت ئورۇنلاردا مەسەلەت



1

قولنىڭ ئارقىسى بىلەن ئاستا سۈرتۈۋەتتى. بىچارە قىزى يادىغا كەلسلا كۆزلىرىگە ياش ئالاتتى ئۇ.

بىچارە قىزى بىرنەچچە يىلنىڭ ئالدىدىلا ئالەمدىكى ئەڭ چىرايلىق، ئەڭ بەختلىك قىزلارنىڭ بىرى ئىدى. ئۇ چاغ، بالىنىڭ ئەمدىلا ئىككى ياشقا تولغان مەزگىلى بولۇپ، ئۇ ئاتا - ئانىسىنىڭ دۇنيادىكى بىردىنبىر ئارزۇلۇقى ئىدى. ئۇ گويىا بۇ ئائىلىنىڭ بەخت تۈۋرۈكى ئىدى.

ئۆيىنىڭ ئالدى كەڭ چىملىق بولۇپ، ھاۋاسى تولمۇ ساپ ئىدى. ئۆيىدىن نەچچە يۈز مېتىر نېرىدا بىر دەريا جىمجىت ئېقىپ ئۆتەتتى. دەرۋازا ئالدىغا چىقىسلا، ئۇلار يىراقتىكى دەريانى، دەريا بويىدىكى گۈزەل ئورمانزارلىقلارنى كۆرەتتى.

– ئۇ چاغدا سەن تولمۇ بەختلىك ئىدىڭ قوزام – دەيتتى موماي ئۆتۈپ كەتكەن گۈزەل خاتىرىلەرگە ئەسىر بولۇپ، – ئۇلار سېنى ئىشك ئالدىمىزدىكى چىملىقتا ئوينىتاتتى. سەن پىلىتىڭلاپ قېچىپ كېتەتتىڭ. ئۇلار سېنى قوغلاپ تۇتۇۋالاتتى، ئاندىن ئۇلار قاچاتتى، ئۇلارنى تۇتالمىساڭ يىغلاپ ئولتۇرۇۋالاتتىڭ، – كۆزلىرىدىكى ياشنى سۈرتۈۋېتىپ كۈلدى موماي، – سىلەرگە قاراپ ئولتۇرۇپ ئاجايىپ زوقۇم كېلەتتى. داداڭ سېنى ئېگىز كۆتۈرۈپ: «ھە...! كۆردۈڭلارمۇ؟ ئوغلۇم سىلەردىن قورقمايدۇ!» دەپ ۋارقىرىغاندا، «خۇدايىم سىلەرنى مەڭگۈ بەختلىك قىلسۇن» دەپ دۇئا قىلىپ كېتەتتىم... ئاھ خۇدا، تەتۈر چۆرگىلەيدىغان جاھان ئىكەن بۇ...

كېيىن ھەقىقەتەن ئادەمنىڭ ئەقلى يەتمەيدىغان نۇرغۇن ئىشلار بولۇپ ئۆتتى. بىر كۈنى موماي قىزىنىڭ چىرايىدا قان قالمىغان ھالدا ئولتۇرۇپ قالغىنىنى كۆرۈپ قالدى.

– نېمە بولدى ساڭا؟ – دېدى ئۇ چۆچۈپ.

بالا بەش ياشقا كىرگەن بولسىمۇ، يەنىلا مومىسىنىڭ قۇچقىدىن چۈشمەي، مومايدىن چۆچەك سورايدۇ. موماينىڭ پەقەت بىرلا چۆچىكى بار بولۇپ، بالىمۇ ئاشۇ چۆچەكتىن باشقىسىنى ئاڭلاشنى خالىمايدۇ.

موماي چۆچىكىنى تاكى بالا قۇچقىدا يېتىپ ئۇيقۇغا كەتكەنگە قەدەر ئېيتىدۇ. ئۇ ئۇخلاپ ياتقان نەۋرىسىنىڭ غۇبارسىز، سەبىي چىرايىغا، چىڭ يۇمۇلغان كىرىپىكلىرىگە ئۇزۇنغىچە تىكىلىپ قاراپ ئولتۇرۇپ كېتىدۇ. بۇ چاغدا ئۇنىڭ چىرايىدىكى قورۇقلار تېخىمۇ كۆپىيىپ، نۇرسىز كۆزلىرى يۇمۇلىدۇ. ئۇنىڭ بۇ ھالىتى كىشىگە نەچچە يۈز يىللىق دۈمچەيىگەن قېرى ئۇچمە دەرىخىنى ئەسلىتىدۇ. ئۇ قېرى ئۇچمىنىڭ قوۋراقلىرىدەك يىرىك قوللىرى بىلەن بالىنىڭ يۈمران يۈزلىرىنى، قاپقارا چاچلىرىنى سىلاپ، ئېغىر ئۇھ تارتىدۇ.

– ھەي شور پېشانە، – دەيدۇ ئۇ چوڭقۇر ئەلەم بىلەن – تەقدىر ساڭا بىر تەتۈز لۈك قىلىدىغۇ؟ كىچىككەنە تۇرۇپ يېتىم بولۇپ قالىدىغۇ قوزام؟ سېنىڭ ئاناڭ... موماي كۆزلىرىدىن ياش ئېقىۋاتقانلىقىنى سېزىپ،

ساقايغىن، بولمىسا مەن خاتىرجەم بولالمايمەن، - دېدى موماي.

موماي قىزىنىڭ زادى قانداق ئاغرىق ئىكەنلىكىنى بىلىشكە قانچە ئۇرۇنغان بولسىمۇ بىلەلمىدى. دوختۇرلار ئۇنىڭغا: «بەك چارچاپ كېتىپتۇ» دېگەندىن باشقا گەپ قىلمىدى. كۈيۈغلىدىنمۇ سوراپ كۆردى. قىزى دوختۇرغا كىرىپ قالغاندىن بۇيان، بۇ يىگىت بىر خىل چۈشكۈنلۈك ئىچىدە يۈرىدىغان بولۇپ قالغانىدى. ئۇ موماينىڭ كۆزىگە قارىماي تۇرۇپلا، ھەممەيلەن بەرگەن جاۋابىنى بەردى. گەپ قىلىۋاتقاندا ئۇنىڭ چىرايى تاتىرىپ كەتتى.

مومايغا ھەممەيلەننىڭ سۆزى ساختىدەكلا بىلىنەتتى.

- سىلەر تىلىڭلارنى بىر قىلىۋېلىپ مېنى ئالداۋاتىسىلەر، - دېدى موماي بىر كۈنى چۈشلۈك تاماق ۋاقتىدا، - ئېيتىڭلارچۇ؟ مەن نەزىرىڭلاردا زادى نېمىگە ئوخشايمەن؟

- سۆزلەۋەرمىسىڭىز قانداق؟ - جىلە بولۇپ ئورنىدىن تۇرۇپ كەتتى كۈيۈغلى، - نېمىشقا كۆڭلۈمنى ئارامدا قويمايسىز؟ موماي نېمە قىلارنى بىلمەي، قاققان قوزۇقتەك قېتىپ ئولتۇرۇپ قالدى. نەۋرىسى كېلىپ ئۇنىڭ قولىنى تۇتقاندىلا، ئاندىن ئېسىگە كېلىپ:

- تاماق يەمسەن بالام، كەل، يېگۈزۈپ قويماي، - دەپ ئۇنى قۇچقىغا ئالدى.

لېكىن ئۇنىڭ كۆڭلى زادىلا خاتىرجەم بولالمىدى. كۈيۈغلى ئۆيدە ناھايىتى ئۇزۇن ھايال بولدى. ئۇ نەۋرىسىنى قۇچقىدىن چۈشۈرۈپ، قوشۇقنى قولغا بېرىپ:

- ئۇزۇڭ يەۋەرگەن قوزام، - دەپ قويۇپ، كۈيۈغلى كىرىپ كەتكەن ئۆينىڭ ئىشىكىگە بېرىپ ئۆينىڭ ئىچىنى تىڭشاپ باقتى.

ئۆيدىن ھېچقانداق سادا ئاڭلانمايتتى. موماي كۆڭلى ئىنتايىن يېرىم ھالدا جايىغا كېلىپ ئولتۇردى. بىر ئازدىن كېيىن كۈيۈغلى سومكىسىنى كۆتۈرۈپ چىقىپ كەلدى.

- مەن ئىشقا ماڭدىم، - دەپ قويۇپلا چىقىپ كەتتى.

موماي ئۇنىڭ قىزارغان كۆزلىرىگە قاراپلا ھەممىنى بىلدى، دېمەك ئۇ يىغلاپتۇ. ئۇ راستتىنلا موماينىڭ ئەندىشە قىلغىنىدەك ئوخشايدۇ. شۇندىن باشلاپ ئۇنىڭ خاتىرجەملىكى پۈتۈنلەي بۇزۇلدى.

ئۈچ ئايدىن كېيىن، موماي ئۈچۈن ئەڭ قورقۇنچلۇق

- ھېچنېمە، - دەپ قويدى قىزى ئورنىدىن تۇرۇپ كېتىپ، - تۇرۇپلا شۇنداق بولۇپ قالدىمەن، يەنە بىردەمدىن كېيىن ساقىيىپ كېتىمەن...

- دوختۇرغا بېرىپ باقامسەن؟
- ھاجىتى يوق ئانا، ئادەتتىكى ئاغرىق دېدىمغۇ؟
- «ئادەتتىكى ئاغرىق» دەيسەن، ئۇزۇڭنىڭ چىرايىنى ئەينەكتە بىر كۆرسەڭ ئىدىڭ...

- بولدىلا ئانا، بۇ كىچىكىمدىنلا بار ئاغرىق، بىرنەرسە بولىدىغان ئىش بولسا شۇ چاغدىلا بولماسىدىم، قارىغىنە مانا، بىردەمدىلا ئوڭشىلىپ قالدىم.

قىزى ئادەتتىكىدەك يەنە ئىشنى قىلىشقا باشلىدى. موماي دەسلەپتە خېلى ئەنسىرىگەن بولسىمۇ، ئەمما ۋاقىتنىڭ ئۆتۈشى بىلەن بۇ ئىشنى ئۇنتۇپ كەتتى. كېيىن بىلدىكى، قىزى شۇ كۈنى ھەقىقىي ئەھۋالىنى راستتىنلا يوشۇرغانىكەن.

تەخمىنەن بىر ئايدىن كېيىن، مومايغا جىددىي بىر خەۋەر يېتىپ كەلدى. قىزى خىزمەت ئۈستىدە يىقىلىپ، دوختۇرخانىغا ئېلىپ كېتىلگەنىدى.

موماي ھاسىراپ - ھۆمۈدەپ دوختۇرخانىغا يېتىپ كەلگەندە، قىزى ئېرى بىلەن جىددىي پاراڭلىشىۋاتقانىكەن. موماي دەرھال ئۇلارنىڭ چىرايىنىڭ چوڭقۇر تېگىگە يوشۇرۇنغان قايغۇنى بايقىۋالدى.

قىزى ئۇچىسىغا كېسەللەر كىيىمى كىيگەن بولۇپ كارۋانتا ياتاتتى. موماي ئۇنىڭ يېنىغا كېلىپ نېمە دېيىشىنى، نېمە قىلىشىنى بىلمەي تۇرۇپ قالدى.

- ھېچ ئىش يوق ئانا، مەن ساپمۇساق تۇرۇپتەنمەنغۇ؟ قارىغىنا قورقۇپ كەتكىنىڭى؟ - دېدى قىزى ئانىسىنىڭ قولىنى تۇتۇپ كۈلۈپ تۇرۇپ.

- يەنە ھېچ ئىش يوق دەيسەنمۇ؟ - موماينىڭ دىلى ئېزىلىپ يىغلاپ كەتتى، - مۇشۇ ھالغا چۈشۈپ قالغۇچىمۇ بىزگە ئېيتماي يۈرۈپسەن، ئاز جاپادا چوڭ قىلدىمۇ سېنى؟ نېمىشقا بۇنى ئويلىمايسەن؟

- نېمانداق گەپلەرنى قىلىدىغانسەن ئانا، كىشىنىڭ كۆڭلىنى يېرىم قىلىپ، - قىزى ئۇنى قۇچاقلىۋېلىپ، كۆزلىرىدىكى ياشلىرىنى يوشۇرۇشقا تىرىشاتتى، - دوختۇر بەك چارچاپ كېتىپسىز، دەيدۇ. ئاز كۈندىن كېيىن چىقىپ كېتىدىكەنمەن...

مومايغا قىزىنىڭ سۆزلىرى يالغاندەكلا بىلىنىپ تۇراتتى. ئۇ قىزىنىڭ كۆزىگە قارىۋىدى، گويا ئەيبىكاردەك كۆزلىرىنى باشقا ياققا ئېلىپ قاچتى. كۈيۈغلى بولسا نېرىدا دېرىزىدىن سىرتقا قاراپ تۇرۇپتۇ. گويا ئۇلار بىرەر نەرسىنى مومايدىن يوشۇرۇۋاتقانداكلا...

- بولدى، مېنى ئالدىمەن دېمە، ئوبدان داۋالانىپ

بولغان بىر كۈن يېتىپ كەلدى. بىچارە قىزى بالىسىغا، ئېرىغا ۋە ئانىسىغا توپماي - توپماي قاراپ، بۇ گۈزەل دۇنيا بىلەن ۋىدالاشتى. ھېچقانداق كىشى قېتىپ قالغان بۇ چىرايلىق كۆزلەرنى قايتا ھەرىكەتلەندۈرەلمەيتتى. پەقەت ئادەملەرنىڭ قولىدىن كېلىدىغىنى، ئۇ كۆزلەرنى ئۇۋۇلاپ يۇمدۇرۇپ قويۇش، ئاندىن يۇيۇپ - تاراپ يەرلىكىدە قويۇشتىنلا ئىبارەت ئىدى.

2

بۇرۇنقى زاماندا، يىراق بىر يۇرتتا كىچىككىنە بىر بالا بولغانىكەن، كىشىلەر ئۇنى سۇلتان دەپ چاقىرىشىدىكەن. بىچارە سۇلتاننىڭ كىچىكىدىلا ئاتا - ئانىسى ئۆلۈپ كەتكەچكە، مومىسىنىڭ قولىغا قاپتۇ. موماي ئۇنى پۈتۈن كۈچى بىلەن بېقىپ سەككىز ياشقا كىرگۈزۈپتۇ. ئەمما يىللار موماينى قېرىتىپ، گەۋدىسىنى يادەك ئېگىپ تاشلاپتۇ. ئۇ بالىنى چوڭ قىلىپ قاتارغا قوشۇۋالغۇچە يەتكۈدەك ئۆمۈر بېرىشنى خۇدادىن كېچە - كۈندۈز تەلەيدىكەن. لېكىن ئۇنىڭ نالىسى خۇداغا يەتمەپتۇ، ئۇ بارغانسېرى دەريانىدىن كېتىشكە باشلاپتۇ. بىچارە موماي نەۋرىسىنىڭ تولا غېمىنى يەپ، كۆز يېشى قىلىۋەرگەچكە، بەدىنىدىكى ئاخىرقى قۇۋۋىتىنىمۇ ئاستا - ئاستا خورىتىشقا باشلاپتۇ.

بىچارە سۇلتان ھەر كۈنى كەچتە يۇلتۇزلارغا قاراپ ئولتۇرۇپ، ئاتا - ئانىسىنى ياد ئېتىدىكەن. مومىسى ئۇنىڭغا ئاتا - ئانىسىنىڭ يۇلتۇزىنى كۆرسىتىپ قويغانىكەن. سۇلتان شۇ بىر جۈپ يۇلتۇزغا قاراپ ئولتۇرۇپ: «جېنىم ئاتا، جېنىم دادا، سىلەرنى بەكمۇ سېغىنىدىم، تېزىرەك يېنىڭغا چۈشەڭلارچۇ؟» دەپ پېچىرلايدىكەن. يۇلتۇزلار ئۇنىڭغا جاۋاب بەرمەيدىكەن. سۇلتاننىڭ بۇنىڭدىن ئىچى تىتىلداپ، بىر كۈنى مومىسىدىن سوراپتۇ.

- ئاتا - ئانامنىڭ يۇلتۇزىغا قانچە قارىسامۇ ئۇلار يېنىمغا چۈشمەيدىكەنغۇ؟ ياكى مېنى كۆرمەيۋاتامدۇ؟
- ئۇلار تولىمۇ يىراقتا بالام، - دەپتۇ مومىسى ئۇنى باغرىغا بېسىپ يىغلاپ تۇرۇپ، - سېنى كۆرەلمىسىمۇ كۆرەلمىگەندۇ؟

- ۋارقىراپ باقاي ئەمەسمە؟
- بىچارە قوزام، ۋارقىرساڭمۇ ئاۋازىڭ يەتمەيدۇ.
- نېمىشقا؟

- چۈنكى، سەن تېخى كىچىك، چوڭ بولغاندىن كېيىن ئاندىن چاقىرىغىن.

- مەن قاچان چوڭ بولىمەن موما؟
- بىر كۈنلەردە... - موماينىڭ كۆزى يىراقلارغا

تىكىلىپتۇ.

كۈنلەر ئۆتۈۋېرىپتۇ، سۇلتان يەنىلا يۇلتۇزلارغا قاراپ ئولتۇرۇۋېرىپتۇ. ئۇ: «مۇشۇنداق قاراپ ئولتۇرسام بەلكىم چوڭ بولارمەن؟» دەپ ئويلاپتۇ.

موماي بولسا بارغانسېرى دەريانىسىزلىنىپ، ئاخىرى ئورۇن تۇتۇپ يېتىپ قاپتۇ. سۇلتان يېمەكلىك تېپىپ كېلىپ مومىسىنى بېقىپتۇ. بۇنىڭدىن كۆڭلى سۆيۈنگەن موماي، سۇلتاننىڭ بېشىنى سىلاپ:

- مېنىڭ قوزام چوڭ بولۇپ قاپتۇ، مېنى باققۇدەك بولۇپتۇ، - دەپتۇ.

بۇ سۆزنى ئاڭلىغان سۇلتاننىڭ ئاغزى قۇلغىغا يېتىپ:

- ئاخىر چوڭ بوپتىمەن، ئاتا - ئانام ئەمدى قېشىمغا كېلىدىغان ئوخشايدۇ، - دەپ ۋارقىراپ كېتىپتۇ.

موماي ئويلىماي قىلىپ قويغان سۆزى ئۈچۈن تولىمۇ پۇشايمان قىپتۇ. ئەنە شۇنداق پۇشايمان ۋە ئۆكۈنۈش ئىچىدە مەڭگۈلۈك ئۇيقۇغا كېتىپتۇ.

بىچارە سۇلتان ئۇنى ئۇخلاپ قالدى دەپلا بىلىپتۇ. ئۇ كېچىلىرى يۇلتۇزلارغا قاراپ ئولتۇرۇپ، ئاتا - ئانىسىنىڭ تېزىرەك ئالدىغا چۈشۈشىنى كۈتۈپتۇ.

بىرنەچچە كۈندىن كېيىن، سۇلتاننىڭ قېشىغا ناتونۇش بىرنەچچە ئادەم كېلىپ:

- موماڭ قېنى؟ - دەپ سوراپتۇ.
سۇلتان:

- ئىچكىرىكى ئۆيدە، ئۇخلاۋاتقىلى نەچچە كۈن بولدى، - دەپتۇ.

ھېلىقى ئادەملەر ئۆيگە كىرىپ كېتىپتۇ. بىرئازدىن كېيىن يېنىپ چىقىپ:

- موماڭ ئۆلۈپ كېتىپتۇ. سەن ئۇ ئۆلۈپ كېتىۋاتسىمۇ بىلمىدىڭمۇ؟ - دەپ سوراپتۇ.

سۇلتان ئاسماننى كۆرسىتىپ:

- مەن يۇلتۇزلارغا قاراپ ئولتۇردۇم، - دەپتۇ ۋە يەنە، - ئادەم ئۆلسە نېمە بولىدۇ؟ - دەپ سوراپتۇ.

- سەن قاراپ ئولتۇرغان يۇلتۇزلارغا ئايلىنىپ كېتىدۇ، - دەپتۇ ھېلىقى ئادەملەر.

- موماممۇ يۇلتۇزغا ئايلىنىپ كېتىپتۇ، مەنلا قاپتىمەن، - دەپ يىغلاپتۇ سۇلتان.

ھېلىقى ئادەملەر ئۇنىڭ كۆڭلىنى چۈشەنمەي، ئۇنىڭغا تەسەللى بەرمەكچى بولۇپ:

- ھەي قارا سېنى، شۇنداقمۇ گەپ قىلامسەن؟ ئادەم يۇلتۇزغا ئايلىنىپ كەتسە نېمە قىزىقى قالىدۇ؟ ئۆلىدۇ، تۈگەيدۇ شۇ، - دېيىشىپتۇ.

ئورمانلىقنىڭ ئىچىگە قاراپ سوزۇلغان كىچىككەنە بىر چىغىر يولدا بىرى ئاستا كېتىۋاتاتتى. قۇياش ئۇنى لايىھىلىنىپ ياخشى تونۇيتتى. ئۇ - بۇ يولدىن دائىم ئۆتۈپ تۇرىدىغان كىچىككەنە بىر بالا ئىدى.

بالغا بۇ يول ياد بولۇپ كەتتى. ئىلگىرى ئۇ مومسى ۋە دادىسى بىلەن بۇ يولدىن تالاي - تالاي ماڭغان. دادىسى ئۇلار بىلەن ماڭماس بولغاندا مومسى بىلەن بىللە ماڭاتتى. ئەمدى مومسىمۇ ماڭمايدىغان بولۇپتۇ. ياشىنىپ قالغان بىر موماي ئۇزاق يول يۈرۈشكە چىدىمايدۇ، ئەلۋەتتە. ئەمما كىچىككىدىنلا غەربىچلىق ئىچىدە ھېچكىمگە تايانماي ئۆسكەن بۇ بالا، بۇ يولدىن قىلچىمۇ تەمتىرىمەي يۈرەلەيتتى.

كىچىككەنە بۇ چىغىر يول بالىنى ئورمانلىققا ئېلىپ كىرىپ كېتىپ، ئورمانلىقنى كېسىپ ئۆتەتتى. ئاندىن كېيىن بولسا ئېگىز بىر قىيالىققا ئېلىپ چىقاتتى. قىيالىق تۆۋىنىدە ھەيۋەتلىك دولقۇنلىرى بىلەن قىياغا ئۆزىنى ئۇرۇپ دەريا سۈيى ئېقىپ ئۆتەتتى. بۇ يەرنىڭ مەنزىرىسى كىشىنى ھەقىقەتەن مەھلىيا قىلاتتى.

ئەمما، بالا بۇ يەردىكى مەنزىرىلەرنى تاماشا قىلغىلى كەلمەيتتى. قىيادا ئىنتايىن نەپىس قىلىپ قاتۇرۇلغان، رەڭمۇرەڭ گۈللەر بىلەن ئورالغان يېگانە بىر قەبرە بار ئىدى. بالىنىڭ ئانىسى دەل مۇشۇ يەردە مەڭگۈلۈك ئۇيقۇدا ياتاتتى.

بالا دائىم ئانىسىنى ياد ئېتەتتى. بىچارە بالغا مومسىدىن باشقا قارايدىغان ھېچكىمى بولمىغاچقا تولىمۇ زېرىكەتتى. ئەلۋەتتە بۇ چاغدا ئۇنىڭ يادىغا ئانىسى كېلەتتى. دادىسى گەرچە ھايات بولسىمۇ، ئۇ بالىنىڭ نەزىرىدە ئۆلگەن ئادەمگە ئوخشايتتى، ئۇنىڭ بالا بىلەن قىلچە كارى بولمايتتى.

موماي كەچتە بالىسىغا چۆچەك ئېيتىپ بەرسىمۇ، كۈندۈزى ئازراقمۇ تىنىم تاپماي ئىشلەيتتى. راستىنى ئېيتقاندا، ئۇنىڭ بالغا قاراشقا چولپىسى تەگمەي قالاتتى. بۇ چاغدا ئۇ بالىنى زېرىكىپ قالمىسۇن دەپ: - سىرتقا چىقىپ ئويىنپ كىرگىن قوزام، - دەيتتى.

بالىنىڭ جەھلى قاتاتتى. بەش - ئالتە ئۆيلۈكلا ئائىلە بار، شەھەرنىڭ ئەڭ چېتىگە جايلاشقان بۇ مەھەللىدە، ئۆزى بىلەن تەڭنۇش بالىلارنىڭ چىقىپ كېتىشى ناتايىن ئىدى، لېكىن بالىنىڭ نەزىرىدە بۇ كارايتى چاغلىق ئىش ئىدى. چۈنكى بالا بەربىر باشقىلار بىلەن ئوينىمايتتى. ئۇ يالغۇز ئولتۇرۇپ خىيال سۈرسە، ھېچكىم ئۇنىڭغا دەخلى قىلمىسىلا بولاتتى.

ئۇلار مومايى كۆمۈپ قويۇپ، بالىنى ئېلىپ كېتىپتۇ. ئۇلارنىڭ ئارىسىدىكى بىرىمىلەن ئۇنى بېقىۋالماقچى بولۇپتۇ.

ئەمما سۇلتان شۇ كېچىسىلا ئۇدىن قېچىپ چىقىپ كېتىپتۇ. ئۇ ئۆزىنىڭ ئۆيىگە بارماقچى بولۇپتۇ. لېكىن ئۇ ئۆيىنىڭ نەدىلىكىنى بىلمەيدىكەن، ئۇ كەڭ دالادا مېڭىۋېرىپتۇ، ئىنسانلار بارغانسېرى ئۇنىڭ ئارقىسىدا قېلىۋېرىپتۇ. قورسىقى ئېچىپ تارتىشىپ كەتسىمۇ، ئۇ بار غەيرىتىنى يىغىپ يەنە مېڭىپتۇ. كېچىلىرى ئۇ ئاسمانغا قاراپ ھېلىقى بىر جۈپ يۇلتۇزنى ئىزدەيدىكەن. ئۇ بىر جۈپ يۇلتۇزنىڭ يېنىدىكى نۇرلۇق بىر يۇلتۇزغا قاراپ: «ئۇ موما» دەپ ئويلاپتۇ.

ئەنە شۇنداق كېچىلەرنىڭ بىرىدە، سۇلتان ھالسىزلىنىپ يىقىلىپ قاپتۇ. ئۇ يۇلتۇزلارغا قاراپ يېتىپ، مومسىنىڭ: «چوڭ بولغاندىن كېيىن ۋارقىرىغىن، شۇ چاغدا ئاۋازىڭ يېتىدۇ»، «سەنمۇ چوڭ بولۇپ قاپسەن» دېگەن سۆزلىرىنى ئەسلەپ، ۋارقىراپ باقماقچى بولۇپتۇ. ئەمما دەرمانى قالمىغاچقا ئاۋازى چىقماپتۇ. سۇلتان تېنىدىكى پۈتۈن دەرمانى يىغىپ، بار ئاۋازى بىلەن ۋارقىراپتۇ. ئۇنىڭ ئاۋازى يىراقلارغا كېتىپتۇ.

بىردىنلا ئاسماندىكى ھېلىقى بىر جۈپ يۇلتۇز ئورنىدىن قوزغىلىپ ئاستا - ئاستا سۇلتانغا قاراپ كېلىشكە باشلاپتۇ. سۇلتان تېنىدىكى ئاخىرقى كۈچىنى يىغىپ كۈلۈپتۇ، لېكىن ئاغزىنى مىدىرلىتالمىپتۇ.

بىر جۈپ يۇلتۇز ئۇنىڭ يېنىغا چۈشۈپ ئادەمگە ئايلىنىپتۇ. ئۇلار سۇلتاننىڭ ئاتا - ئانىسى ئىكەن. ئۇلار: - سېنى ئېلىپ كەتكىلى كەلدۇق بالام، - دەپتۇ.

سۇلتان بىردىنلا تېتىكىلىشىپ: - موما قېنى؟ كەلمىدىمۇ؟ - دەپ سوراپتۇ.

- موماڭ سېنى ساقلاپ ئولتۇرۇپتۇ. - ئەمەس تېزەرەك قېشىغا بارايلى، - دەپتۇ سۇلتان.

ئۈچ يورۇق يۇلتۇز ئاستا - ئاستا كۆككە كۆتۈرۈلۈپ، ئاسماندىكى سان - ساناقسىز يۇلتۇزلار توپىغا قوشۇلۇپ كېتىپتۇ.

سۇلتاننى ئىزدەپ چىقىشقان كىشىلەر دالادىن ئۇنىڭ جەستىنى تېپىۋاپتۇ. كىشىلەر ئۇنىڭ چىرايىدا بەختىيارلىق نۇرلىرىنىڭ پارلاپ تۇرغىنىنى كۆرۈشۈپتۇ.

3

غەربكە قاراپ قېلىنغان ماي قۇياشى! قىزغۇچ نۇرلىرى بىلەن دەريا بويىدىكى ئورمانلىقنى يورۇتۇپ تۇراتتى. بۇ

چىنار دەرىخىگە قونۇۋېلىپ، شۇنداق ئىشتىياق بىلەن سايراپ كەتتىكى، بالا ئۇنىڭغا قاراپ ھاڭزۇق تۇرۇپلا قالدى. تەبىئەتنىڭ بالىغا كۆرسىتىۋاتقان بۇ مۆجىزىسىدىن ئۇ ئۆزىنى باسالماي تېلىقپ - تېلىقپ كۈلۈشكە باشلىدى.

بۇلۇل سايراشتىن چىپپىدە توختاپ، «بۇ قانداق بالدۇ؟» دېگەندەك، بالغا ئەجەبلىنىپ قاراپلا قالدى. بالىمۇ دەرھالا كۈلكىسىدىن توختىدى، ئۇ بۇلۇلنىڭ ئۆزىگە ھەيران قېلىۋاتقىنىنى سەزدى بولغاي:

- نېمىشقا توختىۋالسىن؟ سايرىغىن، ئاۋازىڭ تولىمۇ چىرايلىق ئىكەن، - دېدى.

بۇلۇل ئۇنىڭ نېمە دەۋاتقانلىقىنى چۈشەنمىگەندەك، بالىغا بىردەم قاراپ تۇرۇپ كەتتى - دە، پۇرىدە قىلىپ ئۇچۇپ كەتتى. بەلكىم «ھەي، بۇ بالا خەتەرلىك، قاچمىسام بولمايدىغان ئوخشايدۇ» دەپ ئويلاپ قالغان چىغى.

بالا قاتتىق ئۈمىدسىزلىككە چۈكتى، ھەممە نەرسە ئۇنىڭغا تولىمۇ زېرىكىشلىكتەك بىلىنىشكە باشلىغانىدى. ئۇ ئاستا ئانىسىنىڭ قەبرىسىنىڭ يېنىغا سۈرۈلۈپ، ئاپئاق ھاكلىغان قەبرىنى سىلاپ تۇرۇپ:

- تېخىچە ئۇخلاپ ياتامسەن ئانا؟ بۇ بەردىن چىقمايلا يېتىۋالدىكەنمەن؟ پەقەتلا چىققۇڭ كەلمەيۋاتامدۇ يا؟ -

دەپ پىچىرلىدى ئۇ. ئۇنىڭ ئېسىگە بىردىنلا سۇلتان كېلىپ، سۇلتاننىڭمۇ ئاتا - ئانىسى شۇنداق ئىكەن، - دېدى يەنە - ئۇلار يولتۇزغا ئايلىنىپ كېتىدىكەن، سۇلتان ئۇلارغا قانچە تەلپۈرۈپ قارىسىمۇ، ئۇلار سۇلتاننىڭ يېنىغا كەلمەيدىكەن، - بايقى خىياللار يەنە قايتىدىن

ئۇنىڭ سەبىي قەلبىگە ئاجايىپ، كىشىنىڭ ئەقلى يەتمەيدىغان خىياللار يوشۇرۇنغان بولاتتى. بولۇپمۇ مومىسىنىڭ چۆچىكىدىكى ھېلىقى سۇلتان كېچە - كۈندۈز ئۇنى ئەسىر قىلاتتى. يولتۇزغا ئايلىنىپ، ئاتا - ئانىسى بىلەن ئاسمانغا چىقىپ كېتىۋاتقان سۇلتان دائىم ئۇنىڭ كۆز ئالدىدا ئىدى، «ھەي ئىسىت، سۇلتاندىك بولۇپ قالغان بولسامچۇ؟» دېگەن خىيالنىمۇ قىلىپ قويايتتى ئۇ ئارىلاپ... بالا قەبرىنىڭ يېنىغا كېلىپ، قەبرىگە بىر خىل مېھرى بىلەن قاراپ تۇرۇپ كەتتى.

«ئانام راستتىنلا مۇشۇنىڭ ئىچىدىمدۇ؟ - دېگەن خىيال كېچەتتى ئۇنىڭ سەبىي قەلبىدىن، - مېنى كۆرۈپ تۇرمامدىكىن؟ نېمىشقا مەن گەپ قىلسام گەپ قىلماي تۇرۇۋالدىمۇ؟ ياكى ئۆلگەن ئادەم گەپ قىلالامدىكىن؟» ئۇ كالىسىدىكى تۈگۈننى بېشىلمەي، خېلى ئۇزۇن ۋاقىت تۇرۇپ كەتتى. كېيىن بىردىنلا بارلىق ئىشنىڭ تېگىگە يەتكەندەك چىرايى نۇرلىنىپ كەتتى.

«سۇلتاننىڭ ئاتا - ئانىسى ئۆلگەندىن كېيىن يولتۇزغا ئايلىنىپ كەتتى. مېنىڭ ئاناممۇ يولتۇزغا ئايلىنىپ كەتكەن ئوخشايدۇ... - دېدى ئۇ ئىچىدە، - راست ... راست، سۇلتاننىڭ يولتۇزغا ئايلىنىپ كەتكەن ئانىسى بولسا، مېنىڭمۇ شۇنداق ئانام بار ئىكەن...»

ئۇ بۇ جەھەتتە ئۆزىنىڭ سۇلتانغا ئوخشايدىغانلىقىنى ھېس قىلغان شۇ دەقىقىدە، ئۇنىڭ قەلبىنى ئاجايىپ بىر ھاياجانلىق سېزىم ئوربۇۋالغانىدىكى، ئۇ ئۆزىنى تولىمۇ بەختلىك ھېسابلاپ كەتتى. بۇنداق تۇيغۇ - پەقەت كىچىكلەرگىلا خاس تۇيغۇ ئىدى.

بالا بىردىنلا تىزلىرىنىڭ پۈكۈلۈپ كېتىۋاتقانلىقىنى ھېس

قىلدى، بەلكى ئۇ ھارغاندۇ؟ بۇ يەرگە كەلگۈچە خېلى ئۇزۇن يولنى بېشىغا توغرا كېلىدۇ. ئەمدىلا ئالتە ياشنىڭ قارىسىنى ئېلىۋاتقان بالا ئۈچۈن ئاسانمۇ؟ ئولتۇرۇپ بىر ئاز ئارام ئېلىۋالاي دېگەندۇ؟

بالا تىزلىنىپ ئولتۇرۇپ، بىر - بىرىدىن چىرايلىق ئېچىلىپ تۇرغان گۈللەرگە ھاياجان بىلەن تويماي - تويماي قاراپ كەتتى، ھەتتا ئۇلارنى قوللىرى بىلەن سىلاپ قويماقچىمۇ بولدى. بۇ گۈللەرنى مومىسى ئىككىسى تېرىغانىدى...

توساتتىن بىر بۇلۇل ئۇچۇپ كېلىپ، قەبرىنىڭ يېنىغا تىكىلگەن



ئۆز كۆڭلىنى خۇش ئېتىپ كېلىۋاتاتتى. ئۇنىڭ ئۈستىگە تەپەككۈرى ئەمدىلا يېتىلىۋاتقان بىر بالا ئۈچۈن، بۇنداق قىلىش قانداقلاشمىغان ئىش قىلغانلىق بىلەن باراۋەر بولاتتى.

موماي بالىنىڭ سوئاللىرىنى تەستىقلاپ قويۇشتىن ئۆزىگە ئامال يوقلۇقىنى تونۇپ يەتتى. «بالا بىر كۈنلەردە چوڭ بولىدۇ، شۇ چاغدا ھەممىنى تونۇپ يېتىدۇ، - دېدى موماي ئىچىدە ئۆز - ئۆزىگە تەسەللى بېرىپ - ئۇ چاغدا مېنىڭ چۈشەندۈرۈپ ئولتۇرۇشۇمنىڭمۇ ھاجىتى قالمايدۇ».

مانا، ماينىڭ گۈزەل كېچىلىرىنىڭ بىرىدە، موماي ئاسماندىكى يۇلتۇزلارغا قارىغىنىچە قۇچىغا بېشىنى قويۇپ ياتقان نەۋرىسىنىڭ بېشىنى سىلاپ ئولتۇرۇپ، تەگسىز خىياللار قاينىمىغا غەرق بولۇپ ئولتۇرۇپتۇ. ئۇنىڭ نەۋرىسىنى قانداق چوڭ قىلىپ قاتارغا قوشىدىغانغا كۆزى يەتمەيۋاتاتتى. بەلكى كىچىككەنە بۇ بالا چوڭ بولغۇچە، ئۆزى ئۇ دۇنياغا كېتىپ قالار.

تۇرۇپ ئۇ كۈيۈڭلەردىن ئەنسىرەپ قالاتتى، قىزىنىڭ ئۆلۈمى بىلەن ئۇ ئادەم ئىچ - ئىچىدىن تۈگىشىپلا كەتكەنىدى. خۇدانىڭ كۈنى ئۇ ئۆيگە مەست كېلەتتى. ئەتىگەن ئۆيىدىن چىقىپ كەتسە، بېرىم كېچىدە كەلگىنى كەلگەنىدى. مومايغا قىزىنىڭ ئۆلۈمىمۇ يەتكۈدەك ئەلەم ئىدى. كۈيۈڭلەرنىڭ گەرچە موماينىڭ قىزى ئۈچۈن مۇشۇنداق بولۇپ كېتىۋاتقان بولسىمۇ، ئەمما مومايغا يەنە بىر چوڭ باش ئاغرىقى تېپىپ بېرىۋاتاتتى... جىمىدە ياتقان نەۋرىسى بىردىنلا تىلغا كىردى: - موما، سۇلتاننىڭ يۇلتۇزىنى كۆرسىتىپ قويىدىغىنمۇ؟

موماي دەماللىققا نېمە دېيىشنى بىلەلمەي قالدى. - كۆرۈم ھېچنېمىنى كۆرمەيۋاتىدۇ قوزام، ئۆزۈڭ ئىزدەپ باققىنە، - دېگەن گەپنىلا ئېيتالىدى. بالا خېلىغىچە ئاسمانغا قاراپ ئولتۇرۇپ كەتتى. كېيىن بىردىنلا خۇشال بولۇپ: - تېپىۋالدىم، ئۇلارنى كۆردۈم موما، - دەپ ۋارقىراپ كەتتى، - سۇلتاننىڭ ئانىسى، دادىسى، مومىسى ھەممىسى بار ئىكەن.

موماي بالىنىڭ شادلىقتىن پارقراپ كەتكەن كۆزلىرىگە، سەبىي چىرايىغا قاراپ ھەممىنى ئۇنتۇدى. نەۋرىسىگە ئىمزا قىلىپ: - تېپىۋالدىڭمۇ؟ تېپىۋالغان بولساڭ بولدى، - دېدى.

بالا يۇلتۇزلارنى بىر - بىرلەپ كۆرسىتىپ، مومىسىغا

كاللىسىدىن كەچتى - دە، بالا دەرھاللا جانلىنىپ كەتتى، - سۇلتاننىڭ ئاتا - ئانىسىغا ئوخشاش سەنمۇ يۇلتۇزغا ئايلىنىپ كەتكەن ئوخشىماسەن؟ يۇلتۇز دېگەن ئاسماندا بولىدۇ، سەنمۇ ئاسماندىمۇ؟

ئۇ ئاسمانغا قارىدى، دەرەخلەرنىڭ ئۇچىغا قونغىلىۋاتقان قۇياش ئۇنىڭ كۆزلىرىنى چىقىپ ئۆتتى، «كەتكىلىۋاتىمەن، سەنمۇ ئۆيۈڭگە كېتىۋالامسەن قانداق؟» دەۋاتقاندا قىلاتتى ئۇ.

- بىراق، كۈندۈزدە يۇلتۇزلار يوق بولۇپ كېتىدىكەن، ئۇلار نەگە كېتىدىغاندۇ؟ ئۇلارنىڭ ئۆيى بارمىكىن يا؟ سېنىڭ كىرىدىغان ئۆيۈڭ بار ئىكەن، باشقىلارنىڭمۇ بار ئوخشايدۇ. سۇلتاننىڭ ئانىسى، دادىسى، مومىسى، سۇلتان ئۆزى قەيەرگە كېتىدىكەن؟

ئۇنىڭ يادىغا بىردىنلا مومىسى كەلدى. بۇنى دەرھال مومىسىدىن سوراپ باقماقچى بولدى. پەقەت مومىسىلا ئۇنىڭ كۆڭلىگە چىكىلگەن تۈگۈننى يېشىپ بېرەلەيتتى. چۈنكى ئۇنىڭ باشقا يېقىن كىشىسى يوق - تە!

4

موماي چىۋىن يەۋالغاندەكلا يۈرىدىغان بولۇپ قالغانىدى. بالىنىڭ سۆزلىرىنى ئويلىغانسېرى بىر ئۇچىنى خەنجەر بىلەن تىلغىغاندەك بىئارام بولۇشقا باشلايتتى. «توۋا، كىچىككەنە تۇرۇپ قەيەردىن كەلگەن ئەقىلدى؟ قانداق گەپلەرنى قىلىدۇ - ھە؟» دېگەن خىيال كاللىسىدىن نېرى كەتمەيتتى.

بالىنىڭ سۆزلىرى ئۇنىڭ قۇلقى تۈۋىدە جاراڭلايتتى. - ئانامنىڭ يۇلتۇزىمۇ سۇلتاننىڭ يۇلتۇزىغا ئوخشاش ئاسمانغا چىقىپ كەتكەنمۇ؟

- ئەمەسە نېمىشقا ئۇنى ماڭا كۆرسىتىپ قويمايسەن؟ نېمىشقا بۇنى بالدۇر ئېيتىدىڭ؟

- كۈندۈزى يۇلتۇزلار نەگە كېتىدۇ؟ ئۆيلىرى بارمۇ؟ ئانامنىڭ يۇلتۇزى راستتىنلا بىز قەبرە دەپ ياساپ بەرگەن ئۆيگە كىرىپ كېتىپ، كېچىسى يەنە ئاسمانغا قايتىپ چىقامدۇ؟

بۇلارغا نېمە دېگۈلۈك؟ دەسلەپتە ئىشنى تاپقان ئۆزى. ئاشۇ چۆچەكنى نېمىشقا ئېيتىپ بەرگەن بولغىنىتى؟

موماي نەۋرىسىگە: «سۆزلىرىمگە بەكمۇ ئىشىنىپ كەتمىگەن، ئەسلىدە ئۆلگەن ئادەمنىڭ يۇلتۇزى ئاسماندىن ئېقىپ كېتىدۇ» دېمەكچىمۇ بولاتتى. ئەگەر شۇنداقلا دەيدىغان بولسا، بالا قايىمۇقۇپلا قالاتتى. يەنە كېلىپ بۇ سۆز بالىنىڭ يۈرىكىگە نەشتەردەك تېگىشى تۇرغانلا گەپ ئىدى. كىچىككەنە بىر يۈرەك مۇشۇ چۆچەكتىنلا ئورۇق ئېلىپ،